

సమగ్రి

అక్టోబరు 1984

వెల: 1-00




రాజకీయ, ఆర్థిక, సాంస్కృతిక, ఆధ్యాత్మిక, ఆరోగ్య, అభివృద్ధి



1984

కాంచనలయ నెల కొన్ని కౌశల రాయలు వాడు...







క్షీరాబ్ధి కన్యకకు శ్రీమహాలక్ష్మీకిని
నీరజాలయకును నీరాజనం ॥

జలజాక్షి మోమునకు జక్కవ కుచంబులకు
నెలకొన్న కప్పురపు నీరాజనం
అలివేటి తురుమునకు హస్తకమలంబులకు
నిలువుమాణిక్యముల నీరాజనం ॥

చరణకిసలయములకు సకియ రంభోరులకు
నిరతమగు ముత్తేల నీరాజనం
అరిది జఘనంబునకు నతివ నిజనాభికిని
నిరతి నానావర్ణ నీరాజనం ॥

వగటు శ్రీ వేంకటేశు పట్టపురాణియై
నెగడు సతికళలకును నీరాజనం
జగతి నలమేల్కొంగ చక్కదనముల కెల్ల
నిగుడు నిజశోభనపు నీరాజనం ॥

(దీపావళి- లక్ష్మీపూజ సందర్భంగా గేయ నీరాజనం
— అన్నమయ్య శృంగారకీర్తన)



మీమాట

ముఖచిత్రం

జూలై సంచికమీది సర్వదేవతా స్వరూపుడు శ్రీ వేంకటేశ్వరుడు ముఖచిత్రం అట్లు చిత్రించుటకు ప్రేరేపణ ఎట్లు వచ్చినది? పూర్వముఖము మరియు ఉర్ధ్వముఖము మినహాయించితే, కొన్ని ఆయుధములను మినహాయించితే ఆచిత్రము శ్రీ పంచముఖ వీరాంజనేయస్వామి స్వరూపమునకు కడు పోలికను పొడసూపుచున్నది. అది పూర్తిగా ఉహచిత్రమేనా? లేక అట్టి రూపము ఎక్కడైనా ఉన్నదా?

డా॥ యం. శివకుమార్ — కర్నూలు

అది పూర్తిగా చిత్రకారుని ఉహచిత్రం సం॥

బాలప్రబోధం

‘మేధావికథ’ చాల బాగున్నది. వైరాగ్యము వచ్చునట్లు మనస్సుకు హత్తుకొను నట్లు వ్రాసినారు. రచయిత శ్రీ బొమ్మకంటి శ్రీనివాసాచార్యులు గార్హి నా నమస్కారాలు. ఇంకా ఇతర వ్యాసాలన్నీ చాల

బాగున్నాయి. రచయిత లందరికీ ధన్యవాదాలు.

దిశాం సుబ్బారావు — విజయవాడ
యస్. దుర్గారెడ్డి — పొడిచనవల్లి

సంపాదకీయం

ఆగష్టు సంచిక ముఖచిత్రం, మడిదీపం లాంటి సంపాదకీయం మనస్సుకు ప్రశాంతతను చేకూర్చాయి. రచనలన్నీ మనస్సును సంతోషతరంగాల్లో తేల్చినాయి.

శిష్టా వసుంధరాదేవి — తెనాలి

సర్వాంగసుందరంగా

ఆగష్టు సంచిక వినాయక చతుర్థి, కృష్ణ జన్మాష్టమిల ప్రత్యేక సంచికగా అందులోని వ్యాసాలు, గేయాలు, ముఖచిత్రం, సంపాదకీయం ఆవృత్తికను సర్వాంగ సుందరంగా తీర్చిదిద్దాయి.

శ్రీవల్లి — గుంటూరు

జూలై సంచిక

తత్త్వగేయాలు, దివ్యమంత్ర పంచకము, వ్యాసములు, వెలుగుబాట, మహాపురుషుల జీవితములు, ఉపమానములు, సంపాదకీయం, బహుప్రశంసనీయములు. రచయితలకు నా కృతజ్ఞతలు.

అనుమల సత్యనారాయణ — నిజామాబాదు

మన దేవాలయాలు

జూలై సంచికలోని మన దేవాలయాలు క్రింద “గుడిమల్లం” అమూల్యమైన విష

యాలను నిగూఢమైన అంశాలను తెలిపింది. సంతోషము.

ఎ. రామసుబ్బారెడ్డి — కాళహస్తి

శ్రీకృష్ణజయంతి

ఆగష్టు సంచికలో శ్రీకృష్ణ జయంతి సందర్భంగా ప్రచురించిన జూలకంటి బాబు సుబ్రహ్మణ్యంగారి “శ్రీకృష్ణ జయంతి - అన్నమయ్య,” కృష్ణచైతన్యగారి “శ్రీకృష్ణుని శిరోవేదన,” ఘోషోలు, సంపాదకీయం మున్నగునవి చాల రమణీయంగా వున్నాయి. ఇలాగా ఆధ్యాత్మిక భావాన్ని పెంపొందిస్తున్న దేవస్థానం వారికి నా ధన్యవాదాలు.

డా॥ ఎస్. సుబ్బారెడ్డి — కర్నూలు
ఓబులేత — అగ్రగణ్డ

సంపాదకీయం

దైవ, ధర్మ, వేదాంత స్పందనలతో మీ సంపాదకీయం సహనాన్ని, తత్త్వాలోపనను పెంపొందించుచూ మనస్సుకు ఊపు కలిగిస్తుంది.

ఎ. మహేష్ — విజయవాడ

నవరత్న మాలికాస్తుతి

వండిత శ్రీ అగ్రజ సత్యనారాయణశాస్త్రి గారి “శ్రీ వేంకటేశ్వర నవరత్న మాలికాస్తుతి” సులభతైలిలో భక్తి స్ఫోరకంగా ఉన్నది. రచయితకు నా ధన్యవాదాలు.

డా॥ కైలాసనాథ — హైదరాబాద్

*



ద స రా, దీ పా వ శి
శు బా కాంక్షలతో

* న్యూస్ సర్వీసెస్

(‘సప్తగిరి’ పంపిణీదారులు)

* ప్రింటింగ్ అండ్ ప్లేషనరీ సర్వీసెస్

* కాఫీ వర్క్స్

* ఎడ్యుకేషన్ ట్రస్ట్

* కామధేను ఇండస్ట్రీస్



తిరుమల తిరుపతి సేవార్థం సాక్షాత్తు మాన పత్రిక...

గౌరవసంపాదకులు.

శ్రీ జి. కుమారస్వామిరెడ్డి,
బి. ఏ. ఎస్..

కార్యనిర్వహణాధికారి,
తిరుమల తిరుపతి దేవస్థానములు, తిరుపతి.

*

ప్రచురణకర్త - సంపాదకుడు :

కాట్రపాటి సుబ్బారావు,
ఎమ్. ఎ.

*

ముద్రాపకుడు :

ఎమ్. విజయకుమార్ రెడ్డి

*

విడిప్రతి - రు. 1-00

పం|| చందా - రు. 12-00

ప్రతులకు :

వెల్ ఫేర్ ఆఫీసర్,
టి. టి. డి., తిరుపతి.

ఈ సంచికలో....

అక్టోబర్ 1984

సంపుటి 15 పంచిక 5

దీపావళి దివ్యసందేశం	శ్రీ గుమపాటి బోగేశ్వరం	6
మహాశక్తి మళ్ళీ అవతరించు	శ్రీమతి శిష్టా వసుంధరాదేవి	9
శీలము ప్రాధాన్యత	శ్రీ మల్లంవల్లి ధూర్జటి	12
శ్రీమద్భగవద్గీత	శ్రీ రావుల సూర్యనారాయణమూర్తి	13
ఇందరు దేవుళ్ళు ఎందుకు?	శ్రీ వెంకటేశ్వరనారాయణశాస్త్రి	15
కీలుబొమ్మలు	శ్రీ పి. మోహన్	16
దుర్గామాత దయ	శ్రీ పురాణవంశ రాధాకృష్ణమూర్తి	18
కొన్ని శక్తిపీఠాలు వాటి పూర్వగాథలు	శ్రీ జానమద్ది హనుమద్వాస్తి	23
సవరాత్రి పూజావిధానం	శ్రీ రాణి హయగ్రీవశర్మ	24
శ్రీ వేంకటేశ్వర విభోతవ సుప్రభాతం	డా వేమూరి అంజనేయశర్మ	39
తమసో మా జ్యోతిర్గమయ	శ్రీ జి. ఆర్. నరసయ్య	41
అగ్నిదేవుని సర్వవ్యాపకత	శ్రీ పి. సుబ్బరాయుడు	43
మన దేవాలయాలు		
శ్రీ కామాక్షి మల్లేశ్వరాలయం	శ్రీ సూతలగుంట వల్లభనాయుడు	7
యువవాణి		
మార్పు	శ్రీ వై: శ్రీవివాసరావు	10
గృహలక్ష్మి		
సుగూఢ్ర	శ్రీ శంకరగంటి రమాకాంత్	17
వేంకటేశ్వర లీలలు		
భక్తవత్సలుడు	శ్రీమతి నళినీ జగదీష్	21
బాలప్రబోధం		
రాజధర్మం	శ్రీ బెహరా ఉమామహేశ్వరరావు	33

ముఖచిత్రం: మహిషాసురమర్ధిని, చిత్రకారుడు: కె. జగదీష్. 4వ కవరుపేజీ: తిరుచానూరు శ్రీ వద్మావతీఅమ్మవారి నూతనస్వర్ణగోపురం
2వ కవరుపేజీ: శ్రీవారి ఊంజలసేవ. 3వ కవరుపేజీ: చక్రస్నాన మహోత్సవం.

సంపాదకీయం

‘పాడిందే పాడరా’ అని ఒకాయన విసుక్కున్నాడు. దానికి సమాధానంగా వేమో

ఈ ప్రపంచక మెల్ల నెల్ల వేశల
తినుచున్న అన్నమే తినుచున్న దిన్నాళ్ళు
తన రుచి బ్రతుకులు తనవి గాన
చేసిన సంసారమే సేయుచున్నది
తనదైన యనుభూతి తనది గాన — అని ఒక మహాకవి

చక్కిగా చిక్కిగా చిక్కున సమాధానం ఇచ్చాడు. పాడవలసినప్పుడు పాడినపాటి ఐనా మళ్ళీ పాడుకోవటంలో తప్పలేదన్నమాట.

ఈ మిఠమాన ఈనాటిది కాదు. పాతలో కొత్తను మారే వాళ్ళు కొంతమంది ఉంటే, పాతను పాతరవేసి కొత్తకు కొలువు చెయ్యమనే వాళ్ళు చాలమంది. కాని విజానికి అనాదిగా వస్తున్న జీవన విధానాలు చూస్తూంటే పాత పునాదులు లేకుండా కొత్తకోటలు లేవటం లేదనిపిస్తుంది.

అదిమ మహర్షులు, ద్రష్టలు అంతర్మథనతో భావితరాలకు అందించిన అమృతకలశాలనే ఈనాటి నవభావ సాహిత్య శకలాలు. మహాత్ములు సూత్రప్రాయంగానో, సంక్షిప్తంగానో చెప్పినదాన్ని మన మానసిక బౌద్ధికశక్తుల కమగుణంగా వ్యాఖ్యానించు కొని ఆ పాతబాటల పొడుగునా నవనందనాలు వెలయించాం. మన జాతి వైతిక, రాజకీయ, ఆధ్యాత్మిక భావనలకు శిఖరాయమానమైన రామాయణ, భారత, భాగవతాల కెన్నెన్ని వ్యాఖ్యానాలు, ఎన్నెన్ని భాషలలో వెలసింది అందరికీ తెలిసిన విషయమే. ఇక ‘అథాతో బ్రహ్మ జిజ్ఞాస’ తో ప్రారంభమైన బాదరాయణ సూత్రాలు, మహామహిమల దివ్య భావవాచలంవల్ల అద్వైత, విశిష్టాద్వైత, ద్వైత సంప్రదాయాలకు మూలకందా లయ్యాయి.

భాస, భవభూతి, భారవి, మామ, కాళిదాసాది మహాకవుల రచనల ఇతివృత్తాలన్నీ మన మహా కావ్యాలమంచి వచ్చినవే. అన్ని శాస్త్రాల విషయంలోనూ అన్ని దేశాలలోనూ అంతే. ‘మాఘే మేఘే గతం వయః’ అని మల్లినాథు డనుకొన్నాడని ఎవరన్నా మానుకొన్నారా? భరతశాస్త్రం ఆధారంగా జాయపసేనాని వృత్తరక్తాకరం వ్రాశాడు. కాళిదాస నాటకాలకు కాటయ వేమన వ్యాఖ్యలు వ్రాశాడు. చివరకు బైబిలుకు భగవద్గీతకు కూడా ఈ నియమం తప్పలేదు. కారణం ఒకటే. నిన్ను లేని, నేడు కాని, రేపు లేదు. ఒకదాని కొకటి అంటుకొని కాలచక్రంలో తిరుగుతుండవలసిందే. మనీమలైన మొన్నటివాళ్ళు లేవటి జీవుల కందించవలసిన సందేశాలను సమాధానాలను మొన్నవే భద్రపరచారు. విజానికి మహాభాతంలో ‘ఇక్కడ ఉన్నదే ఎక్కడైవా వుంది. ఇక్కడ లేనిది ఎక్కడా లేదు’ అని స్పష్టం చేశారంటే ఆ పుణ్యపురుషులు పెదిల వరచి పెట్టినవి సార్వకాలిక జీవజ్ఞాన పర్వస్పృ లన్నమాట. అనర్హ రక్తు విక్షేపకాలైన ఆ అనంత విజ్ఞాన సాగరాలను మనమేదో మందరాలతో రక్తాలు దొరికాయని రక్తితో యథాశక్తి మధిస్తున్నాం. రప్పలు దొరికితే అబ్బే అని ఉప్పవీళ్ళంటున్నాము. అది వాటి తప్పకాదు. మన యోగ్యత అంతే.

ఇక భాగవతం గూర్చి చెప్పవే అక్కరలేదు. మధురభక్తి సిద్ధాంతం ఆ కల్పతరువుమంచి వచ్చిందే. ఒక్కొక్క కథా ఒక కొత్త అర్థాన్ని సంతరించింది. కొత్త మాటలకు బాట లేర్పరచింది.

అందులోదే దీపావళి సందర్భంగా చెప్పకొనే వరకవ్యథా కథ. ఒక రకంగా జీవ సంసార బంధజ్యేదానికి దేవుని ప్రయత్నాన్నీ, ఇంకొక ప్రక్క వరబల గర్వితుడైన వరుడు సమాజానికి వరకప్రాయుడై ఏలా సమసి పోయేదీ, వివరిస్తోంది. కథా కాలం చెల్లిపోయినా, తరతరాలుగా వింటున్నా ఈ వరుని కథ, అతనిలోని వరకుని కథ మారనంత కాలం మనిషి కీ మథనం తప్పదు. పాతంకా ఒక రోత అనుకొనే వాళ్ళకు చెప్పగలిగిం దేమీ లేదు.

లో జ్యోతి వెలగనిదే, ఆ జ్యోతి కనిపించదు
ఓనమాలు లేకుండా ఓంకారం అందదు. అంతే —

“దీపం జ్యోతిః పరబ్రహ్మ
దీపం సర్వతమోవహమ్
దీపేన సాధ్యతే సర్వం
సంధ్యాదీప నమోఽస్తుతే॥”

మానవుని జ్యోతిర్మయ జీవవానికి సంకేతం దీపావళి. అమావాస్యరాత్రి అంధ కారంలో వేలకువేల దీపాలతో వినువీధి తారాగణాన్ని వెక్కిరించే దివ్యలవర్వం దీపావళి. దేశమంతటా అందరి ఆశలను వెలిగించే ఈ దీపమాల అఖిల భారత జాతీయతా చిహ్నమైన జయమాల. మానవునకు జ్యోతి విహితముష్మికప్రదాయిని. వేదములు, ఉపనిషత్తులుకూడ ‘తమసో మా జ్యోతిర్గమయ’ అని హెచ్చిస్తున్నవి. జ్యోతి సాక్షాత్కారమునకు, తద్వారా విహితముష్మిక సుఖములను బడయుటకై మానవాళి జరుపుకొనే వర్షదినమే దీపావళి!

‘నరకచతుర్థశి’ అనే పదంలోని ‘నరక’ శబ్దానికి ‘యమలోకం’ అని అర్థం. యమలోకమయిన ‘నరకం’ నుంచి విముక్తి పొందుటకు యమధర్మరాజును పూజించాలని ‘వ్రతచూడామణి’ ఇలా చెప్పియున్నది:

‘యమాయ ధర్మరాజాయ
మృత్యవే దాంతకాయ వ’

అలాగే ‘నరకాయదదంతి వ’ అనే దానికి ఎవరు యమరాజును (నరకాధిపతి) దీపములు పెట్టి పూజింతురో వారి పితరులు నరకము నుండి విముక్తులై స్వర్గాన్ని పొందుతారని అర్థము.

దీపావళికి, దీపాలకూగల సాన్నిహిత్యాన్ని ‘ధర్మసింధు’ ఇలా నుడిచి యున్నది:

‘తులాసంస్థే సహస్రాంశే
ప్రదోషో భూతదర్శయోః,
ఉల్కా హస్తా నరాః కుర్ముః
ఏత్యదాం మార్గదర్శనం’

ఆశ్వయుజ బహుళ అమావాస్యవాడు పితరులు భూలోకమునకు వత్తురనీ, వారికి

అక్టోబరు 1984



మార్గదర్శనం చేయుటకై అమావాస్య చీకటిలో ప్రజలు దివిటీలతో తిరగటం ఆచారమైనదనీ, ఈ శ్లోకానికి అర్థం. ఆ దివిటీలే క్రమేణా దివ్యేణగా అటుతర్వాత చిచ్చుబుడ్లు, మతాబులుగా రూపొందినవని కూడ భావించబడుచున్నది.

పురాణగాథల పరమార్థం

దీపావళి పర్వానికి మూలమనదగిన పురాణగాథలు లెక్కకుమిక్కుటముగా నున్నా, ఆయా గాథల వెనుక అంతర్లతంగాగల దివ్యప్రబోధములను గ్రహించి వండుగ జరుపుకొనినపుడే పర్వావరణకు సార్థకత.

నరకాసురుని సత్యాసమేతుడై కృష్ణుడు వధించెననే పురాణగాథ అధికంగా జనశ్రుతమైన గాథ, ఈ గాథవెనుకగల దివ్యసందేశం గమనార్హం. అన్యసంపదల నాశించి, దౌర్జన్యాలకు, దుష్టత్వానికి ఉపక్రమించే ధూర్తులను జయించుటకు, విశ్వశాంతికి భంగకరమైన దుష్టులను జయించుట కవసరమైన శక్తిని సముపార్జించు మని దీపావళి ఈ గాథద్వారా హెచ్చరిస్తుంది. ఈ నరకుని గాథ అంతర్యామి భగవాన్ రమణ మహర్షి బహిర్గతవరుస్తూ వల్కిన పలుకులు చిరస్మరణీయాలు.

“నరగుడల్ నానారగులగు అటుం
నగనెం గెనుచా విజ్ఞానత్తి గిరియాల్
నరగ నై క్కొనవన్ నారణననే
నరగ చతుర్దశి నట్రనమామే”

‘నరకతుల్య శరీరం తాననుకొన్నవాడే నరకుడు.’ నరకుడెవడో తెలుసుకొని విజ్ఞానదృష్టితో ఆ నరకుని అంతమొందించినవాడే నారాయణుడు. అదే నరకచతుర్దశీవర్వం. శరీరం, నరకింలాంటి ఇల్లు. ఈ శరీరం నేననుకొనే భ్రమయే నరకుడు. ఆ మాయనే నాశనం చేసి తన్ను తాను ప్రకాశింపజేస్తే అదే ‘దీపావళి’ కాగలదు అని భావం.

రావణుని వధించి అయోధ్య కేగే నని వట్టాళిపిక్కుడయ్యె నని, ఆ ఆనందానికి పంకే

"AN ENCYCLOPAEDIA OF INDIAN PHILOSOPHY"

మన భారతీయ విజ్ఞాన శాస్త్రాన్ని
ఏకీకరించి, సైఫల్యాన్ని గురించండి!!

జ్ఞానము, భృత్యము ముద్రాముల హంది
10 సంపుటములలో తెలుగులో
వెలువడిన

శ్రీమద్భగవద్గీతా
ప్రక

సప్త స్తోత్రం
శ్రీమద్భగవద్గీతా

(మొత్తం 4000 పుటలు)

- *1. పాంచాయత్య దర్శనములు
- *2. ప్రకృతి, జ్ఞానదర్శనములు
- *3. మిమంసా, వేదాంతములు
- *4. శ్రీమద్భగవద్గీతా ప్రకృతి
- *5. శ్రీమద్భగవద్గీతా ప్రకృతి
- *6. శ్రీమద్భగవద్గీతా ప్రకృతి
- *7. విశిష్టాద్వైతము
- *8. ప్రాజ్ఞానము
- *9. ప్రేమము
- *10. శిక్షాము

ఒక్కొక్క సంపుటము పెం.. రూ.20-00
గిరిపర్వ పుస్తకాల.....రూ.24-00

గ్రంథములకు

శ్రీమద్భగవద్గీతా
గ్రంథములు
522101.
గుంటూరు జిల్లా.
CHANDRAJEKHAR

తంగా నిఖిలప్రజాపతి మితిమీరిన మోద
ముతో దీపోత్సవం జరిపిరని పురాణవిదితం.
నాటినుండి నేటివరకు కులమత భేదాలను
మరచి ప్రజలంతా ఆడంబరంగా దీపావళి
జరుపుకుంటున్నారు. నాటి రామరాజ్యాన్ని
మరపించే ప్రజా శ్రేయోరాజ్యానికి పునా
దులు వేయుమని దీపావళి ప్రబోధిస్తుంది.

ఆర్యసమాజ స్థాపకుడు స్వామి దయా
నంద సరస్వతి వైదికధర్మాన్ని ప్రచారం
చేయుటలో అనన్యసామాన్య కృషిచేసి
భారతీయజీవనమునందు నవచైతన్యాన్ని
ప్రసాదించిన దివ్యపురుషుడు. అట్టి విశాల
హృదయుడు దీపావళి పర్వదినముననే
దివంగతుడయ్యెను.

జై నమతప్రవక్త వర్ణమానమహావీరుడు
ఈ దీపావళి అమావాస్యనాడే నిర్వాణం
చెందెనని జై న హరివంశమున చెప్పబడి
నది. భారతీయ ఐతిహాసిక ప్రవక్తగా
ప్రబుతి చెందిన స్వామి రామతీర్థులు దీపా
వళినాడే జన్మించెనని, వారి మరణదినం
కూడ అదే నని అనేక ఆధారాలవల్ల తెలియు
చున్నది. ఆ మహనీయులపావన స్మృతి
చిహ్నంగా జ్యోతులను వెలిగించి వారికి
శ్రద్ధాంజలి ఘటించుట మన కర్తవ్యమని
ప్రబోధిస్తూ వారి దివ్యవాణిని, వారి సత్సం
దేశాలను ప్రజాబాహుళ్యానికి పునస్స్మరణ
గావిస్తుం దీ దీపోత్సవం!

దీపోత్సవ సందేశం

ఆధ్యాత్మికపరంగా పరికిస్తే దివ్యం
సందేశ మిలా గోచరిస్తుంది.

‘వైరాగ్య తైలంపూర్ణే
భక్తివర్తి సమన్వితే,
ప్రబోధపూర్ణ పాత్రే తు
జ్ఞప్తిదీపం విలోకయేత్’

ప్రబోధమనెడి పాత్రలో వైరాగ్యమనెడి
నూనె పోయబడియున్నది. అందులో
‘భక్తి’ అనే వత్తి వెలుగుచూ, జ్ఞానజ్యోతి
ప్రకాశించుచున్నది. కనుక ప్రబోధంవలన
వైరాగ్యం, భగవద్భక్తి పెంపొందించుకొని
తద్వారా ఆత్మజ్ఞానాన్ని సముపార్జించుమని
ఆధ్యాత్మికపరంగా దీపావళి సందేశా
న్నిస్తుంది.

అంధకారం ఆరాహిత్యానికి, అజ్ఞా
నానికి, కాంతి ఉద్యోగోత్పాదకు, ఆనం

దానికి ప్రతీకలు. అజ్ఞానాంధకారం నుండి
బయటపడి విజ్ఞానపు వెలుగులోకి వరునించి
నైరాశ్యంవదలి జీవితాలను ఆనందతేజో
మయం చేసుకొనమని సూచించుటయే
దీపావళి ధ్యేయం!

ఆరోగ్యచర్య

దీపావళినాడు అరుణోదయానికి పూర్వమే
అభ్యంగన స్నానమాచరించాలని వ్రత
గ్రంథాలు ఆదేశించుచున్నవి.

‘అభ్యంగం కారయేన్నిత్యం
సర్వేశ్వంగేషు పుష్టిదం....’

అభ్యంగన స్నానంవలన సకలావయవ
పుష్టి చేకూరుతుంది. ఈ ఆరోగ్యసూత్రమును
దీపావళి కార్యక్రమములో ఆచారముగా
పొందుపరచుటకు ఒక ఆధ్యాత్మిక నెపం
కూడ చెబుతారు. నరక చతుర్దశినాడు
తైలంలో లక్ష్మి, నీటిలో గంగ నివసించు
రని, నూనెతో తలంటుకొని అభ్యంగన
స్నానముచేసిన శుభప్రదమూ, ఐశ్వర్య
ప్రదమూనని సంప్రదాయంపేరిట ఈ ఆచా
రాన్ని పూర్వం పొందుపరచారు. అంతే
గాక ఆనాడు వంచత్వక్కులను (మర్రి,
మామిడి, అత్తి, జువ్వి, నేరేడువట్టలు)
నీటిలో నానబెట్టి ఆ నీటితో స్నానంచేసిన
శుభప్రదమని మరొక ఆచారమున్నది.
ఇందులో మరింత ముఖ్య ఆరోగ్యసూత్ర
మిమిడియున్నది. ఇవి కరగిననీటి స్నానం
చేయుటవలన చర్మవ్యాధులు నివారణ
కాగలనని, కండ్లకు చలువ నిచ్చునని ఆరో
గ్యోక్తి. అంతేగాదు బాణ సంచా కాల్పుట
చేత ఆఘాతుకు రోగకారులైన కిమికీబా
దులు నిర్మూలనం గావడంకూడ దీపావళి
ఆచారాల వెనుకనున్న ఆరోగ్యచర్యయే!

దివ్య సందేశప్రదాయిని, ఆనందసంధా
యిని అయిన “దీపయామిని” ని శ్రీ వేదల
లక్ష్మీగణపతిశాస్త్రిగారితో బాటు

“రమ్ము దీపాంజలి నవార్ద్రతలతోభ
దయను కరుణించి జ్ఞానసంధాలుచూపి
ఆత్మమండిత జ్యోతిషై అమ్మ! మాకు
తెమ్ము ఆకారత విశ్రాంత తేజమిలకు.”

— అంటూ ప్రార్థిద్దాం, తథాస్తు.

— శ్రీ గునుపాటి భోగీశ్వరం

శ్రీకామాక్షి మల్లేశ్వరాలయం



పివాకిని (పెన్న) పుట్టుక

భారతదేశమున గల పుణ్యక్షేత్రములలో నెల్లూరునకు సమీపమున వడమటనున్న వేదగిరియు ఒకటి. ఒకప్పుడు పినాకిని ప్రవాహము ఎక్కువై ఆ కొండను చుట్టి ప్రవహింపసాగినది. దాని కారణమును గూర్చి శౌనకాది మహర్షులు, రోమహర్షణ మహాముని కుమారుడైన సూతమునిని అడిగిరి. అతడు ఆ మహర్షులకు తత్కారణమును, పినాకిని జన్మకారణమును ఇట్లు చెప్పెను.

“మునుపు రాక్షసులు ‘మాయాసురుడు’ అను రాక్షసుని సహాయమున మూడు వట్టణములను నిర్మించుకొని వానిని మాయచే దాచి అన్ని లోకములను బాధింప సాగిరి. వారి బాధలకు సహింపలేని బ్రహ్మాండ్రాది దేవతలు శంకరుని దర్శింపఁ గై లాసమునకేగిరి. వారు తమ బాధలను, శివునితో మొఱపెట్టుకొనగా శివుడు త్వరలో వారి బాధలు పోగొట్టునట్లు అభయమిచ్చి కొంతకాలము ఓపికపట్టు డని వారిని సాగ నంపెను.

పిమ్మట వరమేశ్వరుడు భూమిని రథముగా, సూర్యచంద్రులను రథచక్రములుగా వేదములను గుఱ్ఱములుగా చేసి అందుఁ దానెక్కి మేరువర్వతమును విల్లగను (దీనిక పినాకమని పేరు), విష్ణువును బాణముగను, వాసుకిని అల్లెతాడుగను సముద్రములను అమ్మల పొదిగను అమర్చుకొని త్రిపుర రూపముననున్న ఆ రాక్షసులఁ జంపెను.

తరువాత వరమేశ్వరుడు తన చేతిలోని ధనుస్సును నేలపై విసిరికొట్టెను. ఆ విండి యొక్క కొమ్ము (కొన) భూమిని చీల్చుకొని పాతాళమున కేగెను. వెంటనే పాతాళ గంగ అదే ద్వారమున భూమిపైకి వచ్చెను. శివుని పినాకమువలన పుట్టినది కాబట్టి ఈ నదికి “పినాకిని” అని పేరు వచ్చినది. ఆ ప్రవాహవేగమునకు ఈ వేదగిరి అడ్డముగ నిల్చినదని దానిని చుట్టుముట్టి పాతాళ నది. ఆ కొండపై నున్న మునులు శివుని, పినాకినిని స్తోత్రముఁ జేసిరి, పిమ్మట ఆ నది వారిని దయఁజూచి, కొండను ఆను నది వారిని దయఁజూచి, కొండను ఆను కొని ఉత్తరభాగమున ప్రవహింపసాగినది.

వృద్ధపినాకిని

ఇట్లు పాటుచున్న పెన్న జొన్నవాడ, నెల్లూరు రంగనాయకస్వామి దేవాలయముల నడుమ తూర్పుగ కొంతదూరము పోయిన పిమ్మట రెండు పాయలై నది.

వానిలో నొకటి ఈటకూరు దగ్గఱ సముద్రములోఁ గలియుచున్నది-రెండవ పాయ దక్షిణముగ ఇందుకూరుపేటకు ప్రక్కగా పాటుచు గంగవట్టణము మీదుగపోయి ఈటకూరు ప్రాంతమున మొదటి పాయలోఁగలియుచుండినది. కాని ప్రకృతి వరిచామముచేఁ జాలకాలము క్రిందట



శ్రీకామాక్షి, మల్లేశ్వర, విష్ణుేశ్వరుల ఉత్పవమూర్తులు



ఆలయ ప్రాంగణ దృశ్యం

రెండవపాద మిట్టబాటి “వృద్ధపినాకిని” అను పేరుతో మాత్రము నిలిచియున్నది.

ఇందుకూరుపేట ‘వృద్ధపినాకిని’ దక్షిణపు గట్టున నున్నది. ఈ ప్రాంతమున మునుపు పెక్కు శివక్షేత్రము లుండినట్లు చరిత్రవలనను ఆయాప్రాంతములలో దొరికిన విగ్రహాదులవలనను దెలియుచున్నది.

ఇట్లు ఇందుకూరుపేట పురాణ శివక్షేత్రముగ విరాజిల్లుచున్నది. ప్రస్తుతము ఈ యూరికి తూర్పుననున్న వీధిలో శివాలయము గలదు. ఇది నారదమహాముని ప్రతిష్ఠితమని పెద్దలు వరంపరగా అనుకొనుచున్నారు. ఈరికి ఉత్తరభాగమున రాజవీధి నానుకొని జనమేజయ ప్రతిష్ఠితమై, శ్రీ లక్ష్మీనృసింహాలయమును, దక్షిణభాగమున శ్రీ భద్రకాళీ సహిత వీరభద్రాలయముఁ గలదు.

ఈ గ్రామము ఒకప్పుడు శ్రీమంతులకు శుద్ధాంతమై, పండితులకు మండనమై, విద్యుత్పూరోహిత బృందమునకు మూలకందమై, కవితంతంసుల కవతంసమై, శిల్పి వరేణ్యులచే నగణ్యమై, గాన విద్యా విశార

దులకుసారదమై, మల్లవిద్యా విశారదులకుఁ గాడాచియై, అంతరంగిక భక్తులకు ముక్తిదమై, వైదిక కర్మనిష్ఠులచే భూయిష్టమై పేరుపొందినది.

ఇన్నిటఁ బ్రసిద్ధికెక్కిన యీ గ్రామము సుమారు 80 సంవత్సరములనాఁడు, లక్ష్మీ సరస్వతుల ప్రసాదమునకు ప్రాసాదమై ప్రపంచ శ్వాతీనందినది. అట్టి ప్రఖ్యాతికి కారకులు ఇద్దరు మహాపురుషులు. వారిలో లక్ష్మీకటాక్షమునకు పూర్వపాత్రుఁడై సుఖానుభోగమున దేవేంద్ర కోటిశ్వరుఁడయ్యు దానవిషయమున వానికి వైరి (కర్ణుడు) అని పేరు పొందినవారు కీ॥శే॥ అను చూరు సుబ్బానాయుడు అనువారు. వీరు అభ్రక వ్యాపారము చే కోటికి పడగలెత్తి విదేశములలో ‘మైకా కింగ్’ అను కీర్తిని సంపాదించి యీ గ్రామమునకు వస్తే తెచ్చిరి. వీరు వీరభద్రుని నిత్యము గొలుతురు. వీరభద్రుడు వీరి యిలువేలుపు.

రెండవవారు సరస్వతీ కటాక్షమృతధారా సహితులై వీరభద్ర విజయమును వీధివాటకమును ఇచ్చుటి శ్రీ కామాక్షీ సన్నిధానముననే ఆశుధారచే రచించి త్వరకవి అను బిరుదువే ఇంటిపేరుగా గలిగి కవితానిర్మిత

తెనాలి రామకృష్ణ కవి యని శ్వాతీనందిన త్వరకవి రామకృష్ణకవి.

అట్టి యీ గ్రామమున ప్రభావమున కంచికామాక్షిని, దయాభావమున కాళీ విశాలాక్షిని, భక్తుల కోర్కెల దీర్చు చల్లని చూపుల మధురమీనాక్షిని, అపన్నివారణమున జొన్నవాడ కామాక్షిని, దలపించు లలితా పరమేశ్వరి మల్లేశ్వరుని సేవాపరాయణయై “కామాక్షి” అను పేరుతో విలసిల్లుచున్నది.

ఈ అర్చామూర్తి సౌందర్యప్రభావములు భక్తులు అనుభవముచే గ్రహింపఁదగినవి.

పరమేశ్వరుఁడును కామాక్షీసహితుడై “మల్లేశ్వరుడు” అను పేరుతో నిచట భక్తులకు కొంగు బంగారమై వెలయుచున్నాఁడు.

నారదముని ప్రతిష్ఠితమని వరంపరా వ్రసిద్ధి.

నిస్సావ్యర్థముగ ఏద్రవ్యదాత ఈ ప్రతిష్ఠ చేసి ముక్తిపొందెనో వారి పేరు మున్నగు వని యూహించుటకు కనీసము ఒక శాసన మైనను ఈ దేవాలయమున కన్నట్లుటలేదు.

దేవాలయ ప్రాంగణమున, సుమారు ఎనిమిది సంవత్సరములనుండి పూజకాలక్షేప మూలమున, భక్తి, ఆస్తికత, హిందూ మత ప్రచారమును నిస్సావ్యర్థముగ, ప్రఖ్యాత పండితులు శ్రీ పట్టిపల్లి మల్లినాథ శర్మగారు చేయుచున్నారు.

పై దేవాలయమునకు మొట్ట మాగాడి సుమారు (80) ఎనుబది యేకరములు గలదు. కాని ప్రస్తుత కాలమాన పరిస్థితులలో రాదగినంత ఆదాయము వచ్చుటలేదు.

వచ్చు ఆదాయము, నిత్యనైవేద్యములు, సిబ్బందికి, ఉత్సవకార్యములకు సరిపోవుచున్నది.

ఈ దశాబ్దమునుండి యేర్పడిన ధర్మ కర్తలమండలి భక్తులు, దాతలు అగు ఆస్తికుల ద్రవ్యసాయముతో, నవగ్రహాలయ నిర్మాణము, ప్రతిష్ఠ, రాజద్వారపునర్నిర్మాణము, మంటపములో చలువరాళ్ళు వరచుట మొదలగు కార్యములను నిర్మించుటయేగాక శ్రీ స్వామివారి ఆలయశిఖర నిర్మాణముచేపట్టి పనిచేయుచున్నది.

—శ్రీ సూతలగుంట పుల్లవవాయుడు

మహాత్మ్యముల్లే ఆవరణము

బ్రాహ్మముహూర్తపువేశ. యామి నీ కాంత మౌనంగా నిశ్చలమైన ధ్యానంలో మునిగిఉంది. నిశి ఒడిలో నిదురించిన జగతికూడ నిశ్శబ్దంగాఉంది.

క్రమంగా చీకటి తెరలు విచ్చుకుంటున్నాయి. యజ్ఞవిధ్వంసకుడై, ఋషులను, మునులను పీడిస్తూ లోక కంటకుడైన మహిషాసురుని, సర్వదేవతాశక్తి ప్రతీకవై అవతరించి, వధించి, దైవశక్తిని రక్షించి అరిసి విశ్రమించిన విజయరూపిణీ! విశ్వ జననీ! మాకు సత్వరం మేలు కలగజేయటానికి మేలుకో! జగజ్జననీ! నీ రాక తెలిసి కాబోలు ప్రమోదానంద భరితయై ప్రకృతి కాంత, తుషారబిందువుల ముత్యాలను నీ గళసీమలో అలంకరించేందుకు మాలగా కూరుస్తోంది.

ప్రాగ్దిశాకాంత పులికించి మనోహరమైన నృత్యం చేస్తోంది. వవనుడు లయగా తాళంవేస్తున్నాడు. ఉద్భవిస్తూన్న ఉదయాద్భుత తన లేత కిరణాలతో నీ పాద ద్వయానికి పాదాభివందనం కావిస్తున్నాడు. అరుణకిరణ స్పర్శలో, జపాకుసుమ కాంతి మిళితమైన నీ సాదవద్మాలు ఎంత అందంగా ఉన్నాయి!! సున్నితంగా కదిలే నీ చరణ మంజీరనాదం గగన వివంచిపై మధురంగా ధ్వనిస్తూ, జగతిలోని ప్రతి అణువునూ స్పందింపజేసి చైతన్య శక్తిని కలిగిస్తోంది. నీ చరణమంజీరపు మువ్వలలోని ఏ ఒక్క చిరుమువ్వగానైనా నేను కాగలిగితే ఎంత భాగ్యం!!

అకలుషాత్మక హృద్వాసిని! కమలనివాసిని! స్మరణమాత్రంచేతనే హృదయ తాపం నశింపజేసే నీ మృదుపాదయుగళిని నా హృదయాంభోరుహాన సదా నిలుపు దేవీ!

సింధూర తిలక శోభితమైన నీ ఫలవలకం క్రిందుగా, శతకోటి సూర్యుల అఖండ కాంతి పుంజాలతో సమంగా వికసించిన నీ నేత్ర ద్వయాన్ని గని అరుణసరోరుహద్వయంగా భావించిన తుమ్మెదలగుంపు, ఆ కాంతిచ్ఛటలకు మైమరచి, దగ్గరకు రావెరచి, అపూర్వానందంలో మైమరచి ఝంకారగీతాగానం చేస్తున్నాయి.



జలజ సుందరనయనా! కరుణామృత రసకవితా! తామస మను పెనుచీకటి నిండిన నా మనస్సుపై నీ కరుణారసదృష్టిని అనవరతం ప్రసరింపజేయి జననీ!

యుగయుగాల నుంచీ, దైవీశక్తిని అణగద్రొక్కి రాక్షసశక్తి విజృంభించినప్పుడు దుర్గామూర్తిపై అపరచండిపై అవతరించి అసురశక్తిని రూపుమాపుతూనే ఉన్నావు.

దైత్యసంహారిణీ! జగదాధారిణీ! స్వార్థం, దౌర్బల్యం మానవుల మనస్సు

లను ఆక్రమించుకుని ప్రచండ అసుర శక్తిలామారి తాండవిస్తున్న ఈ తరుణంలో, మౌనంగా తిలకించకు తల్లీ! చిరునవ్వు చిందించకు.

నీ చిరునవ్వులోని అర్థం గ్రహించలేని అజ్ఞాన పూరితులమైన మాలో జ్ఞాన జ్యోత్స్నలు ప్రభవించజేయి.

ప్రేమమయీ! అహంకారవిధ్వంసిని! శక్తిదాయినీ!

ప్రేమ, జాలి, స్నేహ సౌహార్ద్యము మాలో నిలుపుకోగల శక్తిని ప్రసాదించు, సృష్టి కారిణీ!

కరుణార్ద్రాహృదయినీ!

నిరవధిక లావణ్యనిధి వైన నిన్ను పేవించగలగడం నిస్సంశయంగా బహు జన్మార్జితపుణ్యఫలం.

దేవీ కరుణామయీ!

కమలలోచనీ! కంజభవుని రాడి! దేవీ!

చ! పావవిమోచని! వరమపావనీ!

పాలింపగదే! ధర్మస్వరూపిణీ

నిరతము నీ వదనంస్మరణమే మా జీవన మీయవె! వరకుభద్రదాయినీ! దేవీ!

జ్ఞానప్రదాయినీ నగకులపావని

నానాభరణాలంకృత, శోభిని! నిందు మనసుతో

నిను కొలిచెదమే! నీడగ నిలిచీ మము పాలింపవే! దేవీ!

శ్రీహరి సోదరి దేవి దాక్షాయణి

కల్పవనానన హృదయ సంవారిణి

దయగనవే మము దానవనాశిని

భయమిచ్చి మము ఆదరింపవే! దేవీ!

— శ్రీమతి శిష్యా వసుంధరాదేవి

యువ వాణి

నరసింహం ఎమ్. ఎస్. సి. చదివాడు. చదువుకున్న వాళ్ళందరూ నాస్తికులవ్వా అనే ఒక సమ్మకం గలవాడు. కాబట్టి అతడూ నాస్తికు డయ్యాడు. నరసింహానికి భార్య, ఇద్దరు పెళ్ళి కెదిగిన చెల్లెళ్ళు వున్నారు. తల్లి బ్రతికి వుంది. తండ్రి మాత్రం కాల ధర్మం చేశాడు. తల్లి ఎప్పుడూ ఏవో పూజలూ, పునస్కారాలు చేస్తూ వుంటుంది. ఏభగవద్గీతనో, ఉపనిషత్తులనో చదువుతూ వుంటుంది. ఇవన్నీ నరసింహానికి గిట్టవు. అతడు తనేదో హేతువాది ననుకుంటాడు. తల్లి సహవాసంవల్ల నరసింహం భార్య 'కామాక్షి' కి కూడా కాస్త భక్తి శ్రద్ధలు ఒంటబట్టాయి. ఆమెకూడా అత్తగారి వెంబడి పురాణశ్రవణాలకు, సత్సంగాలకు వెళుతుంటుంది. నరసింహం భార్య కెంత గానో నచ్చజెప్ప జూశాడు. కానీ ఈహుఁ ఆమెను ఇసుమంత కూడా తన పంథాలోకి మార్చలేకపోయాడు.

నరసింహం నోరు తెరిస్తే "సైన్స్" "సైన్స్" అంటాడు. జీవోత్పత్తిని గురించి విషయం వస్తే డార్విన్ పరిణామ వాదాన్ని చెప్తాడు. భగవంతుని గురించి ఆయన ఎదుట ఎవరన్నా మాట్లాడితే 'బూద్ధువా సిద్ధాంత'మని కొట్టి పారేస్తాడు. 'దేముడు గనకవుంటే ఎందుకు కనబడ'డని సవాలు చేస్తాడు. నరసింహం నాస్తిక సంఘాని కొక దానికి కార్యదర్శిగా ఈ మధ్యనే ఎన్నికయ్యాడు కూడా! నరసింహం ఎన్ని వేదిక లెక్కి ఎన్ని ఉపన్యాసాలు దంచినా పాపం? భార్యను మాత్రం నాస్తికురాలిగా చేయలేక పోయాడు.

ఆరోజు ఆదివారం. ఆఫీసుకు సెలవురోజు. నరసింహం ఉదయాన్నే లేచి నిత్యకృత్యా లన్నీ తీర్చేసుకున్నాడు. ఆరోజు కార్య క్రమాన్ని నాస్తిక సంఘం అంతక్రితం రోజే నిర్ణయించేసింది. ప్రక్కఉర్లో, ఆరోజు జరుగుతున్న "గీతాజయంతి" కార్యక్రమా

నికి ఆ పూజోవాళ్ళు ఒక స్వామిజీ నాహ్మ నించారు. ఇకనేం, నాస్తిక సంఘానికి చేతి నిండా పని దొరికింది. ఆ ఉరికి వెళ్ళి ఆ స్వామిజీని ప్రశ్నించడం నాటి వా కార్య క్రమం. ఎక్కడ ఏ స్వామిజీ నా అక్కడి కెళ్ళి ఆ స్వామిని తిక్కల్తో తికమక పెట్టడమే వారి పని. ఆ రోజుకూ అదే పని తగిలింది. మన నరసింహం కార్యదర్శి కదా! అందులో - ఆ నాస్తిక సంఘం వాళ్ళందరిలో నరసింహమే కాస్త తెలివైనవాడు. ఎప్పుడో స్వామిజీ వచ్చినా నరసింహమే ప్రశ్నలడిగి వారిని చికాకు పెట్టేవాడు. అలవాటు ప్రకారం ప్రక్కఉర్లో

బసజీసిన స్వామిదగ్గరి కెళదామని అందరూ కలిసి నిశ్చయించుకుని బయలుదేరారు.

'నరసింహం ఎండ్ పార్టీ' ఆ పూరు చేరేటప్పటికి సాయంత్రం నాల్గు గంటలు దాటింది. ఆ సమయంలో సభ జరుగు తోంది. సభలో స్వామి నిర్వికారంగా, నిశ్చలంగా ఉపన్యసిస్తున్నాడు. ఉపన్యాసం గంగా ప్రవాహంలా సాగుతోంది. నాస్తిక సంఘ సభ్యులు తమ ప్రశ్నలడగడానికి సిద్ధమయ్యారు. నరసింహం లేచి స్వామి ఉపన్యాసాన్ని అడ్డుకున్నాడు. గంభీర మైన కంఠంతో నిండు సభలో - 'స్వామిజీ! దేముడు వున్నాడా?' అని నరసింహం అడిగాడు. 'తప్పక వున్నాడు నాయనా!' స్వామిజీ సమాధానం 'ఎక్కడ వున్నాడు స్వామిజీ? ఇంటి, ఎందుకు కనిపించడు?' ప్రతి నాస్తికుడు అడిగే మొదటి ప్రశ్న అడిగాడు నరసింహం. స్వామి చిరునవ్వు చిందించాడు. మలయమారుతంలా శీత

మూర్ఖు



లంగా వుందా చిరునవ్వు. 'ఆహా! ఆ ముఖంలో ఎంతటి ప్రశాంతత! ఎంతటి నిశ్చలత!' అనుకోకుండా వుండలేక పోయాడు నరసింహం. మొదలు పెట్టాడు స్వామి- 'నాయనా! నీ మొదటి ప్రశ్నకు సమాధాన మిస్తాను విను' అని స్వామి తన ప్రక్కనున్న పాలగిన్నె నందుకొని నరసింహాని కందించాడు. నరసింహాని కిదంతా ఏమీ అర్థం కాలేదు. మళ్ళీ స్వామి అందు కున్నాడు. 'ఈ పాలలో వెన్న ఎక్కడుందో చెప్పు నాయనా!' అన్నాడు స్వామిజీ. నరసింహాని కిదంతా అయోమయంగా వుంది. 'ఈ స్వామి కేమన్నా పిచ్చి వుందా. దేముడిని గురించి ప్రశ్న లడిగితే పాలలో వెన్నెక్కడుందో చెప్పమంటా దేమిటి?' అనుకుని 'పాలల్లో వెన్న అంతటా వ్యాపించి వుంటుంది కదా! ఎక్కడుంటుందని అడగడం వట్టి పిచ్చి ప్రశ్న' అని బయటికనే సాడు. స్వామిజీ తిరిగి నవ్వి 'ఆ వెన్న ఎలా బయటి కొస్తుంది?' అని అడిగాడు. నరసింహం విసుక్కుని 'పాలను మజ్జిగ క్రిందమార్చి దాన్ని చిలికితే వెన్న వస్తుంది' అన్నాడు.

స్వామిజీ మందహాసం చేసి 'నీవు చెప్పిన రీతిగానే భగవంతుడు పాలల్లో 'వెన్న' వలె అంతటా వ్యాపించి వున్నాడు. అందుకే 'ఈశోవనిషత్తు'లో 'ఈశావాస్య మిదం సర్వం యత్కించ జగత్యాం జగత్' అని వర్ణించబడింది. ఇకపోతే ఈశ్వరుడు మన కవగతం కావాలంటే 'మజ్జిగ'ను చిలికి నట్టుగా మన హృదయాన్ని - ఆత్మను - "ఓమ్" - అనే కవ్వంతో చిలకాలి. అప్పుడే ఆ "వరమాత్మ" వెన్నలాగా ప్రకటన మౌతాడు' అని చెప్పి సభవైపు చూచాడు స్వామిజీ. తిరిగి చిరునవ్వు నవ్వి నరసింహాని కేసి తిరిగాడు. అప్పుడు నరసింహం పరిస్థితి మరలా... అని కేమి తోచడం లేదు. "..." తేలిడం లేదు. బుర్రంతా ... ఎదురు ప్రశ్న లేకుండా వేయలేక ... చెప్పిందే వింటున్నాడు నరసింహం. తిరిగి ప్రారంభించాడు స్వామిజీ, 'నాయనా! దేముడు

ఎందుకు కనిపించడని కదూ! నీ రెండవ ప్రశ్న విను. ఈశ్వరుడు ఈ భౌతిక కన్నులకు కనబడే తత్త్వం కాదు. ఈశ్వరుడు కండ్లకు వస్తువు - 'విషయం' కాదు. ఈ విషయాన్నే "కేనోవనిషత్తు" ఎంతో చక్కగా వర్ణిస్తుంది చూడు!

"యచ్చక్షుషా న వశ్యతి
యేన చక్షాంషి వశ్యతి,
తదేవ బ్రహ్మ త్వం విద్ధి
నేదం యదిద ముపాసతే."

— కేనోవనిషత్ 1-8

'ఏది కండ్లకు కనవడదో, దేనిచేత ఈ కండ్లు చూడగలుగున్నాయో అది బ్రహ్మము. అదే బ్రహ్మమని నీవు తెలిసికొనుము. కండ్లకు కనబడనది బ్రహ్మముకాదు.' దీనిని బట్టి ఈశ్వరుడు కండ్లకు విషయం కాదని తెలుస్తోంది. అయినా కండ్లకు కనవడనంత మాత్రాన "వస్తువు" లేదనడం మూర్ఖత్వ మనిపించుకుంటుంది. రుచి, వాసన, స్పర్శ, అనుభూతి, శబ్దం. ఇవన్నీ కండ్లకు కనబడ నివే. అయినా ఇవన్నీ వున్నాయని మనం ఒప్పుకుంటున్నాం. వీటిని వాస్తవంగా అనుభవిస్తున్నాం. అలాగే ఈశ్వరుడు ఆత్మకు విషయంగాని కండ్లకు కాదని తెలిసికో. మూర్ఖపువాదన చేస్తే నష్టపొయ్యేది నీవే నని గుర్తించు! కాలదోషం వట్టిన "డార్విన్ థియరీ"ని వట్టుకుని వాదించడం సబబు కాదు. డార్విన్ వాదం ఇంత వరకూ ఋజువే కాలేదన్న సత్యాన్ని తెలుసుకో' అంటూ స్వామి ఆగాడు. తిరిగి చిరునవ్వు నవ్వి తన ప్రక్కనున్న గ్లాసు లోని నీళ్ళు త్రాగి మళ్ళీ మొదలుపెట్టాడు. 'సోదరా! మీ అందరికీ తెలియని విషయం ఒకటుంది. నా పూర్వాశ్రమంలో నేను ఒక సైంటిస్టును. అద్భుతమైన ప్రయోగాలెన్నో చేశాను. వాటన్నిటి ఫలితమే నా ఈ ఆస్తి కత్వము. ప్రయోగాలెన్నో చేసినతర్వాత ఈ సమస్త చరాచర జడ జగత్తును నడిపించడానికి ఒక చేతన శక్తి అవసరం అనీ, అది వుందనే నిర్ణయాని కొచ్చాను. మీరు విశ్వసించే నాస్తికత్వం శాస్త్రీయమా?

నాస్తిక్యాన్ని మీరు నిరూపించగలరా? మీ సిద్ధాంతానికి 'బేస్' గా తీసుకునే 'పరిణామ సిద్ధాంత' కర్త 'డార్విన్' ఆస్తికడే. అదే వాదాన్ని సమకాలంలో ప్రతిపాదించిన "ఆల్ఫ్రెడ్ రసెల్ వాలెస్" ఆస్తికడే కదా! ఎంతో గొప్ప శాస్త్రజ్ఞులని ప్రఖ్యాతిగాంచిన న్యూటన్, కోపర్నికస్, మెండల్, ప్లిందో మొదలైన వారు ఆస్తికలే. ప్రపంచం లోని శాస్త్రజ్ఞులలో 90% మంది ఆస్తికత్వాన్ని అంగీకరించిన వారేకదా! నాస్తికత్వాన్ని ఒక ఫ్యాషన్ అనుకొనియే మీరు నాస్తికులుగా తయారయ్యారు తప్ప, మీ దగ్గర నాస్తికత్వ నిరూపణకు శాస్త్రీయమైన ఆధారాలేవి? కాబట్టి నాస్తిక సంఘ సభ్యులారా! ఒక్కమారు ఆలోచించండి. మీ వాదం ఎంత లోపభూయిష్టమైనదో తెలుస్తుంది. అంటూ స్వామి తన తర్కాన్ని ఆపి సభలో ఇవ్వాలన్న ఉపన్యాసాన్ని తిరిగి ప్రారంభించాడు. స్వామి తర్కానికి సభంతా కరతాళ ధ్వనులతో, హర్షద్వానాలతో నిండి పోయింది.

ఇదంతా విన్న తర్వాత నరసింహం తల తిరిగిపోయింది. స్వామిజీ చెప్పిందంతా నిజమే. మరి తా నింతకాలం నాస్తికత్వం ఊబిలో కెందుకు కూరుకుపోయాడు? స్వామి చెప్పినట్లు 'నాస్తిక్యాన్ని ఒక ఫ్యాషన్ లాగే భావించి తీసుకున్నా' డని అనిపించింది. నరసింహం ఆలోచిస్తున్నాడు. అతనికి నోటివెంట మాట రావడంలేదు. నాస్తిక సంఘపు మెంబర్ల పరిస్థితి సరిగ్గా ఇదే.

నరసింహం కాళ్ళిడ్చుకుంటూ ఎలాగో ఇల్లు జేరాడు. దేవుడున్నాడనుకుంటే ఒక రకమైన ప్రశాంతత వున్నదని భావించాడు నరసింహం. అత డానాటి నుంచి మళ్ళీ నాస్తికసంఘం పేరెత్తలేదు. సరికదా, 'గీతాప్రచార సంఘం'లో చేరి ఆస్తికత్వాన్ని, హిందూధర్మ వైశిష్ట్యాన్ని ప్రచారం చేస్తున్నాడు? నాస్తికత్వం శాస్త్రీయం కాదని ఘంటాఘటంగా చాటుకున్నాడు.

— వై. శ్రీనివాసరావు

శీలము ప్రాధాన్యత

శ్రీమద్భక్తవల్మీకి

ఇటీవల పత్రికలలో మహిళలు “శీలాన్ని” కోల్పోయామంటూ మానభంగాలు వార్తలు చదివి చదివి అదేదో ఆడవాళ్ళకి మాత్రమే వుంటుంది అనే భావం సమాజంలో ప్రబలినట్టుంది. ఎంతో ఉన్నత విద్య నభ్యసించి కూడ లంచాలు తింటున్న అధికారులు, నైతిక విలువల్ని కూడ మరుస్తున్న రాజకీయనాయకులు కూడ నిజానికి శీలాన్ని కోల్పోతున్న వారి క్రిందే లెఖి, ఎందుకంటే అసలు శీలం అంటే స్వభావము. మంచి నడత, నీతి అని అర్థము. ఇవి స్త్రీల కెంత ముఖ్యమో పురుషులకు అంతే ముఖ్యం. సరియైన ప్రవర్తన లేకపోతే ఎవరూ ఎవరినీ మెచ్చుకోరు. విద్యతో

శ్రీ మల్లంపల్లి ధూర్జటి

బాటు సద్వర్తన కూడా కలిగివుంటే బంగారానికి తావి అబ్బినట్టువుతుంది. శీలంలేని రోజున ఎంతటి విద్యావంతుడయినా సువాసనలేని పూవులాంటి వాడవుతాడు. ప్రాతః కాలంలో రోజూ కోటిలింగాలకు నిత్యాభిషేకం చేస్తుండేవాడట రావణుడు. వేదాలకు స్వరాన్ని కల్పించిన వ్యక్తి. శ్రీరాముడి కంటే ఎన్నో రెట్లు శక్తి సంపన్నుడు. అయినా స్త్రీ వాంఛ అనే చెడుకోరికతో చెడిపోయినాడు. అందుకనే అసలు చదువు కంటే కూడా మంచి నడవడిక కల్గివుండటం అవసరం. అలా వున్నప్పుడు విద్య దానం తట అదే వస్తుంది. అందుకే సర్వేపల్లి రాధాకృష్ణ వండితుడు సంపదకోల్పోతే పెద్దగా పోగొట్టుకొనే దేమీ లేదు. ఆరోగ్యం పోతే కొంత బాధపడాలి. కాని మనిషి శీలాన్ని కోల్పోతే అంతా పోయినట్టే అన్నారు. సర్వగుణములకు అలంకార ప్రాయమైనది శీలము అంటూ భర్తృహరి సుశీలునకు సముద్రము పిల్లకాలువగను, పాము పూలమాలగను, సింహం లేడిపిల్ల వలెను, విషం అమృతమువలె మారునని చెప్పియున్నాడు.



బాలాజీ అర్చన

శత్రులు శ్రీ వేంకటేశ్వరస్వామిని అర్చించేందుకు తిరుపతి దేవస్థానం వారు మాతవంగా ‘బాలాజీ’ అర్చన పథకాన్ని ప్రవేశ పెట్టారు.

మీరు చేయవలసినదల్లా ఇండియన్ ఓవర్ సీస్ క్యాంకు చ్వారా దేవస్థానానికి రూ. 5,000కి పైబెట్టండి. ఇందుకు ప్రతిఫలంగా పది సంవత్సరాలపాటు ప్రతినవత్సరం మీరు కోరుకున్న రోజున శ్రీ వేంకటేశ్వరులకు అర్చననేన చేసుకొనే మహాద్వాగ్యానికి పాత్ర అవుతారు.

మీరు బెట్టించిన డబ్బు పది సంవత్సరాలకు వడ్డీతో కలిపి రూ. 15,000 అవుతుంది. దేవుడికి పదిహేనువేలు సమర్పించుకొన్న సంకల్పమీకు దక్కుతుంది.

జ్ఞాకర్యాలు:

అర్చన రోజున విరాళం ఇచ్చిన వ్యక్తికి వసతి పోకర్యం కల్పిస్తారు. దంపతులిరువురూ అర్చన సేవలో పాల్గొన వచ్చును. కుటుంబంలోని ముగ్గురు వ్యక్తులకు సుప్రభాత దర్శనం, ప్రత్యేకదర్శనం లభిస్తుంది. ఇవిగాక అంగవస్త్రం లేక రవికగుడ్డ, ప్రసాదం లభిస్తాయి.

కార్యనిర్వహణాధికారి,

తిరుపతి తిరుపతి దేవస్థానములు.

శ్రీమద్భగవద్గీత

(సీరియల్)



వ్యాఖ్యాత :

శ్రీ రావుల సూర్యవారాయణమూర్తి

వదిహేదవ అధ్యాయం

శ్రద్ధాత్రయ విభాగయోగం

అర్జున ఉవాచ :

యే శాస్త్రవిధి ముత్స్యజ్య యజన్తే శ్రద్ధయాఽన్వితాః ।
తేషాం నిష్ఠా తు కా కృష్ణ! సత్త్వ మాహో రజ స్తమః ॥

అర్జునుడు: కృష్ణా! శాస్త్రవిధులను విడిచిపెట్టినప్పటికీ
శ్రద్ధతో పూజాదులు చేసేవాళ్ళ ప్రవృత్తి ఎలాంటిది? సాత్త్విక
కమా? రాజసమా? తామసమా?

శ్రీ భగవానువాచ :

త్రివిధా భవతి శ్రద్ధా దేహినాం సా స్వభావజా ।
సాత్త్వికీ రాజసీ చైవ తామసీ చేతి తాం శృణు ॥

శ్రీ భగవానుడు: ప్రాణుల సహజసిద్ధమైన శ్రద్ధ సాత్త్విక
మనీ, రాజసమనీ, తామసమనీ మూడు విధాలు. దాన్ని వివ
రిస్తాను విను.

సత్త్వానురూపా సర్వస్య శ్రద్ధా భవతి భారత ।
శ్రద్ధామయోఽయం పురుషో యో యచ్ఛ్రద్ధం స ఏవ సః ॥

అర్జునా! మానవులందరికీ వారి వారి స్వభావాన్నిబట్టి
శ్రద్ధ కలుగుతుంది. శ్రద్ధ లేనివాడంటూ లేడు. ఎవడికి ఎలాంటి
శ్రద్ధ వుంటుందో వాడు అలాంటివాడే అవుతాడు.

యజన్తే సాత్త్వికా దేవాన్ యక్షరక్షాంసి రాజసాః ॥
ప్రేతాన్ భూతగణాం శ్చాన్యే యజన్తే తామసా జనాః ॥

సాత్త్వికులు దేవతలనూ, రాజసులు యక్షరాక్షసులనూ,
తామసులు భూతప్రేతాలనూ పూజిస్తారు.

అశాస్త్రవిహితం ఘోరం తప్యన్తే యే తపోజనాః ।
దంభాహంకార సంయుక్తాః కామరాగ జలాన్వితాః ॥
కర్షయన్త శృరీరథం భూతగ్రామ మచేతసః ।
మాం చైవాంతశృరీరథం తాన్ విద్ధ్యాసురనిశ్చయాన్ ॥

శాస్త్రవిరుద్ధంగా ఘోరతపస్సులు చేస్తూ అవివేకంతో
తమ శరీరంలోని చంచభూతాలనే రాకుండా, అంతరాత్మగా
వున్న నన్ను రూడా పీడించే ఆడంబరులూ, అహంకారులూ,
కామబలగర్వితులూ. అసురస్వభావం కలిగిన వాళ్ళని
తెలుసుకో.

ఆహార స్తవపి సర్వస్య త్రివిధో భవతి ప్రియః ।
యజ్ఞస్తవస్తథా దానం తేషాం భేద మిమం శృణు ॥

అందరికీ ఇష్టమైన ఆహారం మూడు విధాలు. అలాగే
యజ్ఞం, తపస్సు, జ్ఞానం కూడా వాటి తేడాలను తెలియ
జేస్తాను విను.

ఆయుస్సత్త్వబలారోగ్య సుఖపీతి వివర్ధనాః ।
రస్యోఽస్మిద్ధాః స్థిరా హృద్యాః ఆహారా స్సాత్త్వికప్రియాః ॥

సాత్త్వికులకు ప్రీతికలిగించే ఆహారపదార్థాలు ఇవి:
ఆయుర్దాయం, బుద్ధిబలం, శరీరబలం, ఆరోగ్యం, సుఖం,
సంతోషం- వీటిని పృథ్విచేస్తూ రసమూ, చమురూ కలిగి,
చాలాకాలం ఆకలిని అణచిపెట్టి, మనసుకు ఆహ్లాదం కలగ
జేసేవి.

కట్యామ్లలవణాత్యుష్ణ తీక్ష్ణరూక్షవిదాహినః ।
ఆహారా రాజస స్వేష్టాః దుఃఖశోకామయప్రదాః ॥

బాగా చేదు, పులుపు, ఉప్పు, వేడి, కారం కలిగి,
చమురు లేకుండా వెర్రిదాహం వుట్టించే ఆహారపదార్థాలంటే
రాజసులకు ఇష్టం. ఇవి శరీరానికి బాధ, మనసుకు వ్యాకులత,
వ్యాధులు కలగజేస్తాయి.

యాతయామం గతరసం పూతిపర్యుషితం చ యత్ ।
ఉచ్చిష్టమపి చామేధ్యం భోజనం తామసప్రియమ్ ॥

తామసులకు చల్లబడిపోయింది, సారంలేనిది, వాసన
కొడుతున్నది, చలిది, ఎంగిలిది, అవచిత్రమైనది అయిన
ఆహారమంటే ఇష్టం.

అఫలాకాక్షీభి ర్యక్తో విధివృద్ధో య ఇజ్యతే ।
యష్టవ్యమివేతి మనః సమాధాయ స సాత్త్వికః ॥

తమ కర్తవ్యంగా విశ్వసించి, ఫలాపేక్ష లేకుండా శాస్త్ర
సమ్మతంగా చేసే యజ్ఞాన్ని సాత్త్వికయజ్ఞ మంటారు.

అభిసంధాయ తు ఫలం దంభార్థమపి చైవ యత్ ।
ఇజ్యతే భరతశ్రేష్ఠ! తం యజ్ఞం విద్ధి రాజసమ్ ॥

అర్జునా! ఫలాన్ని ఆశించికాని, ఆడంబరంకోసంకాని
చేసే యజ్ఞం రాజసయజ్ఞ మని గ్రహించు.

విధిహీనమస్మదాన్నం మంత్రహీనమదక్షిణమ్ ।

శ్రద్ధావిరహితం యజ్ఞం తామసం పరిచక్షతే ॥

అశాస్త్రీయంగా అన్నదానం, మంత్రాలు, దక్షిణ లేకుండా అశ్రద్ధతో ఆచరించే యజ్ఞాన్ని తామసయజ్ఞ మని చెబుతారు.

దేవద్విజగురుప్రాజ్ఞ పూజనం శౌచమార్హవమ్ ।

బ్రహ్మచర్య మహింసా చ శారీరం తప ఉచ్యతే ॥

దేవతలను, బ్రాహ్మణులను, గురువులను, జ్ఞానులను పూజించడం, పవిత్రంగా వుండడం, కల్లాకపటం లేకుండా ప్రవర్తించడం, బ్రహ్మచర్య దీక్షనూ, అహింసావ్రతాన్ని అవలంబించడం- వీటిని శరీరంతో చేసే తపస్సుని చెబుతారు.

అనుద్వేగకరం వాక్యం సత్యం ప్రియహితం చ యత్ ।

స్వాధ్యాయాభ్యాసనం చైవ వాఙ్మయం తప ఉచ్యతే ॥

ఇతరులకు బాధ కలిగించకుండా సత్యం, ప్రియమూ, హితమూ అయిన సంభాషణ సాగించడం, వేదాధ్యయనం చేయడం వాక్కుకు సంబంధించిన తపస్సు అంటారు.

మనః ప్రసాద స్సౌమ్యత్వం మౌన మాత్మవినిగ్రహః ।

భావసంతుద్ధి రిత్యేతత్ తపో మానస ముచ్యతే ॥

మనసును నిర్మలంగా వుంచుకోవడం, మౌనం వహించడం, శాంత స్వభావమూ, ఆత్మనిగ్రహమూ, అంతః కరణశుద్ధి కలిగియుండడం మనస్సుతో చేసే తపస్సు అవుతుంది.

శ్రద్ధయా వరయా త వ్రతం తపస్తత్త్రివిధం నరైః ।

అఫలాకాంక్షిభి ర్యుక్తైః సాత్త్వికం పరిచక్షతే ॥

నిర్మలమైన మనసు కలిగినవాళ్ళు వరమశ్రద్ధతో ఫలాపేక్ష లేకుండా మూడు విధాలైన ఈ తపస్సు చేస్తే అది సాత్త్వికమని చెబుతారు.

సత్కారమానపూజార్థం తపో దంభేన చైవ యత్ ।

క్రియతే తదిహ ప్రోక్తం రాజసం చల మధ్రువమ్ ॥

సత్కారం, సన్మానం, పూజలు, పొందడంకోసం ఆడంబరంగా ఆచరించే తపస్సు అస్థిరం, అనిశ్చితం. అలాంటిది రాజస మంటారు.

మూఢగ్రాహిణాత్మనో యత్ పీడయా క్రియతే తపః ।

వరస్యోత్సాదనార్థం వా త త్తామస ముదాహృతమ్ ॥

మొండిపట్టుదలతో తన శరీరానికి బాధ కలిగేటట్లుకాని, ఇతరులకు హాని తలపెట్టికాని చేసే తపస్సు తామస మవుతుంది.

దాతవ్యమితి యద్దానం దీయతేనుపకారిణే ।

దేశే కాలే చ పాత్రే చ తద్దానం సాత్త్వికం స్మృతమ్ ॥

దానం చేయడం కర్తవ్యంగా భావించి, పుణ్యక్షేత్రాలలో పర్వదినాలలో యోగ్యతను గమనించి, ప్రత్యుపకారం చేయలేనివాళ్ళకు చేసేదానం సాత్త్వికం.

యత్తు ప్రత్యుపకారార్థం ఫలముద్దిశ్య వా పునః ।

దీయతే చ పరిక్లిప్తం తద్దానం రాజసం స్మృతమ్ ॥

ప్రత్యుపకారం పొందాలనే వుద్దేశంతో కాని, ప్రతిఫలాన్ని ఆశించి కాని, మనసులో బాధపడుతూ కాని చేసే దానం రాజసం.

అదేశకాలే యద్దానం అపాత్రేభ్యశ్చ దీయతే ।

అసత్కృతమవజ్ఞాతం త త్తామస ముదాహృతమ్ ॥

అనువుకానిచోట అకాలంలో అపాత్రుడికి అగౌరవంగా, అవమానకరంగా యిచ్చే దానం తామసం.

ఓం తత్సదితి నిర్దేశో బ్రహ్మణ స్త్రివిధః స్మృతః ।

బ్రాహ్మణా స్తేన వేదాశ్చ యజ్ఞాశ్చ విహితాః పురా ॥

పరబ్రహ్మకు ఓమ్ తత్ సత్ అనే మూడు పేర్లు చెప్పారు. పూర్వం దానివల్లనే బ్రాహ్మణులు, వేదాలు, యజ్ఞాలు సృష్టించబడ్డాయి.

తస్మాదోమిత్యదాహృత్య యజ్ఞదానతపఃక్రియాః ।

ప్రవర్తంతే విధానోక్తాః సతతం బ్రహ్మవాదినామ్ ॥

అందువల్లనే వేదవేత్తలు శాస్త్రోక్తంగాచేసే యజ్ఞాలు, దానాలు, తపస్సులను ఎప్పుడూ “ఓమ్” అని చెప్పిన తరువాతే ఆరంభిస్తారు.

తదిత్యనభిసంధాయ ఫలం యజ్ఞ దాన తపః క్రియాః ।

దానక్రియాశ్చ వివిధాః క్రియంతే మోక్షకాంక్షిభిః ॥

మోక్షాన్ని కోరేవాళ్ళు ఫలాపేక్ష లేకుండా పలువిధాలైన యజ్ఞాలు, దానాలు, తపస్సులవంటి పుణ్యకార్యాలు తత్ అనే శబ్దాన్ని ఉచ్చరించిన అనంతరమే ఆచరిస్తారు.

సద్భావే సాధుభావే చ సదిత్యేత త్రయ్యుచ్యతే ।

ప్రశస్తే కర్మణి తథా సచ్చిత్తే పార్థ! యుచ్యతే ॥

పార్థా! ఉనికి, ఉత్తమం- ఈ రెండు అర్థాలలో సత్ అనే పదాన్ని వాడతారు. అలాగే శుభకార్యాలలో కూడా సత్ శబ్దాన్ని ఉపయోగిస్తారు.

యజ్ఞే తపసి దానే చ స్థితి స్సదితి చోచ్యతే ।

కర్మ చైవ తదరీయం సదిత్యే వాభిధీయతే ॥

యజ్ఞం, తపస్సు, దానాలలోని నిష్ఠకు కూడా సత్ శబ్దం సంకేతం. ఈశ్వరుడి ప్రీతికిచేసే కర్మలన్నిటినీ సత్ అనే చెబుతారు.

అశ్రద్ధయా హుతం ద త్తం తపస్తప్తం కృతం చ యత్ ।

అసదిత్యుచ్యతే పార్థ! న చ తత్రేత్యనో ఇహ ॥

పార్థా! హోమం, దానం, తపస్సు, ఇతర కర్మాలు- వీటిని అశ్రద్ధగా ఆచరిస్తే అసత్ అంటారు. వాటివల్ల ఇహ లోకంలో కాని, పరలోకంలో కాని ఫలిత మేమీ వుండదు.

ఇలా ఉపనిషత్తులు, బ్రహ్మవిద్య, యోగశాస్త్రం, శ్రీకృష్ణార్జున సంవాదం అయిన శ్రీమద్భగవద్గీతలోని

“శ్రద్ధాత్రయ విభాగయోగం”

అనే పదిహేడవ అధ్యాయం సమాప్తం.

ఇందరు దేవుళ్ళు ఎందుకు అని విచారించటానికి ముందు దేవుడంటే ఎవరు? ఆయన నెందుకు పూజించాలి అనే విషయం విచారించాలి.

మనము దేవుడని ఎవరిని భావిస్తామో ఆయన మనకంటే గొప్పవాడని, సద్గుణములు కలవాడని భావిస్తాము. ఆయన అనుగ్రహం కలగటానికి ఆయన కిష్టమైన గుణాలు మనకు కావాలి అనుకుంటాము. దేవునిదాకా ఎందుకు? మనము ఏ గొప్పవాని దయకోసము నిత్యజీవితంలో ప్రాకులాడుతుంటామో వారి మాటలకే విలువయిచ్చి వారిలాగే ఉండటానికి ప్రయత్నిస్తాము. అప్పుడే వారి దయ మనకు కలుగుతుంది. ఆ విధముగ మనము మనకు గౌరవనీయులైన వారిని ఎల్లప్పుడూ తలుస్తూఉంటే కొన్నాళ్ళకు మనము గూడ వారి వంటి వాళ్ళమవుతాము. దీనికో తెలుగు సామెత.

మన పెద్దలు మానవుల మనస్తత్వాన్ని బట్టి దేవుళ్ళను రయారు చేసారు. అంటే సహజంగా మానవుల స్వభావము మూడు విధాలుగ ఉంటుంది. ఒకటి కోపరాజములు లేక శమదమాదులు కలిగి ఉండటము. దానికి సాత్త్విక గుణమని పేరు పెట్టారు. అలాగే క్రోధము ప్రధానంగా ఉండటానికి రజోగుణమని, ఎల్లప్పుడూ సోమరితనము గలిగి మంచించెడ్డలగుర్తింపులేక ప్రవర్తించటానికి తామసమని పేరు పెట్టారు. సామాన్య జనమంతా ఈ మూడుస్వభావాలు కలిగియుంటారు. అందుకే మనకు ముఖ్యమైన దేవతలుముగ్గురు. వారు బ్రహ్మ విష్ణు మహేశ్వరులు. విష్ణువు సాత్త్విక గుణానికి, ఈశ్వరుడు తమోగుణానికి, బ్రహ్మ రాజసగుణానికి హేతుభూతులు. అనగా సాత్త్విక స్వభావులు విష్ణువును, రాజస స్వభావులు బ్రహ్మను, తామసులు ఈశ్వరుని సేవిస్తారు.

వాడికి కష్ట ఆధారం. యథార్థానికి కష్టము గూడ వాడే మొయ్యాల్లి. కాని అది వానికి గట్టి అవలంబనం. అదిలేక పోతే వాడు నడుచలేడు. అలాగే దేవతలు గూడ మనకు అవలంబనం మాత్రమే. ఆయవలంబనం మనకు ఆధారం.

ఈ విధంగా చూస్తే మానవ మనస్తత్వాలు ఎన్ని యున్నావో, వారి కోరికలు ఎన్నియున్నావో అందరు దేవుళ్ళు కావాలి. అప్పుడే వారు శృతార్థు లవుతారు. అందుకే మనవాళ్ళు ముప్పది మూడుకోట్ల దేవతలున్నారని చెప్పారు. అంటే అన్ని మనస్తత్వాలున్నవన్నమాట! ఇది తెలియని వారు ఎందుకు ఇందరు దేవుళ్ళు అంటారు. దీనికి ఉదాహరణగా ఎన్నో విషయాలున్నాయి. ఏకలవ్యుడు మట్టిబొమ్మను ఆధారం చేసుకొని గురువును ఘించిన శిష్యుడైనాడు. మనము కూడ ఒక నట

ఇందరు దేవుళ్ళు ఎందుకు???

ఆరునెలలు సావాసముచేస్తే వీడు వాడివంటి వాడవుతాడు. అనగా మనము ఎవరిని మననము చేస్తుంటామో వారి మనస్తత్త్వము మనకు గూడ అలవాడై మనము వారివలె మనకు తెలియకుండానే మారిపోతాము. ఇది మనస్సునకు గల స్వభావము. దీనిని కాదనటము ఎవరిచేత గాదు. ఇక్కడ మనము మారటానికి మన స్వభావమే కారణము గాని పేరొకటి కాదని గట్టిగా గుర్తు పెట్టుకోవాలి.

దేవుని ఆరాధించేవాళ్ళు గూడ ఆ దేవుని ఎల్లప్పుడూ మననము చేస్తూ ఉండటం వలన వారి మనస్సు గూడ మారి వారు పూజించుచున్న దేవునియందు గల గుణములు వీరికి గూడ స్వభావ సిద్ధంగానే వస్తాయి. ఈ గుణాలు రావటానికి దేవుడే అక్కరలేదు. ఏ వృత్తిని గురించి ఆలోచించినా అవే గుణాలు వస్తాయి.

అక్టోబరు 1984

సాత్త్వికగుణములు గల దేవతలు విష్ణువును సేవిస్తే, రాజస తామస గుణములుగల రాక్షసులు బ్రహ్మను శివుని పూజించారు.

అలాగే ఇతర దేవతలు ఏర్పడ్డారు. లక్ష్మీ సరస్వతి మొదలగువారు. అంటే సంపద కోరినవాడు లక్ష్మిని పూజించాలి. అనగా ధనముపై గౌరవ ముంచి ప్రవర్తించాలి. ధనముపై గౌరవము గలవానికి ధనము రాక ఏం చేస్తుంది? అలాగే విద్య కావలసిన వాడు సరస్వతిని గౌరించాలి. అనగా విద్యను గౌరవించాలి. అట్టివానికి విద్య ఎందుకు రాదు? వస్తుంది. అంటే వాడి మనస్సు విద్యపై నిలవటానికి సరస్వతి అవలంబనము. అంటే వాడి శ్రమే వాడికి ఆధారమైన సరస్వతి. ఆమె అవలంబనం కావటం చేత సరస్వతివలన విద్య వస్తుంది అని వాడు తలుస్తాడు. లోకం గూడ భావిస్తుంది. యథార్థానికి ఆ బావన ఒక అవలంబనము. ముసలివాడు కష్టపై ఆధారపడి నడుస్తాడు.

కుడు గాదలచుకొంటే ఒక ప్రసిద్ధ నటుకుని మనస్సులో పెట్టుకొని వానివలె మాటాడటం, నడవటం నేర్చుకోవాలి. అలా ఎల్లప్పుడూ చేయటంచేత వీడుహడా వాడంతటి వాడవుతాడు. అప్పుడు తనకు గౌరవనీయుడైన

శ్రీ వెంవటి లక్ష్మీవారాయణశాస్త్రి


ఆ ప్రసిద్ధ నటుని దేవుడని నమ్ముతాడు. యథార్థానికి ఆ ప్రసిద్ధనటుకునికి ఈ శిష్యుని పేరు గూడ తెలియదు కదా! అలాగే మన మనస్సునకు ఒక అవలంబనం కావాలి. ఆ అవలంబనమే దేవుడు. ఆ అవలంబనం లేక పోతే మనుష్యుడు గొప్పవాడు కలేడు. అందుచేత మీరు వీరులు కాదలచుకున్నారో, కవులు కాదలచుకున్నారో, ధనవంతులు కాదలచుకున్నారో ముందుగా నిర్ణయించుకొని ఆ యా దేవతలను సేవించాలి. అప్పుడు ఫలితాన్ని పొందుతారు. *

ఓ ప్రదర్శన గదిలో ఓ పెట్టెలో
ఓ కీలుబొమ్మ పడి ఉంది-
మరో బొమ్మ మరో పెట్టెలోనుంది.
ఓ దినం ప్రదర్శన జరిగింది
యజమాని మొదటి బొమ్మను తీశాడు
భేమగ్గా బట్టలు తొడిగాడు;
రవ్వల రాళ్ళ ఆభరణాలు పొదిగాడు
“రాకుమారి” వేషం కట్టించాడు
రంగస్థలానికి దించాడు
బొమ్మ అడింది, గెంతింది:
సలాం చేసింది, చిరునవ్వు నవ్వింది.
ప్రేక్షకుల మన్నల్ని దండిగా పొందింది
ఆట అయిపోయింది. బొమ్మ వెనక్కిళ్ళింది.
పొడుగైన కలనూ, చక్కనినటననూ
వలుపుర ప్రశంసల్ని నెమరు
వేసు కొనేందుకు- మెలకువగా ఉంది.

బాళించు కోలేక
తన్నుకో సాగింది
“యజమాని కే మొచ్చెనో గాని
నా కేమి అర్థం కాలేదు
నీ వెల్ల కన్ను గప్పావో
కాలుక్రింద కన్నం వేశావో!
యజమాని నేనెంత నిన్న నటించినా
అప్పుడే మరచాడు; నీ మాయం
బడ్డాడు- సోమరీ మూర్ఖుడూ
నీకు లొంగాడు.”

మత్తెక్కిపోయింది మరుబొమ్మ లేచింది
కన్ను బుస్సూమంటు కసురుకొని అంది
“చూడలేదా నీవు- కళ్లైన లేవా?
యజమాని నిన్నే మొ వాడుకొన్నాడు
వనికి మాలిన యట్టు విడిచివేశాడు

“చింతన సేశార
ఓ బొమ్మలార!
మీకు మీరే గొప్పగా
తలంచారు
మీ రందక తైలని
మీదే విశేషమని
ఇంతకన్న మూర్ఖ
మిం కేమి గలదు?
ఆ నాటకం కొద్ది
ముస్తాబు చేశాను
నాకేల దారాల తోడ
అడించాను
ఒకరన్న కోపమా?
ఒకరన్న ముద్దా?
నా ఆట అవసరం
కొలది మిము వాడాను.



మర్నాడు మరో ప్రదర్శన
యజమాని ఆ రెండో బొమ్మను తీశాడు
రాణి వేషం వేశాడు సురుచిరంగా
పంపాడు రంగస్థలంపైకి
అద్భుతంగా నటించింది గంభీరంగా
ఆనందపు టంచులు చూశారు ప్రేక్షకులు
మాటల కందని రీతిని పొగిడారు
పిడుగుల వానలా చప్పట్లు కొట్టారు.
ఈ ఆట సమయాన తొలిబొమ్మ
పెట్టెలో భోరుమని ఏడ్చింది
క్రూరంగ తన నచట విడిచిపెట్టేరని
గిలగిల లాడింది, బిగిసి పోయింది
చప్పట్లు వినగానె రెచ్చిపోయింది
మరు బొమ్మ వచ్చింది
పొంగిన హృదయాన
తొలి బొమ్మ తనను సం

అందుకే నేడు నే పోవలసివచ్చింది
వినలేద కనలేద నన్నెంత మెచ్చారో?”
యజమాని విన్నాడు
రాత్రికి చేరుతూ
పొంచి యుండే తను
వాటి కయ్యాన్ని:
ఫక్కున నవ్వాడు
భుజా లెగరేశాడు!
ఏ మాత్రమూ చలన
మే లేదు వాటిలో
సరికదా కయ్యము
కొమ్మెక్కి కూర్చుంది
చూశాడు తిరిగాడు
రెండినీ తిట్టాడు.

ఏ వక్ష పాతమూ
లేకుండనే మిమ్ము
ముక్కల్ని చేస్తాను
అవసరం తీరాక
మిమ్మిరువురనూ
ప్రక్కకు నెట్టాను”
బొమ్మ లేమో అట్లు
గుడ్లు మిటకరించి
అవాక్కే అయినాయి;
దేనికదె అనుకొంది
కుమిలిపోయింది-
అయ్యో! నా యజమాని
న న్నేల తిట్టె నని
అన్యాయ మనవసర
మనుకొంటు ఉన్నారని!

శ్రీ ప. మోహన్



సుగామి

కాశ్మీరభూమి నడిబొడ్డునగల శారదా పీఠం పూజారి కుమార్తె సుగామి. ఆమె భర్త శాలీనుడు. ఇల్లరికపుటల్లుడు.

మొదటి రేయి చెలికత్తెలు సుగామిని ఆపాదమస్తకం అలంకరించి వతి చెంతకు పంపినారు. ఆమె అలంకారాలు అతనికి నచ్చలేదు. అతడా అన్నులమిన్నను కన్నెత్తి కూడా చూడలేదు. ఆమె అక్కడ అలాగే ఉదయం వరకూ వేచివుండి వెళ్ళి పోయింది.

ఈ వార్త చెలికత్తెలు కనిపెట్టి ఆమె తల్లిచెవిలో వేసినారు. మొదటిరోజు కదా అని అంతగా వట్టించుకోలేదు తల్లి. అలాగే రెండు మూఠ్టాళ్లు బాగా అలంకరించి ఆమెను అతని పడకగదికి పంపారు. ముందెలా ముఖావంగా ప్రవర్తించాడో అట్లే పవర్తించ సాగాడతడు. ఆమె వట్టి రాకపోకలు జరిపింది.

ఆమె చెలికత్తెలు తల్లి అనుమతితో “సఖీ! మీరిద్దరూ భార్యాభర్తల్లా ప్రవర్తించటం లేదు. భర్త చొరవగలవాడైతే భార్య సిగ్గుపట్టం న్యాయమే. భర్త సిగ్గు రియై భార్యా సిగ్గురి ఐతే కాపురం నడచే దెలా? ఇన్నేళ్లు వచ్చాయి కదా! నీవే మన్నా చిన్నదానివా? చితకదానివా? నీవై నీవే నీ భర్తకు సేవచేసి అతనిని నీ కభిముఖుణ్ణి చేసుకోవాలి. ఆమాత్రం నీకు తెలియదా? ఆయన కేమి మగమహారాజు. ఎలాగున్నా సరిపోతుంది. నీ కంత వట్టింపు ఎనిగిరాదు. నీ వాయన పరిచర్యలకు పూను కొంటే ఆయన మనసు కరుగకపోదు.

మక్కువతో వ్రక్కకు పిలవడని మంచి వచ్చుట మేలా? కమ్మని వలపు నింపిన కర్పూర శాంబూల మీరాదా? పిచ్చిదాని వలె నున్నావే! సుఖవడవలసిన వయసు నిలా వృథాచేయుట యుక్తమా?” అని ఆమెను మందలించారు.

ఈ మాటలకు సుగామి పైకి కోపించి నట్లు నడించింది కానీ ఆరాత్రి వాళ్లు చెప్పి నట్లు చేసి చూసింది. ఫలితం శూన్యం. నా భర్త నా దగ్గర ఇలా ఉంటే చాలు. అదే పదివేలనుకొంది. ఆయన కాయురభివృద్ధి కరము లని చెప్పి అనేకములయిన ఆభరణాలను అలంకరించుకొనేది పాపమా అమాయకురాలు అలంకారాలే భర్త్య ప్రేమకు ఆటంకాలని తెలుసుకోలేక పోయింది. అంతేకాక తన తల్లి అతనిని వల్లెత్తుమాటయినా వలకకుండా జాగ్రత్త పడేది.

ఆమెకూడా కొన్నాళ్లు కూతురు ముఖం చూసి శాలీనుని నడతను సహించింది. కాని అల్లుడు మారలేదు. అతడిందోపుంటే తన కూతురుకూ, తనకూ ఊరక బాధపట్టంతప్ప ఏ ప్రయోజనమూ ఉండదని అతనికి తోట పని వప్పగించింది.

సరస్వతీదేవి అర్చనకు ఉపయోగించేవి ఆ తోట పూలే కనుక అతడు తన నైపుణ్య మంతా ప్రదర్శించి ఆ తోటను చక్కగా పెంచ మొదలెట్టాడు. పాదులుచేయడం, మొక్కలు నాటడం, కాలువ లమర్చడం, నీళ్ళు పెట్టడం, ఎరువులు వేయడం - మొదలైన పనులన్నీ అత్యంతాసక్తితో చేసి ఆరామాన్ని అభివృద్ధిచేశాడు. చేమంతులు,

చెంగలువలు, సంపెంగలు, సన్నజాజులు, మల్లెలు మొదలైన పూలమొక్కలతో ఆ పూలతోట నందన వనంలా వుండేది.

తన భర్త కష్టించి తోటపని చెయ్యడం, శాను మహారాణిలా హాయిగా తింటూ కూర్చోడం ఆ పతివ్రతకు నచ్చలేదు. కనుక తోటకు వెళ్ళి భర్తకుచేదోడు వాదోడుగా ఉండాలనుకొంది. కాని లజ్జాభరంవల్ల ఆ పని చేయలేకపోయింది.

ఒకనాడు శాలీనుడు తోటలో ఉండగా భయంకరంగా వర్షం వచ్చింది. తన భర్త వానలో ఎక్కడ తడిసి ముద్దవుతాడో అని సుగామి తల్లడిల్లిసాగింది. “స్వామీ! మీరా కుంభవృష్టిలో ఏమి అగచాట్లు పడుతున్నారో



కదా! తోటమాలిపని చేయవలసిన ఖర్చు మీకెలా పట్టిందోకదా!” అని ఏడుస్తూ నింగి పంక తొంగి తొంగి చూస్తూ “అమ్మా! శారదాంబా! దయామయీ! నీవే నా భర్తకు దిక్కు. నా భర్తను కంటికి తెప్పలా కాపాడు తల్లీ!” అని ప్రార్థించింది. “ఈ జన్మలోనే కాక ముందుజన్మలలో నేను చేసుకొన్న పుణ్య ఫలంవల్ల నా భర్తకు వర్షబాధ కలుగకుండా గాక” అని తన మదిలో ఇలువేల్పుయిన సరస్వతికి మ్రొక్కుకుంది.

ఐనా ఇంటిలో కాలు నిలువక వానను లెక్కసేయక తల్లికి తెలువకుండా తోటకు వెళ్లింది. ఆమె పాతివ్రత్య మహిమ వల్ల ఉవ్వెత్తుగ పారే నీళ్ళు పాయలుగా చీలి ఆమెకు త్రోవ యిచ్చింది. ఆమె సునాయా సంగా తోట దరికి వెళ్ళింది. సరస్వతీ కరుణా కబాక్షం వల్ల ఆ తోట చెక్కు చెదరకుండా ఉండుట చూచింది. కుశలంగా కులాసాగా

(29 వ పేజీ)

దుర్గా మాత దయ

అతని పేరు 'హరిచరణుడు' అయినా అందరూ అతణ్ణి "దుర్గాదాసు" అని పిలుస్తూంటారు. అవశ్యం అందు కేదో కారణం ఉండాలి కదా! గురుదేవుల సన్నిధానంలో, అతడు ఉండే శం పొందే సమయంలో ఆ మహాత్ముడు-నాయనా! సర్వకాల సర్వావస్థల్లోనూ "దుర్గా దుర్గా" అని జపించాలి-అన్నాడు.

దుర్గా దుర్గేతి దుర్గేతి
దుర్గానామ పరం మనుః,
యో జపేత్ సతతం చండి
జీవన్ముక్తః స మానవః.

"అమ్మా! చండి! 'దుర్గా! దుర్గా! దుర్గా!' అన్న నామమే పరమమంత్రము. ఈ నామాన్ని నిరంతరం జపించే మానవుడు జీవన్ముక్తుడవుతాడు" అని గురుదేవుడు వలికిన పవనాలు విన్న క్షణం నుంచీ హరిచరణుడు "దుర్గా! దుర్గా! అమ్మా దుర్గా!" అని అనడ మారంభించాడు. ఉదయాన "దుర్గా! దుర్గా" అంటూ లేస్తాడు. నిర్విరామంగా "దుర్గా! దుర్గా" అంటూ స్నానం చేస్తాడు. పూజాంతంలో దుర్గా నామాన్ని జపిస్తూ గాజుల మూటను బుజానవేసుకుని బయటకు వెడతాడు.

హరిచరణుడు గాజుల వ్యాపారి. అది వినా వాని జీవనానికి మరో ఆధారం లేదు. అహోరాత్రి భేదం లేకుండా విసుగూ విరామం లేకుండా అతడు "దుర్గా! దుర్గా!" అని అంటూండడంవల్ల ప్రజల తననిని ఎదురుగా "దుర్గాదాసు" అనీ, వెనకాల దుర్గా పిచ్చివాడనీ పిలవసాగారు. ఎవరి మాటలూ హేళనలూ లెక్క చేయకుండా అతడు తన్మయత్వంతో దుర్గా నామాన్ని స్మరించుకుంటూ పోతున్నాడు. పగలల్లా అతడు భగవతి నామాన్ని జపిస్తూ గాజు

లమ్ముకుంటూంటాడు. రాత్రి ఆ జనని నామాన్నే స్మరించుకుంటూ నిద్రపోతాడు. నిద్రలోకూడ అతని జిహ్వ దుర్గా నామాన్నే జపిస్తూంటుంది.

కమినీ కాంచనాలకు దాసులై విషయ వాసనా లోలురైన యిదుగు పొదుగు వారందరూ - అతనికి పిచ్చెక్కిన దనుకున్నారు. లేకపోతే రాత్రనక పగలనక అతడు దుర్గా నామా న్నెందుకు జపిస్తాడన్నాడు. సుఖంలో, దుఃఖంలో, రోగంలో, శోకంలో- అన్ని వేళల్లోనూ అతడు తన్మయత్వంతో అమ్మనామం స్మరించుకుంటూ పోతున్నాడు. పిచ్చివాడు కాక మరేమవుతాడు-అన్నాడు మరి కొందరు. వయస్సులో ఉన్నవారు 'దుర్గాదాసుడు' అంటూ హేళన చేసేవారు. అల్లరి పిల్లలమూక- "ఓ పిచ్చివాడు 'దుర్గా!' అనుకుంటూ గాజులమ్ముతాడు. దుర్గ వాని వెనక్కాలే తిరుగుతూంటుంది" అంటూ గేలిచెయ్యి సాగారు.

ఆ మాటలు విన్నప్పుడల్లా హరిచరణుని శరీరం రోమాంచిత మవుతూంటుంది. అతడు దుర్గ వస్త్రాన్నదో లేదో అని వెనక్కి తిరిగి చూస్తూంటాడుకూడ. దానితో అల్లరి పిల్లలంతా చప్పట్లు కొడుతూ కేరింతాలాడుతూ అతని పై దుమ్ము చల్లుతూ నవ్వుతూ పోతుంటారు. అంత జరుగుతున్నా సహిస్తూ-అతడు అమ్మ నామాన్ని ఆనందంగా స్మరించుకుంటూ ముందుకు సాగిపోతుంటాడు. విరామం లేకుండా అమ్మ నామాన్ని స్మరించుకుంటూండడం వల్ల తల్లి దండ్రుల తననికి పెట్టిన హరిచరణుడన్న పేరు పోయి దుర్గాదాసనామం సార్థకమై పోయింది. అందుకుకూడ అత డేమీ బాధపడలేదు.

అది వై శాఖమానం. అది రెండు జాములవేళ, ఎండ మండి పోతూంది. గాజులమూట బుజాన వేసుకుని దుర్గాదాసు 'దుర్గా! దుర్గా!' అనుకుంటూ తారిజీపుర సీమదాటి మైదానం చేరాడు.

కొంత ముందుకు సాగేసరికి మైదాన మధ్యభాగంలో ఓ చిన్న చెరువు వచ్చింది. అతడు దానిని కూడ దాటి ముందుకు అడుగు వేయబోతూండగా 'ఓ గాజు లబ్బీ! ఆగు! నాకు గాజులు కావాలి' అని ఎవరో పిలుస్తూ న్నట్లు వినిపించింది. అలాంటి మధుర కంఠాన్ని అంతవరకూ అతడు వినలేదు. వెనుదిరిగి చూశాడు. చెరువులోని నీళ్ళల్లోంచి ఓ స్త్రీమూర్తి ముందుకువస్తూ పిలుస్తూన్నది. ఆ దివ్యమంగళ సుందర తేజోమయమూర్తిని చూసి అతడు క్షణకాలం స్తంభించి పోయాడు. మరల మాయ అవహించింది. ప్రకృతిలో పడిపోయాడు. అనేకమంది జమీందార్లు, లక్షాధికార్లు యిళ్ళలో ఆడవారి కెందరికో అతడు గాజులు వేశాడు. కాని ఎన్నడూ అతడలాంటి స్త్రీమూర్తిని చూడలేదు. "రండమ్మా! రండ! మీకు నచ్చిన గాజులు వేస్తాను?" అంటూ అతడు ఓ పెద్ద చెట్టు నీడలో కూర్చున్నాడు.

ఆ స్త్రీమూర్తి నెమ్మదిగా అతని దగ్గరకు వచ్చి కూర్చుంది. ఆమె మహనీయ రూపాన్ని చూసి అతడు మనసా - 'దుర్గ నీ వెనకాలే తిరుగుతూంది' అని అల్లరి పిల్లలు అన్నమాటలు నిజమే కాబోలు అనుకున్నాడు. ఆమె మందహాసం చేస్తూ - 'గాజులబ్బీ! నాకు మంచి గాజు లెయ్యి' అంది.

దుర్గాదాసు మూటలోంచి మంచిమంచి గాజులు తీసి ఆమె చేతులకు వెయ్యసాగాడు ఆమె స్పర్శమాత్రంచే అతని శరీరమంతా రోమాంచితమై పోయింది, గుండె దడదడలాడసాగింది. గాజులు తొడుగుతూకూడ అతడు "దుర్గా! దుర్గా!" అని అంటూనే ఉన్నాడు. "అబ్బీ! ఇందాకటి నుంచి చూస్తున్నాను. 'దుర్గా! దుర్గా!' అంటున్నా

వేమిటి: దీనివల్ల నీకు కలిగే లాభం ఏమిటి?” అని ఆమె ప్రశ్నించింది.

దుర్గాదాసుకు నోట మాట రావడం లేదు. కొన్ని క్షణాలు గడిచాయి. “అమ్మా! మా గురువుగారు “దుర్గా! దుర్గా!” అని సర్వదా అనుమన్నారమ్మా! అందుకే అంటున్నాను. ఈ జవంవల్ల, స్మరణవల్ల అమ్మ తప్పక దయ చూపుతుందని వారు చెప్పారు తల్లీ-” అన్నాడు.

“నువ్వెప్పుడైనా అమ్మను చూశావా?”

“లేదు తల్లీ! అమ్మను చూసేటంతటి పుణ్యకార్యం నే నేమి చేయగలిగా నమ్మా?”

“దుర్గా! దుర్గా! అని జపించడంకంటే పుణ్యకార్యం ఏముందయ్యా? అయినా అమ్మను చూడలేని దానికి ఊరికే జపించడం మాత్రం దేనికి?”



“అమ్మా! నేను మూఢుణ్ణి. సరిగా నా కేమీ తెలియదు. నామాన్ని జపించి సంత మాత్రానికే దర్శనభాగ్యం కలిగే టట్లయితే అవశ్యం యింకా జపిస్తాను.”

గాజులు తొడగడం అయిపోయింది. అప్పుడామె నవ్వుతూ- “అబ్బీ! చెప్పడం మరిచాను. అసలు నాదగ్గర డబ్బులు లేవు రా! నీ గాజులు నువ్వు తీసేసుకో.”

ఎందుకో తెలియదు. దుర్గాదాసు ఉదాసిగా పోయాడు. “అమ్మా! తియ్యకమ్మా! తియ్యకు. స్త్రీజాతి అంతా సాక్షాత్తు భగవతి స్వరూపమే. మీ చేతులనుండి నేను గాజులు తిరిగి తియ్యలేను. నాకు వీటి ధర యివ్వనక్కరలేదు” అంటూ అతడు మూటను సర్దుకో సాగాడు.

“అబ్బీ! నీకు డబ్బు లివ్వకుండ గాజులు వేయించు కోను. సరేలే! పోనీ ఓవని

చెయ్యి. మానాన్నగారి పేరు ఉమావద భట్టాచార్యగారు. వారి వడిగి డబ్బులు తిసుకో. మీ అమ్మాయి గారు గాజులు వేయించుకున్నారు. డబ్బులివ్వమన్నారని చెప్పి. వారు - నా కసలు ఆడపిల్లలు లేరంటారు. కానీ నువ్వు వారి మాటలు నమ్మకు. ఇప్పుడే గాజులు వేసివస్తే అసలు అమ్మాయి లేదంటా రేమిటను. అంతతో ఊరుకోకు. దుర్గామాతా విగ్రహంకింద ఉన్నకుంకుమ జరిణెలో ఒకే ఒక అర్ధరూపాయి వుంది. తీసి యిమ్మన్నారని చెప్పి, వెళ్ళు” అంది.

“ఇప్పుడే వెడతానమ్మా!” అంటూ దుర్గాదాసు వెళ్ళిపోయాడు. ఆ స్త్రీ మూర్తి మరల ఆ చెరువులోని నీళ్ళలోకి దిగి పోయింది.

ఉమావద భట్టాచార్యులవారికి అప్పు యిస్తే తిరిగిరాదని తెలిసికూడ ప్రజలాయనకు అప్పలిస్తూంటారు. మొదటినుండి ఆయన పరిస్థితి యిలాంటిది కాదు. సిరి సంపదలతో తులతూగే ఆయన వక్రించిన కాలప్రవాహంలోవడి ఆర్థికంగా దిగజారి పోయాడు. కాని ఆయన చిత్తవృత్తులు మాత్రం పూర్తిగా అమ్మవైపు సరిగ్గా కాసాగాయి. స్వగృహంలో ఆయన దుర్గా మాత విగ్రహాన్ని ప్రతిష్ఠించుకున్నాడు. పూజలో, ఆత్మచింతనలో, సద్గ్రంథాలలోకనంలోనే ఆయన సమయం అధికంగా గడిచిపోయేది. ఆయన భార్య అన్నపూర్ణ, సహధర్మచారిణిగా పేరు తెచ్చుకున్నది. అగుదారేళ్ళ వయస్సుకల శివరామ కుమారుడు ‘దుర్గా! దుర్గా!’ అంటూ భజన చేస్తూ నాట్యమాడుతూంటే చూసి తల్లి దండ్రులు ఆనందాశ్రువులను తుడుచుకుంటూ ఆనందపరవశులవుతూండే వారు. క్రమక్రమంగా వారి భోగవాసనలు క్షీణించ సాగాయి.

ఉమావద భట్టాచార్యులవారు నిత్యం బ్రహ్మ ముహూర్తానికి ముందుగానే లేచి “దుర్గా దుర్గా” అనుకుంటూ స్నానంచేసి ప్రాతః సంధ్యాదులు పూర్తిచేసుకుని భగవద్గీత, చండీ స్తోత్రాదులను పారాయణ



చేసుకుంటారు. పూజ, హవనాదులయిన తరువాత అమ్మవారికి నైవేద్యం పెట్టి బలి, నైశ్యదేవ, గోగ్రాసాదు లర్పించి అతిథులెవరై నా వస్తారేమో నని నిరీక్షిస్తుంటారు. అతిథిసేవానంతరం భాగవత పురాణ, దేవీభాగవత, దేవీపురాణ, దేవ్యవనిష దాదులను యథాశక్తి పఠిస్తూనే అవరాష్టాన్ని గడిపేస్తారు. సాయం సంద్యానంతరం శ్రీదేవికి ఆరతు లర్పించి దీపప్రకాశంలో కూర్చుని చాలాసేపు జపం చేసుకుంటూ అమ్మ లీలలను గురించి చింతిస్తుంటారు. సాయంకాలం అతిథి సేవానంతరం కొంచెం ప్రసాదాన్ని స్వీకరించి అర్థరాత్రివేళ జగత్తు అంతా నిస్తబ్ధంగా ఉన్నవేళ ఆయన తన హృదయకమలంలో జనని అగమనానికై నిరీక్షిస్తుంటారు. ఈ విధంగా ఆయన కాలం గడుస్తూంటుంది.

అన్నపూర్ణ సాక్షాత్తూ అన్నపూర్ణయే. “దుర్గా! దుర్గా!” అంటూ ఆమె గృహ కృత్యాలన్నీ చేసుకుంటుంటుంది. దేవ, పతి, అతిథి సేవలలో ఆమె సదాసంలగ్న అయిఉంటుంది. “దుర్గా” నామజప రహితంగా ఆమె జిహ్వ, క్షణం కూడా ఉండదు.

భట్టాచార్యులవారు ధనాన్ని సంపాదించాలన్న ప్రయత్నాన్ని యెన్నడూ చెయ్యలేదు. దానితో దారిద్ర్యం పెరిగిపో సాగింది. తీవ్ర దారిద్ర్యస్థితి మనస్సులో ఎన్నడైనా మెదలితే ఆయన మనస్సులోనే గుసగుసలాడుతూ - భవానీ చరణ కమలాలను స్మరించే నీకు సిరిసంపద లెలా లభిస్తాయి? ఆ పాదరాజీవాలు సంపదలను నాశనం చేసేవి కాకపోతే శివదేవుడు శ్మశాన వాసి యెందు కవుతాడు?” అని తన్నయత్నం చెంది ఆయనకు దారిద్ర్య విషయం స్మృతిలో ఉండిపోయింది. ఉండుండి ఆయన కోసం దేహం కలుగుతుండేది. ఇష్టదేవతా దర్శనం భావరూపంలోనే అవుతుందా? అన్న దాని కెన్నడూ ఆయనకు సమాధానం దొరకలేదు.

దారిద్ర్యంకారణంగా అప్పులు బాగా పెరిగిపోవడంతో - “ఇక అప్పులు చెయ్యను.

ఎవరినీ యాచించను కూడ. అమ్మ అన్నం పెడితే తింటాము. లేకుంటే వస్తుంటాము. అప్పులుచేసి యితరుల్ని యెందుకు బాధ పెట్టాలి? అమ్మ యేమి చేస్తుందో చూస్తాను. ప్రాణాలు పోయినా సరే అమ్మను తప్ప యెవరినీ యాచించను” అని నిశ్చయించుకున్నారు భట్టాచార్యగారు.

సంద్యా పూజాదికాలు నెరవేర్చుకొని ఆయన అన్నపూర్ణను “అమ్మవారికి నైవేద్యం తెమ్మ”న్నాడు. కాని నాడు నైవేద్యానికి ఇంట్లో యేమీ లేదు. రెండు జాములు గడచిపోయాయి. ఆయన ధ్యానమగు్తుండే పోయాడు. శివరాముడు ఆకలితో గిలగిల్లాడి పోతున్నాడు. “దుర్గా! మాతా! దుర్గా” అంటూ అన్నపూర్ణ అమ్మ నామాన్ని జపిస్తూంది.



అదే సమయంలో బయటనుండి యెవరో వచ్చి - “శివరామ్! ఓ సారి బయటకు రా బాబు!” అన్నారు. కళ్ళు తుడుచుకుంటూ శివరాముడు బయటకు వెళ్ళాడు. కొన్ని క్షణాలలో మామిడివళ్ళ బుట్టతో లోపలికి వచ్చాడు. బుట్టను తల్లి కిచ్చి అతడు - అమ్మా! పేరు చెప్పలేదు. ఆయనెవరో యీ బుట్ట నిచ్చి వెళ్ళిపోయా రమ్మా! అన్నాడు. ఆ విషయం తెలిసికోవడానికి అన్నపూర్ణకు అట్టే సమయం వట్టలేదు. నీళ్ళు నిండిన కళ్ళతో ఆ బుట్టను ఆమె అమ్మవారి దగ్గర నైవేద్యం కోసం పెట్టింది. కొంతసేపటికి ఉమాపదుని ధ్యానం భగ్గు మైంది. చూసేసరికి అమ్మ సమక్షంలో నైవేద్యం పెట్టబడి ఉంది. “ఇదంతా ఎక్కడ నుండి వచ్చింది?”

అని అతడు భార్య నడిగాడు. “ఎవరో శివరాముడి కిచ్చి వెళ్ళిపోయారు” అంది అన్నపూర్ణ. ఉమాపదుడు ‘అమ్మ పురుష రూపంలో కూడ వస్తుందా?’ అనుకున్నాడు. ఆయన కనులు చెమ్మగిల్లాయి.

ఆశున దుర్గాదేవికి మహానందంగా నైవేద్యం సమర్పించాడు. “అన్నపూర్ణ! అమ్మ శివరాముడికి మాత్రమే ఆహారం వంపింది. మనం ఉపవాసం చేద్దాము” - అన్నాడు. నా డలాగే గడచిపోయింది. మరునాడు మధ్యాహ్నవేళ కెవరో వచ్చి శివరామునికి ఓ చెంబుడు పాలిచ్చి వెళ్ళి పోయారు. ఆ క్షీరాలే అమ్మకు నైవేద్యంగా సమర్పించబడగా వాటితో శివరాముడి ప్రాణాలు రక్షించబడ్డాయి. ఆ భక్త దంపతులు నాడు కూడా ఉపవసించవలసి వచ్చింది. మూడవరోజు పూజ అయింది. రెండు జాములు గడిచాయి. ఆకలితో శివరాముడు గిలగిలలాడుతూ యేడవసాగాడు. ఎన్ని చెప్పినా వాడు ఉరుకునేలా లేడు.

ఉమాపదుడు అమ్మ విగ్రహం చూస్తూ “జననీ! అసలు నువ్వున్నావా!” అని ప్రశ్నించాడు. దుర్గామాత అధరంపై ఒక క్షణ హాసరేఖను చూస్తూన్నట్లనిపించింది. అదే సమయంలో బయటనుంచి ఎవరో - “భట్టాచార్యుల వారున్నారా!” అని పిలిచి నట్లయింది. ఉమాపదుడు బయటకు చూశాడు. భిక్షార్థులైన సన్యాసులు ముగ్గురు నిలబడి ఉన్నారు. ఆయన వరుగెత్తుకొని బయటకు వచ్చి ఆ ముగ్గురినీ లోపలికి తీసు కెళ్ళి వారి పాదాలు కడిగి సుఖాసీనుల్ని చేసి విసనకర్రతో వీచసాగాడు. అంతలో వారిలో ఒక రండుకుని “ఆర్యా! నిన్నటి నుండి మాకు ఆహారం లేదు. చాల ఆకలితో వచ్చాము. మాకు భిక్ష నీయగలిగితే మీకు శుభం కలుగుతుంది” అన్నాడు.

ఉమాపదుని నెత్తిమీద ఆకాశం విరిగి పడ్డట్లయింది. ఇప్పుడేం చేయుదును? అతిథుల్ని సేవించే దెలాగ? ఇంట్లో ఏమీ లేవే. ఎలాగో, ఏమిటో, ఏం జరుగుతుందో [31వ పేజీ]

భక్తవత్సలం

ఈ సంఘటన జరిగి దాదాపు ఇరువది వత్సరాలయినా నిన్ను, మొన్న జరిగినట్లు ఉంటుంది. మా రెండో వాడికోసారి వాంతులు, విరేచనాలు, జ్వరం. వారం రోజులయింది. డాక్టరు రకరకాల మందులేస్తున్నారు. కాని ప్రయోజనం లేకపోయింది. అప్పుడు మావారి స్నేహితుడు, బాబును చూడటానికి వచ్చారు. ఆయనకు ఏడు కొండలవానిపై భక్తి విశ్వాసాలు ఎక్కువ. బాబును చూడగానే “కళ్ళు మూసుకొని” ఏడుకొండలవాడా! వేంకటేశ్వరా! బాబుకు తగ్గితే, నీ కొండకు వచ్చి తలనీలా లిస్తానని దణ్ణం పెడుతూ, గట్టిగానే అన్నారు. ఎందు కన్నగారూ వారికి నమ్మకం లేనప్పుడు ఇలా చేశారు అన్నాను. “ఏ దేవునికి మ్రొక్కినా జరిగేది జరుగక మానదనే” ఆయన సిద్ధాంతం. మీకూ తెలుసుకదా! అలా ఎందుకు మ్రొక్కారు అన్నాను. “ఆ వడ్డి కాసులవాడే దృష్టాంతం చూపించి తీసుకెళ్తాడు. ‘నేనున్నాగా’ అన్నారాయన.

మరురోజుకే అన్నీ తగ్గుముఖం పట్టాయి. బాబు తేరుకున్నాడు, త్రీనివాసుని దయ వలన. కాని మ్రొక్కేలా! అని మనస్సులో ఆందోళన. ఉన్నట్టుండి కార్తీక మాసంలో టిక్కెట్లు తెచ్చాను, అందరూ బయల్దేరండిరా! అన్నారు అన్నగారు మావారితో. ‘ఎందుకురా! అనవసరం ఖర్చు; వాడికి తగ్గాల్సి తగ్గింది’ అన్నారు మావారు. ఉరుకోవోయ్ నేను మొక్కుకున్నాను. నేనే తీరుస్తాను. ఈ ఒక్కసారి కాదనకు అన్నారాయన. అందరం బయల్దేరాం. తిరువతిలో దిగాం. బెడ్డింగ్, పెద్ద జిప్సోలో ఉన్న నగలు, దైవసన్నిధానం కాబట్టి పట్టుచీరెలు, చలికి శాలువలు, ఉన్నికోట్లు, డబ్బు అన్నీ తీసుకెళ్లాం. కొండపైకి బస్సులో వెళ్లాం. పాపం ఆయన కాటేజీ కూడ చూశారు. అందరం స్నానాలు చేసి దీపిస్తు అవి ఆయనాక సాయంత్రం “ధర్మదర్శనం” అన్నారు.


దైవదర్శనం చేసుకున్నాం. చలికాలం కదా! ఎక్కువ జనం లేరు అప్పుడు.

మరురోజు ‘తలనీలాలు’ ఇచ్చి వచ్చాం. హుండిలో డబ్బు వేయించి, వేంకటేశ్వరుని చూసి వస్తుంటే, మా వారిని ఆయన స్నేహితుణ్ణి హుండిలో డబ్బు లెక్క పెట్టేటప్పుడు సాక్షులుగా కూడా పిల్చారు. మేం కటకటాళ ఈవల ఉన్నాం. అందరం కలిసి వస్తుంటే ఇదంతా కలా! అనిపించింది. వేంకటేశ్వరుడు కదా! మరి మా వారిని మార్చాడు.

ఆ మరురోజు 3 గంటలకు మధ్యాహ్నం బస్సుకి తిరుగు ప్రయాణమయ్యాము. టిక్కెట్లు తీసుకుని బస్సు ఎక్కాం. మావారు బ్యాగ్ లోపల పెట్టి ఇప్పుడేవస్తాం చూస్తుండ మన్నారు. జనం ఒక్కసారి ఎక్కటంలో సంచి గమనించలేదు. బాబు ఒకటి ఏడుపు. ఇంతలో అందరూ ఎక్కారు. బస్సు బయల్దేరింది. కొండ సగం దిగింది కూడాను. ‘బ్యాగ్ అక్కడుందా’ అన్నారు మావారు. టిక్కెట్లు డబ్బుతో సహా అన్నీ అందులోనే ఉన్నాయ్.

మలుపులు తిరిగేటప్పుడు ప్రక్కలకు జరిగి ఉంటుంది, గాబరాపడకండి అన్నారు కొందరు ప్రయాణీకులు. కొండ క్రిందకు వచ్చేశాం. బ్యాగ్ లేదు. బస్సులో అందరి దగ్గర చూశారు. ఎంత చూసినా బ్యాగ్ దొరకలేదు. ఇంక మావారు “వస్తంటే విన లేదు దేవుడన్నారు; మ్రొక్కు అన్నారు; ఆ తిరువతి దేవుడు తిరుక్షవరం చేశాడు. తిరువ మెత్తుకోమన్నాడు. తలొక జోలెకట్టండి” అని గందరగోళం చేశారు. పాపం! టిక్కెట్లు తెచ్చి ఇంతకష్టపడి నాయన, స్నేహితుడు ‘స్వామి కవచారం జరిగిందేమో! లేక ఇదంతా పరీక్ష! ఏదైందీ అర్థంగాక అవాక్కయి పోయాడు మానవుడు. ఆయనేం చేస్తారు? తిరిగి పైకి వెళ్లా మన్నా డబ్బు లేవు అన్నారాయన. అంతా చూస్తుండగానే బస్సులో పెట్టాను కదా! అక్కడెందు

కుంటుంది అన్నారు మావారు. ఆఖరి ప్రయత్నంగా మావారి స్నేహితుడు బస్స్టాండ్లోని హాటల్ నుండి, కొండపై దేవస్థానం వారికి ఫోన్ చేశారు. వెంటనే బస్స్టాండ్లో జిప్సోలో దొరికింది. దాని రంగు దానిలో ఉన్న వస్తువుల వివరాలు చెప్పే పంపిస్తా మన్నారు. మా వారిని తీసుకొని ఫోన్లో చెప్పమన్నారు. అన్నింటి వివరాలు చెప్పారు. టిక్కెట్లు నంబర్లు, 2 వందలు 5 రూ. నోట్లు కట్టలున్నాయ్. వాటి సీరీస్ నంబర్లు కూడా చెప్పమన్నారు. అప్పట్లం కొద్దీ ఆకాగితం జేబులో దొరికింది. అదికూడ చెప్పినాక ‘బ్యాగ్’ పంపుతున్నా నన్నారు ఫోన్లో. బ్యాగ్ రాలేదు. ఇంకలో



రైలు వెళ్ళిం దన్నారు. ఆఖరి బస్సు వెళ్ళి పోయింది. “ఇస్తామన్నారు కాని మన సొప్పద్దా!” అన్నారు మావారు. అలా అనకోయ్. నీ వింకా ఆ భక్తజన వత్సలుణ్ణి పూర్తిగా నమ్మలేదు. నీకు నమ్మకం కలిగించ బానికే ఆయన సత్యం నిరూపించబానికే వస్తాడయ్యా! నీ సొమ్ము పూచికపుల్ల పోదు. కుబేరుడికిచ్చి పంపిస్తాడన్నారాయన. 10-11 గంటలకు ఒకాయన బస్సులో వచ్చి మా బ్యాగ్ మా కిచ్చారు. ఆ బ్యాగ్ బస్స్టాండులో ఉంది. ఎవరో నామాలాయన తెచ్చి దేవస్థానం వారి కిచ్చారట. ఇన్ని కట్టుబట్టలు బంగారం, డబ్బు. ఒకరిని నమ్మి పంపించ లేక భీష్ క్యాషియర్ చేతికిచ్చి పంపారట. స్పెషల్ బస్సులో ఆయన భీష్ క్యాషియర్ అని తెలిసి మావారు ఒక వంద ఇవ్వ బోయారు, మా సంతోషం కోసం అంటూ!! వద్దండి! ఇది మా దేవస్థాన కర్తవ్యం. మా కనీసధర్మం కూడాను అని, ఆయన వెళ్ళి పోయారు. తర్వాత ప్రతి సంవత్సరం దైవదర్శనం చేసుకుంటున్నాం. మా ఇలా వేల్పు త్రీనివాసుడే.

— శ్రీమతి వళిసి జగదీష్



శ్రీ పద్మావతీ అమ్మవారి ఆలయం, తిరుచానూరు

నిత్యపూజా నివేదనలు

సుప్రభాతం — ఉ. 5.00 గం॥ నుండి 5.30 గం॥ వరకు
 సహస్రనామార్చన — ఉ. 5.30 గం॥ నుండి 6.00 గం॥ వరకు
 (రు. 0.50 టిక్కెట్ తో నలుగురు వ్యక్తుల్ని అనుమతిస్తారు.)
 విత్యారచన — ఉ. 6.00 గంటలకు
 (ఏడాదికి రు. 150/- యి చెల్లించిన గృహస్థులకు మాత్రమే.)
 శుద్ధి, మొదటి గంట — ఉ. 6.00 గం॥ నుండి 6.30 గం॥ వరకు
 సర్వదర్శనం — ఉ. 6.30 గం॥ నుండి మధ్యాహ్నం 1.00 గం॥ వరకు
 శుద్ధి, రెండవగంట — మ. 1.00 గం॥ నుండి 1.30 గం॥ వరకు
 సర్వదర్శనం — మ. 1.30 గం॥ నుండి రాత్రి 7.00 గం॥ వరకు
 శుద్ధి, రాత్రిత్రైంకర్యము — రా. 7.00 గం॥ నుండి 7.30 గం॥ వరకు
 సర్వదర్శనం — రా. 7.30 గం॥ నుండి 8.45 గం॥ వరకు
 శుద్ధి — రా. 8.45 గం॥ నుండి 9.00 గం॥ వరకు
 ఏకాంతసేవ — రా. 9.00 గం॥ నుండి 9.15 గం॥ వరకు

శుక్రవారాలలో....

సుప్రభాతం — ఉ. 4.00 గం॥ నుండి 4.30 గం॥ వరకు
 సహస్రనామార్చన — ఉ. 4.30 గం॥ నుండి 5.00 గం॥ వరకు
 (రు. 0.50 టిక్కెట్ తో నలుగురు వ్యక్తుల్ని అనుమతిస్తారు.)
 విత్యారచన — ఉ. 5.00 గం॥ నుండి 5.15 గం॥ వరకు
 శుద్ధి, మొదటిగంట — ఉ. 5.15 గం॥ నుండి 5.45 గం॥ వరకు
 సర్వదర్శనం — ఉ. 5.45 గం॥ నుండి 7.00 గం॥ వరకు
 సత్సంపు — ఉ. 7.00 గం॥ నుండి 7.30 గం॥ వరకు
 మూలపర్లుకు అభిషేకం—ఉ. 9.00 గం॥ నుండి 10.00 గం॥ వరకు
 (100 రూ. టిక్కెట్ తో ఇద్దరు వ్యక్తులకు మాత్రమే.)
 అలంకారము, రెండవగంట — ఉ. 10.00 గం॥ నుండి 11.00 గం॥ వరకు
 సర్వదర్శనం — ఉ. 11.00 గం॥ నుండి రాత్రి 8.00 గం॥ వరకు
 ఊంజిర్ సేవ — రా. 7.00 గం॥ నుండి 8.00 గం॥ వరకు
 (అద్దాలమండపంలో రు. 150 టిక్కెట్ తో జరుపుకొనవచ్చును. గృహస్థుకు 5 గ్రాముల వెండి దారం బహుకరిస్తారు.)
 రాత్రిగంట — రా. 8.45 గం॥ నుండి 9.00 గం॥ వరకు
 ఏకాంతసేవ — రా. 9.00 గం॥ నుండి 9.15 గం॥ వరకు

అర్చితం వివరాలు :

ప్రత్యేక దర్శనం: రూ. 2.00
 సహస్రనామార్చన: రూ. 0.50
 విత్యారచన: రూ. 150.00 (ఏడాదికి)
 అర్చన: రూ. 1.00
 హారతి: రూ. 0.50

పూజాభిషేకం (శుక్రవారాలలో) రూ. 100.00
 ఊంజిర్ సేవ (శుక్రవారాలలో) రూ. 150.00
 తిరుచ్చి ఉత్సవం: రూ. 83.00
 గజవాహనం: రూ. 37.00.

కొన్ని శక్తి పీఠాల విట ప్రవృత్తినాథులు

భారతదేశమందలి శక్తి పీఠాలలో అస్సామ్ రాష్ట్రమందలి కామాఖ్య మరియు శ్రీహట్ట, మహారాష్ట్రమందలి కొల్హాపురం (మహాలక్ష్మి), తులజాపూర్ (భవాని), మాహూర్ (రేణుక మరియు సప్తశృంగి) కర్ణాటకమందలి కొల్లూరు (మూకాంబిక), శృంగేరి (శారద), తమిళనాడులోని కాంచీ పురం (కామాక్షి) మధుర (మీనాక్షి), కేరళరాష్ట్రమందలి క్రాంగనూరు (కురుంబ భగవతి), మన్నడి (కాశీ) సుప్రసిద్ధమైనవి.

పై పేర్కొన్నవాటిలో కామాఖ్య పురాణ ప్రసిద్ధమైనదే కాక అత్యంత ప్రాచీనమైన క్షేత్రం. అస్సాం రాష్ట్రంలో గౌహతికి అయిదు కిలోమీటర్ల దూరంలోనున్న యీ క్షేత్రం నీలాచల మను కొండపై వున్నది. ఈ కొండను పరమ శివుని శరీరంగా భావిస్తారు. కామాఖ్య పదం సంస్కృతజన్యం కాదు. కామాఖ్య అంటే దయ్యం, ప్రేతం అన్న అర్థాలు వుండేవి. కామాఖ్య క్షేత్రాన్ని శ్మశానమని యీ నాటికీ వ్యవహరిస్తారు. దేవాలయమందలి గర్భగుడిలో దేవతామూర్తి లేదు. ఒక గుహ వుంది, ఆ గుహలోని ఒక మూలనున్న నల్లని బండరాయిపై యోని సంకేతం వున్నది. ఆ స్థలం ఎల్లప్పుడూ తడిగా వుండటం విశేషం. ప్రతినెలా యిచటనున్న దేవి రజస్వల అవుతుందని ప్రతీతి. ఆషాఢమాస ప్రార్థనార్థం “అంబువాచి” (అమేటి) సందర్భాన్ని ఆలయాన్ని మూడు రోజుల పాటు మగ సి వేస్తారు. దేవి యోని రక్త ప్రాస మన్ను గుర్తుకు సంకేతంగా రక్తపు మరకలతోనున్న వస్త్రాలను భక్తులకు యిస్తారు. దేవీ భాగవతంలో:

“భూమండలే క్షేత్రరత్నం
మహామాయాధివాసితమ్,
నాతః పరతరం స్థానం
కృచిదస్తి ధరాతలే.

ప్రతిమాసం భవేద్దేవీ
యత్ర సాక్షా ద్రజస్వలా.
యోనిపీఠం కామగిరౌ
కామాఖ్య తత్ర దేవతా,
యత్రాస్తే త్రిగుణాతీతా
రక్తపాషాణ రూపిణీ.

మహారాష్ట్రమందలి కొల్హాపురం (కరవీర) మహాలక్ష్మిస్థానంగా విఖ్యాతమైనది. ఈ లక్ష్మికాక్తలక్ష్మి. బ్రహ్మ మాసపవిత్రులైన గయ, లవణ, కొల్ల అను వారలు శివుని మెప్పించి అతని అనుగ్రహంవల్ల అపార శక్తులను పంపాదించి లోకకంటకులైనారు.



ఇది అతి ప్రాచీన శాంతికపీఠం అనుటలో ఏ మాత్రం సందేహం లేదు. ఆలయం శ్రీ చక్రాకారంలో వున్నది. త్రికోణాకార మగు యోనికే పూజ జరుగును. దేవీ నామ మాల చెప్పినపుడు ప్రతి పేరు చివర ‘సమః’ అనుటకు బదులుగ ‘వౌషట్’ అని చెప్పటం అక్కడి సంప్రదాయం. అచట యజుర్వేదీయ కాణ్వశాఖకు చెందిన వేదశాస్త్రీయులు తమను ‘కామాఖ్యులు’గా పేర్కొంటారు.

విష్ణువు గయుడ్డి, లవణున్ని హతమార్చినాడు. సోదరుల వధకు కనలిపోయిన కొల్లడు కొల్హాపురమునకు వచ్చి బ్రహ్మను గురించి తీవ్రతప మొనర్చి తత్ఫలితంగా లోకాధిపత్యం సంపాదించాడు. కొల్లడు రాజ్యభారాన్ని కుమారుడైన కరవీరునకు అప్పగించి తపస్సుకు వెళ్ళాడు. కరవీరుడు దేవతలను హింసించసాగినాడు. ఈశ్వరుడు (21వ పేజీ)



దేవీతత్వము

మన చర్మచక్షువులకు గోచరించు చరాచర జగత్తంతయు, పరబ్రహ్మము నుండి యావిర్భవించినదని వేదాంతుల యభిభాషణము. ఈ సర్వజగత్తు కార్యకారణ భావముచే నొప్పియున్నది. అన్ని పదార్థముల యావిర్భావమునకు కారణములు కలవు. కాని పరబ్రహ్మమునకు కారణములేదు. కారణము కార్యము పరబ్రహ్మమే యగుచున్నది. అయినచో నీ జగత్తంతయు శక్తిమయమనియు, శక్తినుండియే యీ చరాచర జగత్తంతయు నావిర్భవించెనని శాక్తేయుల కథనము. “ఏకమేవాద్వితీయం బ్రహ్మ” అని వేదాంతుల విశ్వాసము. ఈ రెండు విషయములు స్థూలదృష్టికి ద్వీవిధముగా కన్పడుటచే పరబ్రహ్మమొక్కటే యను నద్వైతభావమునకు విరోధ మేర్పడుచున్నది.

స్థూలదృష్టికి శక్తి, బ్రహ్మము, అని రెండు విధములుగా గోచరించినను, పరమార్థావస్థయందు ఈ రెండును నొకటియే యనియు, అది అద్వితీయ పరబ్రహ్మమే యనియు, వివరించి తద్వీరోధమును వేదాంతులు లేక అద్వైతవాదులు పరిహరించిరి. దీపము ఉపాధిభేదముచే ద్వైవిధ్యమెట్లు పొందుచున్నదో, ఆదర్శమున (అనగా దర్పణమున) ప్రతిబింబ మెట్లు భాసించుచున్నదో అట్లే వ్యవహారకాలమున పరబ్రహ్మమునకు, శక్తికిని, ద్వైవిధ్యము కల్పింపబడెను. ఇంతేకాక పరబ్రహ్మమునకు “శక్తి” యను పేరుతో స్త్రీరూపము సృష్టికాలమున కల్పింపబడినది. “ఘాంతమున “స్త్రీ పుం నపుంసక” భేదవ లేక పరబ్రహ్మము తత్, అను పేరుతో వ్యవహరింపబడును.

దేవీరూపకల్పన

బుద్ధి, త్రి, ధృతి, కీర్తి స్మృతి, శ్రద్ధా, మేధా, దయా, లజ్జా, క్షుధా, తృష్ణా, కాంతి, శాంతి, విపాస, నిద్రా, తంద్రా, జరా, విద్యా, అవిద్యా, స్పృహ, వాంఛా,

శక్తి, అశక్తి, వస, మజ్జ, త్వక్, ఋతము, అన్యతము, పరా, పశ్యంతి, మధ్యమా, వైఖరీ, ఈ నాలుగు (వాగ్భేదములు), వివిధములగు నాడులు, ఇవన్నియు శక్తి యొక్క రూపములే కాని తద్భిన్నములు కావు. ఈ ప్రపంచమున శక్తికంటే భిన్నమైన పదార్థము పేరాక్కడి కానరాదు. గౌరీ, బ్రాహ్మీ, వారాహీ, రాద్రీ, వైష్ణవీ, శివా, వామనీ, కౌబేరీ, నారసింహీ, వాసవీ, మున్నుగాగల అనేక రూపములతో పరా శక్తి పరాక్రమించుచు సమస్త కార్యములను నెరవేర్చుచున్నది.

జలములందలి తైత్త్యము, వహ్నియందలి వేడి, సూర్యునందలి తేజము, చందరునందలి హిమము శక్తియొక్క యావిర్భావములే. శక్తివిని యే పదార్థము కొంచెముగా చలించుటకు సైతము సమర్థము కాదు. త్రిమూర్తులగు బ్రహ్మ విష్ణు మహేశ్వరులు సైతము శక్తి కలితులై తమ తమ కార్యముల నిర్వర్తించుచున్నారు. ఈ భూమి, ఆదిశేషుడు, ఆది కూర్మము, అష్టదిగ్గజములు, శక్తి కలుగుటనుపట్టి యే భారవాహకము లగుచున్నవి.

సమస్త పదార్థముల యావిర్భావమునకు కారణభూతమగు శక్తి నుండి సత్త్వ, రజ, స్తమో గుణాత్మకమగు పరాహంత, దానివలన మహత్తత్వము, (అనగా శాశ్వతము, క్షణికము, శూన్యము, నిత్య నిత్యము, సకర్తృకము, అహంకారము, (మహత్తు॥ ఇవి మహత్తత్వ సంజ్ఞకములు) దీనినుండి అహంకారము, దానినుండి పంచతన్మాత్రలు, వానినుండి పంచభూతములు యథాక్రమముగ నుద్భవించెను. భూత పంచకము, జ్ఞానేంద్రియ పంచకము, కర్మేంద్రియ పంచకము, మనస్సు ఈ పదియాలును కార్యకారణభావముతో నొప్పియుండును. ఇట్టి ప్రకృతిగలది దేవీతత్వమని పౌరాణిక కథనము.

పవరాత్రి పూజావిధానము

ఈ పూజా కార్యక్రమము చైత్రమాస మందైనను, అనగా వసంతఋతువునందు

కాని, శరద్ృతువు అనగా ఆశ్వయుజ మాసమునందు కాని చేయవచ్చును. విమానమున చేసినను శుక్లపక్షమున ప్రతి పత్తిది మొదలుకొని నవరాత్రములు దేవి నారాధింపవలయును. అంతకు ముందు రోజు అమావాస్య తిథినాడు పూజాద్రవ్యములను సమకూర్చుకొని యాది నమున హవిష్యమును మాత్రమే భుజించి (దీనినే పురోడాశ మందురు. పురోడాశమన, పరిపిండిని నేతిలో వేయించి దానిని వర్తులాకారమగు నుండలుచేసి వానిని పిడకలదానిలో కాల్చినపిమ్మట హోమము చేయవలయును. మిగిలిన శేషము హవిష్యము. దీనిలో పరిపిండి నేయి రెండు పదార్థములు తేజోభాగ మెక్కువగా నుండును. ఈ రెండు పదార్థములు సాత్త్వికాహారమనియు, ఆయుర్దాయమును పెంపొందింపజేయునని వైదిక కర్మానుష్ఠాతల సిద్ధాంతము.) ఏక భుక్తము చేసి, సమతల ప్రదేశమందు పదాలు చేతులు ప్రమాణముగల నేలను సమచతురస్రాకారముగా ఎన్నికచేసికొని, స్తంభధ్వజములతో నొక మంటపమేర్పఱుపవలయును. తెల్లమట్టితో పేడతో నా ప్రదేశము నలికి ముగ్గుపెట్టి (పరిపిండితో మాత్రమే) మంటప మధ్యమున నాలుగు హస్తముల వైశాల్యము, ఒక హస్తము ఎత్తుకలుగునట్లుగా నొక ఛేదిక నిర్మించి దానిని తోరణాదులతో నలంకరింపవలయును.

అమవసనాదీ రాత్రి మంత్రశాస్త్రవేత్తలను వేదవేత్తలను సన్మానముతో, మహానియుమనిషావరులగు బ్రాహ్మణులను దేవీ నవరాత్రి కార్యక్రమ నిర్వహణమునకై పిలువవలయును.

ప్రతిపత్తిథినాడు అరుణోదయ కాలమున నది, నద, వాపీ, కూప, తటాకాదులందు గాని గృహమునందుగాని స్నానమాచరించి నిత్యకర్మలగు సంధ్యావందనాద్యనుష్ఠానములను నెరవేర్చిన పిమ్మట అంతకు ముందు ఆమంత్రణము చేసిన బ్రాహ్మణులను శక్త్యనుసారముగా వస్త్రోలంకారాదు

లతో నర్చించి సంతృప్తి నొందింపవలయును.

బ్రాహ్మణులు తొమ్మండ్రుకాని, ఏవురు కాని, నలుగురుకాని, చివరకు ఒక్కని నైనను పూజాకాలమున అంబికామూలమంత్ర జపము చేయుటకై నిమంత్రింపవలయును.


దేవీభాగవత పారాయణము చేయుటకు శాంతమూర్తిని, మహితుని, నొక్క ద్విజుని వరియింపవలయును. పిమ్మట స్వస్తి వాచన పురస్కరముగా శక్తిపూజ ప్రారంభింపవలయును.

పైన చెప్పిన మంటప మధ్యపీఠమునందు పట్టువస్త్రము (తెల్లనిది) వజ్జించి దానిపై దేవి సుఖాసీన యగుటకై సింహాసనమును స్థాపించి యందు నాలుగు హస్తములు కలది రత్నాలంకారములతో భాసిల్లునది ముక్తాహారములతో నొప్పారునది, దివ్యవస్త్రోవృతయైనది, సౌమ్యమూర్తి కలది, సర్వలక్షణములతో లక్షింపబడినది, శంఖ, చక్ర గదా వద్యములతో కూడినది, సింహ వాహనము కలదియగు దేవిని ఆగమ శాస్త్ర ప్రకారముగా ప్రాణప్రతిష్ఠ చేయవలయును. (కొందఱాగమశాస్త్రవేత్తలు వదు నెనిమిది భుజములు గల జగదంబికను ప్రతిష్ఠింపవలెనని చెప్పుదురు.)

ఏ తల్లక్షణ లక్షితయగు విగ్రహము దొరకనిచో, నవాక్షర మంత్ర సంయుతమగు యంత్రమును పీఠపూజకై స్థాపించి దాని పార్శ్వమున పంచ పల్లవములతో కూడినది. (మేడి మట్టి రావి జువ్వి మామిడి అనునవి పంచపల్లవములు) వేద మంత్రములచే సంస్కృతంబైనట్టిది, పుణ్యతీర్థ జలములతో నిండిన కలశమును స్థాపించి యంత్రములతో పాటు పూజింపవలయును.

మంగళ వాద్యములతో సంగీత గాన నాట్య సమారంభముతో వేదప్రవచనముతో ప్రార్థన గడవవలయును.

హస్తా నక్షత్రముతో కూడిన ప్రతిపత్తిథి యందు పూజారంభము చేయుట మిగుల శ్రేయస్కరము.



ప్రకటన గొడుగుల పంపిణీ

మైకు నెట్లవలెనే ఏకైకాతం సబ్సిడీతో
గొడుగుల జతను కూడా ఆలయాలకు
విరాళంగా ఇవ్వాలని తే 8-8-82 దిన
తిరుమల తిరుపతి దేవస్థాన నిర్వాహక
మండలిలో తీర్మానించటం జరిగింది.
కనుక గొడుగులు అవసరమైన ఆల
యాల అధికారులు తమ అభ్యర్థనలు
పంపుకొనవలసిందిగా కోరటమైనది.
గొడుగుల జత సగం వెల రూ. 650/-
అవుతుందికనుక టి. టి. డి. కార్య
నిర్వహణాధికారి పేరిట ఆ మొత్తానికి
డిమాండ్ డ్రాఫ్టు తీసుకొని ఆయా
జిల్లాల అసిస్టెంట్ డేవాలయ కమిష
నర్ల ద్వారా తమ దరఖాస్తులను పంపిన
పక్షంలో, అలాంటి వారికి గొడుగులు
మంజూరు చేయబడుతవి.

కార్యనిర్వహణాధికారి,
తిరుమల తిరుపతి దేవస్థానములు,
తిరుపతి.

ఈ విధముగా పూజచేయు యాజకుడు
అంబావక్రము లుండిగాని (అనగా పగలు
భోజనము మాని రాత్రి పూజానంతరము
భుజించుట), ఏకాన్నముచే గాని (ఏక
భుక్తముచేయుట), దీక్షతో చేయునీ పూజా
దినములందు పూర్తిగా నుపవాసవ్రతము
చేసి గాని, (ఈ దినములలో ద్రవము
మాత్రమే అశనముగా స్వీకరించుట శాస్త్ర
పమ్మతము) యీ దేవీ నవరాత్రవ్రతము
చేయుదు నని ప్రారంభముననే దీక్ష పూన
వలయును.

మందార, మాలతి, చంపక, పారిజాతాది
పుష్పములతో నారికేళ, కదళీ, నారంగ, దాడి
మాది ఫలములతో, భక్ష్య, భోజ్య, చోష్య,
లేహ్య పానీయాదులగు పంచ విధాన
ములతో ధూప, దీపనీరాజన మంత్రపుష్పాదు
లతో నతులతో నుతులతో మహాస్తుతులతో
దేవి సర్పించిన సకల బాధ లుపశమనము
హింది, ఆధిదైవిక, ఆధిభౌతిక, ఆధ్యాత్మిక
తాపత్రయము నశించి సర్వ సౌఖ్యము
లనుభవింతురు.

నవరాత్రి పూజానంతరము యథాశక్తి
నన్నదానము చేయవలయును. ఎంత
నియమ నిష్ఠలతో పూజాదికము సల్పినను,
అన్నదానము చేయనిచో నావ్రతము
నిష్ఫలమగును.

మాంసాహారులు దేవీ పూజ చేసినచో
బలిదానము చేయవలయును. ఈ బలిదాన
మునకు “అజము” (మేక), వరాహము
(పంది), మహిషము (దున్నపిశు)
అత్యంత ముఖ్యములని మునుల మతము.
దేవి యెదుట పశుహింస సాధ్యము కాదు.
సాధారణముగా హింస నింద్యమైనను
యజ్ఞాదికముల, దేవ్యర్పనాదులందు
నింద్యము కాదు. బలి యిచ్చిన పశువులకు
స్వర్లోక ప్రాప్తి కలుగును.

ఇంతియకాక, త్రికోణాకారముగా కుండము
నేర్పబడి యందు హోమము చేయవల
యును. త్రికాలములయందు వృత్య గీత
వాద్య వినోదాలతో మనోహరముగ పూజా

ద్రవ్యములచే నర్చన చేయవలయును.
నవరాత్రి దీక్షితుడు దీక్షకాలమున భూమిపై
శయింపవలయును. వస్త్రాద్యలంకార
దానము చేత్వప్తిని హిందించుచు
కుమారికల ఏకైకవృద్ధి క్రమముతో కాని,
అంతకు రెండురెట్లు గాని మూడు రెట్లుగాని
ఆమంత్రణము చేసి నిత్యము నారాధింప
వలయును.

కుమారి లక్షణములు

రెండు వత్సరముల నుండి పది వత్సర
ముల వయస్సు కలిగిన కుమారికలను
మాత్రమే శుభలక్షణములు కలిగిన వారల
నెన్నుకొనవలయును. ఈ ఎన్నికలో క్రింద
వివరింపబడిన వారలు పూజకనర్థులు
1. హీనాంగి 2. దుర్గంధబంధుర 3. కుష్ఠ
యుక్త 4. వ్రణాంకిత 5. దుష్కులభవ
6. జాత్యంధ 7. కేకర (మెల్లకన్నుగలది)
8. గొడి (ఏకాక్షి) 9. కురూప 10. బహు
రోమశ 11. రజశ్చిహ్నాద్యంకిత (ఎఱ్ఱని
పుట్టుమచ్చలు గలది) 12. క్షామ 13. గర్భ
సముద్భూత (ఒక వత్సరము దాటని
వయస్సు గలది) 14. గోశక (ఒక తండ్రికి
జన్మించనిది) 15. కన్యకోద్భూత (అవివా
హితస్త్రీకి జన్మించినది) - మున్నగు కన్య
కల వర్జింపవలయును. 1 అరోగిణి 2 సురూ
పాంగి 3 సుందరి 4 వ్రణవర్జిత 5 ఏకవంశ
సముద్భూత (ఒక్క తండ్రికి జన్మించినది)
అగు కన్యక సర్పింపవలయును. సర్వకార్య
సిద్ధికి బ్రాహ్మణీకన్యకను, జయము కొఱకు
క్షత్రియకులసంజాతను, లాభము కొఱకు
వైశ్యకుల సంజాతను కాని, శూద్ర, వంశ
సంభవను కాని అర్చింపవలయును.

కుమారికా నామములు

రెండు వత్సరముల వయస్సు గల
కుమారిక (మొదటిరోజున సమర్పించునది)
కుమారి యనబడు. రెండవ రోజున ఆర్చ
నీయ మూడు వత్సరముల వయస్సుగలది
త్రిమూర్తి యనబడు. మూడవ రోజున పూజ
నీయ నాలుగు వర్షముల వయస్సు గలది
కల్యాణి. నాల్గవరోజున పూజించునది, ఐదు

వర్షముల వయస్సు గలది రోహిణి. ఆటు వర్షముల వయస్సు గలది బుధవ రోజున అర్చించునది కాశిక. ఏడువర్షముల వయస్సు గలది ఆఠవరోజున అర్చనీయ చండిక. ఎనిమిది వర్షములు గలది ఏడవ రోజున పూజనీయ శాంభవి. తొమ్మిది వర్షముల వయస్సు గలది ఎనిమిదవ రోజున పూజ నీయ దుర్గ. పదిసంవత్సరముల వయస్సు గలది తొమ్మిదవ రోజున ఆరాధనీయ సుభద్ర యను నామములతో వ్యవహరింప బడుదురు.

పది సంవత్సరముల కంటి ఎక్కుడు వయస్సు గల కన్యకను పూజకు వరించి

నచో దేవికి ప్రీతి కలుగదు. పూజా సమయ మున పైన చెప్పిన నామములతో నా యా కన్యకల నర్చించినచో దేవి మిక్కిలిగా ప్రీతి చెందును. ఏవంవిధార్చన సమస్త శుభములకు మూలమని దేవ్యపాసనాపరుల విశ్వాసము. ఏతద్ర్యతమునందు వామా చారవద్ధతి యొక్కటి కలదు. ఈ వద్ధతిలో చేయు పూజాదికములు, ఉత్తరభారతము నందు వ్యవహారమున నున్నదని జనశ్రుతి.

ఏది యేమైనను హింసాదికము లేని వామాచార వద్ధతి నవలంబింపని సాత్త్విక పూజావిధానము జనులకు సర్వశుభముల నొసగునని పరమ మహర్షుల సిద్ధాంతము.

రజస్తమోగుణాత్మకమగు అర్చనాదులను పరిహరించుట సర్వదా మానవాళికి శ్రేయ స్కరము.

ఇట్టి తత్త్వము పూజావిధానము కలిగిన దేవినర్చించి సమస్త జనులు సర్వశుభ ములను పొందుదురుగాక.

సర్వే జనా స్సుఖినో భవన్తు.
తేజస్వినాః పథితమస్తు.

— శ్రీ రాణి హయగ్రీవశర్మ



(28 వ పేజీ తడవా)

కరవీరుని సంహరించినాడు. కరవీరుని తుది కోరికమేరకు అతడి రాజధానికి కరవీర పురమని పేరు పెట్టబడింది. తపస్సుముగించి తిరిగివచ్చిన కొల్లడు మహాలక్ష్మిని గురించి ఘోరతపస్సుచేసినాడు. ఆమె ప్రత్యక్షము కాగా, వంద సంవత్సరముల పర్యంతము దేవి కొల్లాపురమును వదలి పోవునట్లు ప్రార్థించినాడు.

దేవి కొల్లాపురములో వున్నంతకాలము తాను దేవతలను జయించలేనని విశ్వ సింఛినాడు. దేవి భక్తుని కోరికను తిరస్కరించలేక కొల్లాపురం వదలి హిమాచలకూ వెళ్ళిపోయింది. కొల్లడు యిష్టమొచ్చినట్లు వ్యవహరిస్తూ దేవతలను బాధింప సాగినాడు. కాని నూరేళ్లు దాటిన వెంటనే దేవి ఘోర రూపముదాల్చి కంకభైరవ, సిద్ధబటుకేశ్వర, కాళభేతాళ మరియు ఆమె సోదరి చాముండ అన్న శక్తుల సహాయంతో కొల్లణ్ణి హత మార్చింది.

ఒకప్పుడు శాక్త సంప్రదాయకేంద్ర మైన యీ క్షేత్రమందలి మంటపం గోడలపై శ్రీచక్రం, లక్ష్మీదేవి మూర్తి శిల్పాలు కనిపిస్తాయి. అలయంలో లక్ష్మీదేవి నల్లనిరాతి విగ్రహం మూడు అడుగుల ఎత్తున్నది. నాల్గవేళులలో మాతులుంగ

ఫలం, నేలను తాకుతున్న పెద్దగద, డాబు పానపాత్ర కనిపిస్తాయి. పానపాత్ర శాక్త సంప్రదాయ లాంఛనం. విశ్వకర్మశాస్త్రమున కానవచ్చు ఈ విగ్రహ లక్షణాలు హేమాద్రి చతుర్వర్గచింతామణి నుండి పేర్కొనబడినవి.

దక్షిణాధః కరే పాత్రా
మూర్ధ్వే కౌమోదకీం తథా,
వామోర్ధ్వే భేటకం ధత్తే
శ్రీఫలం తదధః కరే.
భిభ్రతీ మస్తకే లింగం
పూజనీయా విభూతయే.

మార్కండేయపురాణమందలి దేవీ మాహాత్మ్యములో

మాతులింగం గదా భేటం
పానపాత్రం చ భిభ్రతీ,
నాగం లింగం చ యోనిం చ
భిభ్రతీ నృపమూర్ధని.

ఈ లక్ష్మీ విగ్రహం శిరస్సుపై నాగ లింగం, యోని సంకేతాలు చెక్కబడినవి. వేంకటేశ్వర మాహాత్మ్యంలో లక్ష్మీ కొల్లాపురంలో నిలిచిపోయినట్లు, విష్ణువు వేంకటాచలమునకు తరలివచ్చినట్లు, వారిరువురూ

మరల వేంకటాచల పరిసరాల్లో కలుసుకొన్నట్లు గాథలున్నాయి. తిరుమలేశ్వరునికి కొల్లాపురమందలి లక్ష్మీదేవికి ప్రాచీన సంబంధ ముండినట్లు ఊహింపబడుచున్నది. తిరుమలకూడా ఒకప్పుడు శాక్త పీఠంగా ఉన్నదన్న విషయం నిర్వివాదం. శక్తియే కాలక్రమంలో విష్ణువుగా మారినట్లు ప్రతీతి. తిరుచానూరులో వేంచేసిన వద్మావతీ దేవికిగల సంబంధం అతి ప్రాచీనమైనది కాదనుటకు ఈ దేవాలయాల సంప్రదాయాలనుబట్టి ఊహింపవచ్చును. ఇదొక వాదం. కొల్లాపురమందలి లక్ష్మీదేవియొక్క పార్శ్వదేవతలలో దక్షిణమున మహాసరస్వతి, కొల్లానురుడు, పడమర కంకభైరవుడు, ఉత్తరమున మహాకాళి, ముందువై పున గణపతి వున్నారు. ఆమె వాహనం సింహం. గర్భగృహము పైభాగమున శివలింగ మున్నది. చుట్టూ వున్న గూళ్ళలో ఉత్తరాభిముఖుడైన వేంకటేశ్వరుడు, తూర్పున కాత్యాయని, దక్షిణమున గౌరీశంకర మూర్తులున్నాయి.

— శ్రీ జానమద్ది హనుమచ్ఛాస్త్రి



తిరుమల యాత్రికులకు సదుపాయములు

★ ★ ★

- * అన్ని వర్గాలవారికి అందుబాటులో ఉండేటట్లు ఉచిత, సరికుభమైన సౌకర్యాలు, లేదా సరసమైన రేట్లకు కాటేజీలలో ఆవాస సౌకర్యం.
- * శ్రీవారిని దర్శించు యాత్రికుల క్యూషెడ్లలో గాలి, వెలుతురుగల విశాలమైన ఏర్పాటులు.
- * క్యూషెడ్లలోనే కాఫీబోర్డువారి అల్పాహార సదుపాయం.
- * సరసమైన ధరలకు అన్నపుపొట్లాల అమ్మకం.
- * యాత్రికులు వెలుపలకు రానక్కరలేకుండా క్యూలదగ్గరే మరుగుదొడ్డి సౌకర్యం.
- * ఆంధ్రప్రదేశ్ పాలసరఫరా సంస్థచే స్వచ్ఛమైన పాలవిక్రయం.
- * యాత్రికులు చదువుకునేందుకు తేవస్థాన ముద్రిత గ్రంథాలు స్వామివారి, అమ్మవారి చిత్రపటాల అమ్మకం.
- * క్యూలోని యాత్రికులకు వినుగులేకుండా ఉండేందుకు టెలివిజన్ ప్రదర్శనం, భక్తిసంగీత ప్రసారం.
- * క్యూలైన్లలోను, తిరుమలకుపోవు కాలిబాట 7 వ మైలువద్ద వైద్యసదుపాయం.
- * సామానులు, పాదరక్షలు భద్రపరచుకొనేందుకు ప్రత్యేక సౌకర్యం.
- * తిరుమలలో సెంట్రల్ రిసెప్షన్ ఆఫీసునుండి వివిధప్రాంతాలకు ఆటో సౌకర్యం.

ఉచిత బస్సుసదుపాయం

- * దళారీలనుండి వంచకులనుండి తప్పించేందుకు ముఖద్వారంలో పేష్కారుస్థాయి అధికారి సిబ్బంది.
- * క్యూషెడ్లలోని యాత్రికుల ఫిర్యాదులు విచారించేందుకు కావలసిన సౌకర్యములకుగాను పేష్కారు స్థాయిలో మరొక అధికారి, సిబ్బంది.
- * యాత్రికుల సామానులను భద్రంగా తిరుమలకుచేర్చే సౌకర్యం ఏర్పాటుచైంది. తిరుపతిలో ఏ సత్రములో నైవాగాని, టోల్ గేట్ వద్దగాని తమసామాగ్రి అప్పగించి రసీదుపొంది ఆ రసీదు తిరుమల సెంట్రల్ రిసెప్షన్ ఆఫీస్ దగ్గర కౌంటర్ లో ఇచ్చి సామాగ్రి పొందవచ్చును.
- * దుండగులనుండి యాత్రికులను కాపాడేందుకు, తిరుమలకు వెళ్ళే దోపిడగునా రాత్రింబవళ్ళూ పోలీసు గస్తీ ఏర్పాటుచేయబడింది.
- * దారిపొడుగునా మంచినీటి సదుపాయం ఉన్నది.
- * రాత్రిపూటగాని, తెల్లవారుఝామునగాని కొండకు వెళ్ళదల్చుకొన్నవారికి వీలుగా మంచికాంతి 4 క్రిగల దీపాలు ఏర్పాటుచైనవి.
- * వివిధప్రాంతాలనుండి వచ్చే యాత్రికులకు బోధపడేందుకుగాను తిరుమల సెంట్రల్ రిసెప్షన్ ఆఫీసులో దేశంలోని ముఖ్యభాషలలో విచారణ కార్యాలయాలు.
- * ప్రత్యేక కాటేజీలలోని అదనపు సౌకర్యాలు అంజనాద్రినగర్, శేషాద్రి, గరుడాద్రి, శంకుమిట్ట కాటేజీలలో కూడ ఏర్పాటుచైనవి.

(17వ పేజీ రథవాయి)

ఈన్న తన భర్తను కనుగొన్నది. మరల మనసులో మాటిక్కవీడా పాడియైన వాటికి నమస్కారా లర్పించింది. ఇంటికి మరలి వచ్చింది. ఆ పెద్దవానకు తోట ఏమాత్రం నాశనం కాకుండా వుండడం చూచి జను లాశ్చర్యపడినారు.

కొన్నాళ్లకు ఆమెకు సిగ్గు సన్నగిల్లి పతిభక్తి ఈర్ష్యాగింది. తల్లిమాట చెవిని పెట్టక యథావ్రకారం అలంకారాలు ధరించి భర్తవుండే తోటకు వెళ్లింది. సొమ్ములన్నీ గట్టున మూటకట్టిపెట్టి చీరకొంగు అడ్డ చుట్టగా నడుముకు చుట్టుకొని భర్త వద్దన్నా వినకుండా తోటవనుల్లో సాయవడసాగింది. తోటలో పనిచేసి ఆ సుమనుకుమారి అలసి పోయింది. శరీరం చిరుచెమటతో మెరిసి పోసాగింది. ఈ విధమైన ఆమె సహజ సౌందర్యాన్ని వీక్షించి శాలీనుడుచలించాడు. “వెర్రిదానా! ఎంత వద్దన్నా వినకుండా శ్రమపడుతున్నావు. నివంటి కుసుమకోమలి ఎక్కడ? ఈ తోట వను లెక్కడ?” అని ఉత్త రీయంతో ఆమె చెక్కిళ్ళపైని చెమట బిందువులను తుడిచి కౌగిలిలో బంధించాడు. చెంతనున్న పొదరింటికి చేర్చినాడు. ఆమె నగలు ధరించి ఇంటికి వెళ్ళింది.

ఆనాడు ఆమె ముఖం ఆనందంతో కళ కళ లాడింది. చెలులు మునుపటికంటె ముచ్చటగా ముస్తాబుచేసి ఆమెను ఆనాటి రాత్రి భర్త దగ్గరకు వంపారు. మరల అత డామె వంక చూడలేదు. తన తప్పేమిదో తెలియక విషాదమొందింది సుగాత్రి. వెనుదిరిగి వెళ్ళవలెనని అనుకొంది. “వెళ్లి చేసేదెమున్నది? ఇక్కడే వుంటే గేవు డెలా పెడితే అలా అవుతుం”దని వాకిలిదగ్గరే నిలుచుకొంది. అలాగే చూచి చూచి తుడుకు సాహసించి ‘తోటపనిచేసి అలసి పోయినారు కాబోలు, నేను వెళ్ళిరానా? మీరు నిద్ర బోదురేమో!” అని పలికింది. అతడు పరాకుగా ఏ కోరికతోవచ్చినా విక్కడకు? అని ఆమెను అడిగినాడు ఆమె లోకంలో స్త్రీలంతా తమ పతుల దగ్గర కెందుకు వస్తారో నేనూఅందులకేవచ్చాను, అన్నది. మరలపిక్క తెచ్చుకొని, “స్వామీ! నామదిలో

కోరి కేమిదో చెప్పమన్నారు. నా కంటేచాలు. మిమ్మల్ని ఏమని అనగలను? వేగుజా మవు తున్నది గదా! పాదాలు వట్టమనిగాని, దగ్గరకువచ్చి కూర్చొనమనిగాని, కనులు విచ్చి ప్రేమతో చూట్టంగానీ, ఇలాటి ఒక ముచ్చటకూడా లేదా! నేడు తోటవద్ద



నా భాగ్య మేమో మీరు దయదలచి ఏలు కొన్నారు. ఆ వనువుతో ఇలా అంటినిగాని పుణ్యవతికి భర్తను ఇలా అనడం ధర్మం గాదని నాకు తెలుసు. రాయీకూడా కరుగు నేమోగాని మీ గుండె రాతిబండ కంటె చాలా కఠినం కరగకుండా వుంది” అని వాని కాళ్ళు

వట్టింది. పొన్నుమీద కూచోని తొడలపై వాని పాదాలు పెట్టుకొని కన్నులకు వాని నడ్డుకొని ఇలా పలికింది. “మీ రేల నన్ను సరిగా చూచుటలేదు? మీమనసులో మరో ముఠకు స్థాన ముందా? ఆమెయందు అగ్నుమైన హృదయాన్ని నావైపుకు మళ్ళింపలేక సతమత మవుతున్నారా? నాతో చెప్పండి. చేతనయితే నేను ఆమెను ఇక్కడకు తీసుకొనివచ్చి మీకువలె ఆమెకు కూడా సేవలు చేస్తాను. దేవునిపై ఒట్టు. మీకు చింతలే? మీకోరిక తీరితే చాలు. నన్నమ్మకో దలిస్తే అమ్మకోండి. మీ మనసులోని మాట చెప్పండి,” అని అలాగే కాళ్ళు పిసు కుతూ కూచుంది. కాని ఆమె మాట అతనికి విసబడలేదు. తోటలో పనిచేస్తూ సహజ సౌందర్య మాధుర్యాన్ని చవిచూపిన సుగాత్రిని తలచుకుంటూ అతడు విరహ మనుభవిస్తున్నాడు. పతిభక్తితో అలాగే ప్రభాతం వరకు అతని పాద సంవాహనం చేస్తూ ఉండి పోయింది సుగాత్రి.

మరునాటి ప్రొద్దునకూడా తోటకు వెళ్ళి వసులుచేసి పతిమన్నన పడసింది సుగాత్రి. ఆనాడే ఆమె శ్రవణభర్తకు ఒంటి సొంపులు

తప్పసొమ్ములు ఇవం కావని తెలుసుకొన్నది. దినమూ అలా వెళ్ళి ఆ తోటలో సాయపడి భర్తతో సుఖపడసాగింది. ఆ విషయం ఆమె తల్లికి తెలిసింది. ఒకనాడామె “తల్లీ! సరస్వతీదేవి ప్రసాదం వల్ల నీవు మాకు కలిగావు. నీ వల్ల ఉభయవంశాలు ఉద్ధరింప బడుతాయని ఆమె చెప్పింది. నీకున్న భర్త ప్రేమ బహు దొడ్డది. అతనిని రవంత తిట్టినా నొప్పిపడతావు. కొంచెం పొగడినా కొండంత సంబరపడతావు. ఏ దేవుడు కనబడినా అతని మేలుకై ప్రార్థిస్తావు. పతివ్రతవు కనుకనే సరస్వతీదేవి అహర్నిశలూ ఆరాధించే భక్తులను విడిచి నీతో సంభాషించేది. కానీ నా మదిలో ఒక సందేహముంది. నీవు నీ భర్తను తోటలో కలుసుకుంటున్నావని తెలిసింది. అకాలగమనంవల్ల అవగుణాల కుప్పయైన సంతానం కలుగుతుందట. కనుక నీవు తోటకు పోవలసిన పనిలేదు. నీ భర్త నీకు దగ్గరైనాడు కాబట్టి అతనినే ఇంటికి రప్పిస్తాను,” అని సుగాత్రితో చెప్పింది.

ఆ మాటలకు మందహాసం చేస్తూ సుగాత్రి తల్లితో ఇలా అంది. “అమ్మా! నా భర్తకేది ప్రయమో అదేనాకూ! పియము.

నా భర్త కేది అనిష్టమో నాకూ అదే కూడదు. నా కిది సహజగుణం. నాకు గురువు, దైవము సర్వమునా భర్తయే. నే నాతని ఆజ్ఞ శిరసా వహిస్తాను. నా కింక వేరే విధి నిషేధాలు లేవు.”

ఈ విధంగా సుగాత్రి తల్లితో పలుకగా ఆమె పతి భక్తికి మెచ్చి సరస్వతి సాక్షాత్కరించింది. ఆమె సుగాత్రి తల్లిని చూచి ‘ఈ సాధ్వీ ప్రవర్తనకు మెరుగులు దిద్దడానికి ప్రయత్నించకు. స్థిరమైన పతిభక్తి చేతన పాపములనే కాక పుట్టినింటివారి మెట్టినింటివారి పాపములనుకూడా భస్మీపటలము చేయగల దీమె. నాకు ప్రీతి పాత్రయైన ఈ సుగాత్రి శుభచరిత్రను నేనే భూమిపై వెలయిస్తాను’, అని పలికి అదృశ్యురాలయింది.

[మూలం:- పింగళి సూరనామాత్యుని కళాపూర్ణోదయం]

— శ్రీ శంకరగంటి రమాకాంత్



జి. పుల్లారెడ్డి

నే తి మి రాయిలు

కర్నూలు - ఫోన్ 288 & హైదరాబాదు - ఫోన్ 220833

G. PULLA REDDY
PURE GHEE SWEETS
BUS - STAND, KURNOOL
&
STATION ROAD, HYDERABAD



కదా!” అనుకుంటూన్న ఆయన కన్నుల నుండి అశ్రువులు ధారలై ప్రవహించ సాగాయి. తలుపుచాటున నిలబడి ఉన్న అన్నపూర్ణ “దుర్గా!” అంటూ ఏడవసాగింది. పిచ్చాడిలా ఉమావదుడు అమ్మ విగ్రహం దగ్గరకు వరుగెత్తుకు వెళ్ళాడు. వెక్కి వెక్కి యేడుస్తూ-అమ్మా! అతిథులు నిరాశగా వెళ్ళి పోవలసిందేనా? వివత్తారిణి! మాతా! మహా భయ వినాశిణి! దుర్గా! దుర్గా! రక్షించు తల్లీ! రక్షించు....

‘దుర్గా! దుర్గా! దుర్గా! అమ్మా! నన్నీ ఆపద నుండి రక్షించు’ అని ప్రార్థించ సాగాడు.

బయటనుండి సన్యాసులై న అతిథులు- “మహాశయా! మమ్మల్ని ఉండవన్నారా! వెళ్ళమన్నారా?” అని ప్రశ్నించసాగారు.

ఉమావదుడు పిచ్చివాడై పోతున్నాడు. ఇంటినుండి అతిథులు వెళ్ళిపోతున్నారు. ఏం చేయుదును? ఎవరిని ప్రార్థింతును? ఎవరినీ యాచించను - అని అమ్మ పాదాల దగ్గర శవధం చేశాను! బయటనుండి అతిథులు మరల పిలుస్తూ - ఏమయ్యా! చాల దాహంతో ఉన్నాము. కనీసం మంచి నీళ్ళైనా యియ్యి” అన్నారు.

అక్కడ అన్నపూర్ణ కూడ అమ్మ పాదాల దగ్గర వడి ఏడుస్తూంది.

“అన్నపూర్ణా - ఇల్లంతా వెతికి ఏ కొంచె మున్నా తీసుకురా. నేను మంచి నీళ్ళు తీసుకువెడతాను” అంటూ ఉమావదుడు నీళ్ళకుండకేసి వెళ్ళే లోగానే ఓ పిల్లి ఆకుండ మీదవడి దాన్ని బ్రద్దలు కొట్టేసింది. ఆహా! ఎలాంటి పరిక్ష! ఇంట్లో యింక చుక్క నీళ్ళుకూడా లేవే! ‘భీ! భీ!’ యిలాంటి బ్రతుకు బ్రతకడం కంటే అమ్మ సన్నిధిలో ఆత్మహత్య చేసుకోవడం మంచిది. ఇలాంటి మహాత్ములైన అతిథులు నిరాశగా వెళ్ళి పోవడం నేను చూడలేను! అనుకుంటూ- ఉమావదుడు పూజామందిరంలో అమ్మ చేతి లోని పాశం తీసుకొని ఆత్మహత్య ప్రయత్నం చేయసాగాడు.

సరిగా అదే సమయంలో దుర్గాదాసు వచ్చి “భట్టాచార్యగారూ! ఏంచేస్తున్నారు? ఓ సారి బయటకు వస్తారా” అని గట్టిగా పిలవసాగాడు. దానితో ఆయన పాశం విసి రేసి - ‘పిలిచేదెవరో చూసివస్తాను. అమ్మా దుర్గా!’ అనుకుంటూ బయటకు వచ్చాడు. ఆలస్యం కావడంతో అతిథుల సహనశక్తి నశించసాగింది. “బాబూ, విషయమేమిదో చెప్పండి” అన్నారు. ఉమావదుడు చేతులు కట్టుకొని - “మహాత్ములారా! దయచేసి మరికొంచెం సేపు నిరీక్షించండి” అంటూనే బయటకు వెళ్ళాడు.

“అయ్యా! మీ అమ్మాయిగారు గాజులు వేయించు కున్నారు. అర్థరూపాయి మిమ్మల్ని అడిగితీసుకోమన్నారు. బాబూ! ఇస్తారా?”

ఉమావదు డాశ్చర్యపోతూ - “ఏమి టయ్యా! నా కసలు ఆడపిల్లలే లేరు” అన్నాడు.

“తమరిలా అంటారని ఆ తల్లి ముందే చెప్పింది. మీ మాటలు వినిపించుకోవద్దని కూడా చెప్పారు.”

‘అసలా అమ్మాయిని ఎక్కడ చూశావు?’

“మైదానంలో చెరువు దగ్గర”

“చిత్రంగా వుండే! మా అమ్మాయా? నరే చూడడానికి ఆమె ఎలా వుంది?”

“సాక్షాత్తు దుర్గాదేవిలా ఉంది బాబూ! అలాంటి రూపాన్ని నే నింతవరకూ ఎప్పుడూ ఎక్కడా చూడలేదండి. ఆఁ! చెప్పడం మరి చాను. మీరు పూజచేసుకునే దుర్గాదేవి విగ్ర హం క్రింద ఉన్న కుంకుమ బరిడెలో అర్ధ రూపాయి మాత్రమే ఉందని చెప్పి తీసు కోమన్నారు బాబూ - ”

ఉమావదుడు వెంటనే పూజామందిరం దగ్గరకు వెళ్ళి కుంకుమబరిడె తెరిచి చూశాడు. నిజంగా ఓ అర్ధరూపాయి అందులో తళ తళలాడి పోతూ కనిపించింది. దాన్ని తీసి మూత పెడదామని చూస్తే అందులో మరో అర్ధరూపాయి ఉంది. దానిని తీసేసరికి మరోటి ఉంది. అది తీస్తే యింకోటి ఉంది. ఏమిటి వింత? ఈ చిన్న బరిడెలో యిన్ని అర్ధరూపాయ లెలా అక్షయంగా వస్తు

న్నాయి! మహేంద్రజాలంగా ఉండే!” అమ్మ విగ్రహం కేసి చూస్తూ - “అమ్మా! ఏమిటి మాయ?”

అదే సమయంలో బయటనుండి ఎవరో వచ్చి “భట్టాచార్యుల వారున్నారా!” అని ప్రశ్నించగా, లోపలనుండి “ఆఁ! వస్తున్నానండి!” అంటూ ఉమావదుల వారు బయటకు వచ్చి చూసేసరికి - ఓ పెద్ద పాత్రలో పదిమందికి సరిపడే భోజన సామా గ్రితో ఓ అసరిచిత వ్యక్తి వచ్చి - అయ్యా! జమీన్దార్ గారు అమ్మ నైవేద్యాదులకు యీ స్వయంపాకం ఇచ్చి రమ్మన్నారండి’ అని వెళ్ళిపోయారు. అందులో ఉప్పు వప్పు బియ్యం వళ్ళు కూరలు మధుర వదార్థాలా నూనె నెయ్యా అన్నీ ఉన్నాయి. అవి చూసేసరికి ఉమావదుని నోట మాట రావ డం లేదు. క్రమంగా కంఠం గడ్గదం కాగా- “అమ్మా! దుర్గాభవానీ! కరుణామయీ తల్లీ!” అంటూ వెక్కి వెక్కి ఏడవసాగాడు. వెంటనే ధైర్యం తెచ్చుకొని అక్కడ నుండి అతిథుల్ని పిలుస్తూ - “మహాత్ములారా! మీ కిప్పుడే క్షణాలమీద భోజనానికి ఏర్పాటు చేస్తాను”, అంటూ లోపలికి వచ్చి చూసే సరికి అక్కడ ఎవరూలేరు. అతిథులు విము ఖులై వెళ్ళిపోయారు కాబోలు ననుకుంటు సింహద్వారం దగ్గర నిలబడ్డ దుర్గాదాసు దగ్గరకు వచ్చి - “బాబూ! యిలా సన్యా సులు వెళ్ళారా?” అని ప్రశ్నించాడు. “అయ్యా! ఈ యింట్లోంచి ఎవరూ బయ టకు వెళ్ళలేదు.” అన్నాడు దుర్గాదాసు. “అయితే నా దృష్టి భ్రమించలేదు కదా! జాగ్రదవస్థలో నేను స్వప్నం కనడం లేదు కదా! అమ్మా! దుర్గా! ఏమిటి లీల? తల్లీ! దుర్గా! దుర్గా! దుర్గా! ఈ పరీక్ష, యీ అనుగ్రహం ఏమిటమ్మా!” అంటూ ఆయన చంటిపిల్లాడిలా ఏడవసాగాడు.

కొన్నిక్షణాలు గడిచాయి. ఉమావదుడు లేచి పళ్ళు, మిఠాయిలూ అమ్మకునై వేద్యం పెట్టి దుర్గాదాసుకూ, శివరామునికి ప్రసా దం యిచ్చాడు. తను మాత్రం చరణా మృతాన్ని పానం చేశాడు. దుర్గాదాసు భోజ నం చేసిన తరువాత అతని చేతిలో అర్ధ

రూపాయి పెట్టి - రా బాబూ! నువ్వే మా అమ్మాయిని చూసిన చోటికి వెంటనే నన్ను తీసుకెళ్ళు" అన్నాడు. దుర్గాదాసు ఆశ్చర్యానికి హద్దులేవు. అతిథులుగా వచ్చిన సన్యాసులు ముగ్గురు ఇంట్లో ఉండడం అతడు చూశాడు. కానీ వారెక్కడికి వెళ్ళిందీ అతడు నిశ్చయం చేసుకోలేక పోతున్నాడు. ఇద్దరూ మైదానంలోని చెరువుకేసి వెళ్ళారు.

"ఎక్కడ చూశావయ్యా!"

"ఇక్కడే బాబూ! ఈ గట్టుమీదే."

కాని ఆ గట్టుమీద ఎవరూలేరు. "అమ్మా! అవిశ్వాసియొక్క అవిశ్వాసాన్ని చూడడం చేసి ఎక్కడ దాక్కున్నావమ్మా! ఒక్కసారి ఒకే ఒక్కసారి దర్శన మియ్యి" అంటూ శమాపడుడు వ్యాకులుడై "అమ్మా! అమ్మా!" అని పిలవసాగాడు.

తాను గాజులు వేసిన దెవరికో దుర్గాదాసు కిప్పు డర్థమయింది. అతడు కూడ ఏడవ సాగాడు. "అరే! అమ్మను చూసి మాట్లాడిన నేను గుర్తించలేక పోయానే! అమ్మా! నువ్వు స్వయంగా గాజులు వేయించు

కున్నావు కదా! ఒకే ఒక్కసారి మాట్లాడ వమ్మా!" అంటూ అతడు విచిచ్ఛవానిలాయితూ అటూ పరుగెత్తసాగాడు.

నెమ్మది నెమ్మదిగా చెరువులోని నల్లటి గీళ్ళలోంచి రెండు ఎర్రటి చేతులు పైకి వచ్చాయి. 'అదే అమ్మా! అదే అమ్మా!' అంటూ వారిద్దరూ మూర్ఛపోయారు.

[కల్యాణ్ - హిందీపత్రిక ఆచారంగ]

— పురాణవంశ రాధాకృష్ణమూర్తి



నవశక్తినిలయం నుండి భక్తులకు విశిష్టకానుక !

జగద్గురువులు శ్రీ కంచికామకోటి శ్రీ జయేంద్రసరస్వతి స్వామివారు, శ్రీ తిరుమురుగ కృపానందవారియార్ మరియు ఇతర సాధువుల ఆశీస్సులు, శ్రీముఖాలు హిందుతూ దివ్య యంత్రాలు తయారుచేసే సంస్థ.

1. శ్రీ మహామేరు (పంచలోహం) 10x10 సెం.మీ నుండి 16x16 సెం.మీ (అభ్యర్థనపై మాత్రమే తయారి) — రు. 500-00
2. శ్రీ మహామేరు (పంచలోహం) 6x6 సెం.మీ — రు. 300-00
3. శ్రీ మహామేరు (పంచలోహం) 4x4 సెం.మీ — రు. 1000-00
4. శ్రీ మహాలక్ష్మి మహాయంత్రం 24x24 సెం.మీ — రు. 500-00
5. శ్రీ మహాసుదర్శనం మరియు ఇతర యంత్రములు 16x16 సెం.మీ — రు. 125-00
6. లంచక్రం 8x8 సెం.మీ — రు. 120-00
7. శ్రీ ఇతర చక్రాలు 8x8 సెం.మీ — రు. 60-00
8. దృష్టి నివర్తి ఒకవైపు, సుదర్శనముద్ర మరియుకవైపుగల డాలరు — రు. 55-00
9. దృష్టి నివర్తి యంత్రం (ప్రేముతో) — రు. 55-00
10. ఇతర డాలర్లు — రు. 40-00
11. శ్రీ మురుగన్ ఆకర్షణడాలరు — రు. 30-00
12. శ్రీ మురుగన్ వశ్య డాలరు — రు. 275-00
13. స్పటికమాల (అసలైన 54 పూసలతో), రుద్రాక్షమాల (వెండితీగ చుట్టబడినది) ఒక్కొక్కటి — రు. 90-00
14. 54 పూసల తులసినూల (వెండితీగ చుట్టబడినది) — రు. 125-00
15. 54 పూసల తామరమాల (వెండితీగ చుట్టబడినది)

దేవాలయములకు అవసరమగు అన్ని యంత్రములు కానుకలగా ఇవ్వబడుతవి. నల్లరాతిపై చెక్కబడిన బొమ్మలు విగ్రహరూపములోగాని లేక కోరిన విధముగా తయారుచేయబడుతవి. దయచేసి శాచిత కేటలాగుకొరకు రు. 0-50 పై. తపాల బిళ్లలను జతపరచి క్రింది అడ్రసును సంప్రదించండి. 25% ఎక్కువ చెల్లింపుమీద విదేశీ ఆర్డర్లు స్వీకరించబడుతవి.

(శాస్త్రప్రత్యుత్తరములు ఇంగ్లీషులో మాత్రమే)

విశ్వకర్మజ్ఞ, శ్రీవిద్యోపాసక స్వామిజీ శ్రీ ఎన్. టి. మురుగభూషణం,

నవశక్తి నిలయం,

153- లాయడ్స్ రోడ్డు, స్టేట్ బ్యాంక్ ఆఫ్ ఇండియా ఎదురుగా (గోపాలపురం), మద్రాసు-600086, ఫోన్: 812013.

'లోకాన్నమస్తా సుఖినో భవన్తు.'



అనంతగిరులను 'రాజధర్మం' అనే మర్కటం పాలిస్తుండేది. రాజధర్మడు, పేరుకు తగినట్లు ధర్మంతప్పని మహారాజుగా కీర్తి కెక్కాడు. తన పాలనలో ఉన్న మర్కటాలను కన్నబిడ్డలుగా చూసుకోవడం జరిగేది. అన్యాయం, అక్రమం, ఎవరు ఎక్కడ చేసినా, వారిని కఠినంగా శిక్షించడం జరిగేది. మర్కటములు కూడా రాజధర్మని వట్ల భయభక్తులతో మెలిగేవి. రాజధర్మనికి ఎన్నాళ్ళకు సంతానం కలుగలేదు. పూర్వజన్మసుకృతం వలన ఒక మగబిడ్డ కలిగింది. 'సర్పకేతుడు' అనే నామకరణం జరిగింది. సర్పకేతుడికి యుక్తవయసు వచ్చింది. రాజ్యవట్టాభిషేకం చేయాలని రాజధర్మడు అనుకోవడం జరిగింది.

ఒకసారి కందకగిరినుండికొన్ని కోతులు వచ్చాయి. అవి రాజధర్మని చేరి, "రాజా! మీ పాలనలో ఇంతవరకు మాకు సుఖశాంతులకు లోటు లేదు. కాని ఇప్పుడిప్పుడే అనుకోని కష్టాలు ఎదురయ్యాయి" అంటూ తలలు దించాయి. రాజధర్మడు రాజదండము ధరించి, "ఓ నా ప్రయతమ బిడ్డలారా! మీకు కలిగిన కష్టమేమిటి? మీకు కష్టాలు కలిగిస్తున్నది ఎవరైతే నా క్షమించేది లేదు. వారిని శిక్షించక తప్పదు. నా బొందెలో ప్రాణం ఉండగా మీకు అన్యాయం జరగడానికి వీలేదు. ఇదే నా ప్రతిజ్ఞ" అంటూ హుంకరించాడు. ఆ మాటలు మర్కటాలన్నిటికి ఎంతో సంతోషం కలిగించాయి. "రాజా! మా కందకగిరి

లోయల్లోనికి ప్రతిరోజు సాయంత్రం ఒక మర్కటం వస్తుంది. అది గొప్ప వంశానికి చెందినదిలా కనిపిస్తుంది. మమ్మల్ని హింసలు పెడుతుంది. అడకోతులను అవమాన పరుస్తుంది. దానిని ఎదిరించడం మావల్లకాదు" అని చెప్పాయి.

"మీరు ఇక మీ కందకగిరిని చేరండి. వెంటనే శాంతి భద్రతలకు తగు ఏర్పాట్లు చేస్తున్నాను" అంటూ రాజధర్మడు మర్కటాలన్నిటిని పంపించి వేయడం జరిగింది.

వెంటనే ఇరువురు గూఢచారులను పిలిచి "కందకగిరుల లోయల్లో జరిగే అశాంతికి కారణం తెలుసుకొని సత్వరమే రండు" అని రాజధర్మడు ఆజ్ఞాపించడం జరిగింది. గూఢచారులు ఇద్దరు కందకగిరి లోయలు చేరారు. అశాంతికి కారణం గ్రహించి రాజధర్మడికి తెలిపారు. ఆ విషయం విన్నం




తనే రాజధర్మడి కళ్ళు చెమ్మగిల్లాయి. గూఢచారులను పంపి, బలవంతులైన వీరమర్కటములను రెండింటిని పిలిపించాడు. "మీరు ఈ రోజు సాయంత్రం కందకగిరిని చేరండి. అక్కడ అశాంతిని కలిగించే మర్కటాన్ని వధించండి. కాని ఆ మర్కటం ముఖం చూడకూడదు. వెనుక నుండే ఈ బాణాలతో వధించండి ఇదే నా ఆజ్ఞ" అంటూ హుంకరించి బాణాలను అందించాడు.

బాణములు, శరీరములలో బలముగల ఆ రెండు మర్కటాలు చీకటివడే వేళకు కందక



శ్రీ బెహరా ఉమామహేశ్వరరావు



ప్రకటన రేట్లు

మామూలు పేజీలకు :

పూర్తి పేజీ :	500 రూ
అర్థ పేజీ :	300 రూ
పావు పేజీ :	150 రూ
ఒక కాలమ్ :	200 రూ

సాంకేతిక సమాచారం

పేజీ వైశాల్యం :	27.5 సెం. మీ × 21.5 సెం. మీ
ముద్రణ స్థలం :	24" × 19 సెం. మీ
కాలమ్ లు :	3
స్క్రీన్ కవరు :	100
లోపల :	65

గమనిక :

1. ప్రకటన సమాచారం, ద్వితీయ ప్రకటన దారులే ఇవ్వాలి.
2. ఆరు నెలలకు ముందుగా ప్రకటన స్థలం కేటాయించు కొనసాగించిన వారికి 10 శాతం, సంవత్సరానికి ప్రకటన స్థలం కేటాయించుకొనే వారికి 15 శాతం, వై రేట్ల పై తగ్గింపు ఇవ్వబడుతుంది.
3. ఏవిధమైన నోటీసుగాని లేదా ఏకాగ్రంగాని తెలుపకనే ప్రకటనను తీరస్కరించే హక్కు సంపాదకుడికి వుంటుంది.
4. కవరు పేజీలకు ప్రకటనలు స్వీకరించబడవు.

ఇతర వివరాలు :

సంపాదకుడు.

గిరిని చేరాయి. అక్కడ చెట్టుచాటున చేరాయి. అశాంతిని సృష్టించే మర్కటం వీపుపై రెండు శరములు విడిచాయి. మర్కటం నేలకు ఒరిగింది. రక్తపు మడుగుల్లో మర్కటాన్ని చూసిన వెంటనే వాటికి కళ్ళు తిరిగాయి. ధైర్యం చేసుకొని ఆ మర్కటాన్ని మోసుకొంటూ రాజధర్మని వద్దకు చేరాయి. “మహారాజా! మమ్మల్ని క్షమించు. కందకగిరి చేరి శిక్షించింది సర్ప కేతుడిని. ఇది మేము తెలియక చేశాము. మాకు తగిన శిక్ష విధించు” అంటూ మర్కటాలు రెండు మోకాళ్లపై నిలబడ్డాయి.

రాజధర్మడు వారిని లేవనెత్తి, “బిడ్డలారా! నా రాజ్యంలో తప్పు చేసినది ఎవరైతే నా శిక్ష అనుభవించక తప్పదు. కందకగిరిపై అశాంతి రేపింది సర్పకేతుడని నేను ముందే తెలుసుకున్నాను. అన్యాయము, అక్రమము, అశాంతికి మూలకారణం యువరాజుని గూఢచారులు తెలిపారు. నేరం చేసిన తరువాత ఎవరైతే నా శిక్ష అనుభవించక తప్పదు. అందులో స్త్రీలను అవమానిస్తూ, ధనమానహాని చేసినది యువరాజైన నా తగిన శిక్ష అనుభవించ వలసిందే. నా బిడ్డని కంటే నా ప్రజల శ్రేయస్సే ముఖ్యం. ఇదే రాజధర్మం” అని గద్గద కంఠంతో పలికాడు.

అప్పుడు అమరవాణి, “రాజధర్మా! నీవు ధర్మం తప్పని చక్రవర్తివి. అందుకే ఈ పరీక్ష. యువరాజు సర్పకేతు నిజంగా మరణించలేదు. పశ్చాత్తాపంతో స్పృహతప్పి ఉన్నాడు. వెంటనే చికిత్స చేయించి పట్టాభిషిక్తుని చేయి. నీవలే సర్పకేతుడు రాజధర్మం వెలయించగలడు” అని పలికింది. అమరవాణి విని రాజధర్మనితో పాటు మంత్రులు సామంతులు అంతా సంతోషించారు. సర్పకేతుడికి చికిత్స చేయించాడు. అతడు కూడా తండ్రివలే ధర్మం తప్పని పాలకుడుగా కీర్తి కెక్కాడు.



శ్రీ రుద్రాక్ష మాహాత్మ్యము

“శ్రీ రుద్రాక్ష మాహాత్మ్యము” అను నాటకమును రచించిన కవివరేణ్యులు, శ్రీ మత్త్రిలోక శ్రీగురు చెన్న మల్లికార్జున పండితారాధ్యుల కోటిలింగమూర్తి గారు. ఇంతకుమున్ను వీరు “బసవేశ్వర మాహాత్మ్యము” మున్నగు గ్రంథములనుగూడ రచించినట్లు తెలియుచున్నది. కైవ మత గ్రంథజాతిలో చేరిన ఈ రుద్రాక్షమాహాత్మ్యమును చదివి, అలరి, నాయభిప్రాయమును ఈ గ్రంథముపై నివేదించుటకు ఋనుకొంటిని. ఇది చక్కని చిన్నినాటకము. పౌరాణికమైన ఇందలి ఇతివృత్తము బ్రహ్మాత్తర పురాణఖండము నుండియో, స్కంద పురాణము నుండియో గ్రహింపబడి యుండనోపును.

వేదములు, శాస్త్రములు, పురాణములు, కావ్యములు, శతకములు, నవలలుమున్నగు రీతిని వాఙ్మయమున బహు భేదములు గలవు. వానిలో వేదములు ప్రభుసమ్మితములై “శ్రీరామవ ద్వర్ణితవ్యమ్, న తు రావణవత్” అని శాసించుచు మానవుల లౌకికాలౌకిక జీవిత విధానములను తీర్చిదిద్దును. శాస్త్రములును శాసన ప్రధానములే. పురాణములు మిత్రసమ్మితములై సోదాహరణముగా, దేవరాక్షసులకు, సూర్య చంద్ర వంశపు రాజులకు చెందిన చిత్ర విచిత్ర కథల మూలమున మానవ జీవిత విధానములను తీర్చిదిద్దును. కావ్యములు కాంక్షాసమ్మితములై వ్యంగ్య మర్యాదతో జీవిత విధానములను మానవులకు ఆనంద కరముగా బోధించును. కాళిదాసాది కవులు రచించిన రఘువంశము, అభిజ్ఞాన శాకుంతలము మున్నగు కావ్యములు ఎంతటి ఆహ్లాద కరములో ఆంద తెలింగినదే. అవియే కావ్య వాఙ్మయమున కుదాహరణములు.

రంగస్థలమున నటీనటులు నవరస భరితముగా కరచరణాద్యవయవములను గదల్చుచు సీతారామాదులను, హరిశ్చంద్రాదులను అనుకరించి అభినయించుచు, ప్రేక్షకు

లకు పౌరాణికాది కథా విషయములను ప్రబోధించెదరు. అట్టి ప్రబోధమే నటనము. ఆ నటనమును ప్రేక్షకులు దృక్కులతో (నేత్రములతో) జూచుచు, విషయములను గ్రహించుచు, ఆనందించెదరు. కావుననే నాటక మను నామము దానికి సార్థకము.

ప్రకృతమగు ఈ “రుద్రాక్షమాహాత్మ్య” నాటకములో సౌమ్యవంతుడను రాజు, ప్రధాన నాయకుడు. పుష్కర దేశాధిపతి. ఈతడు ధీరశాంతుడు. శివభక్తుడు. రుద్రాక్ష మంత్రతోపదేశమంది, రుద్రాక్ష ధారణచే మహిమనందిన ఘనుడు. శాంతరస భేదములతో జేరిన భక్తిరసము ఇందలి ప్రధాన రసము. అది ఆ యా కథా పన్నివేశములతో చక్కగా పోషింపబడినది. పరమపాప



భూయిష్టమైన ఈ రోజులలో జనుల మనస్తత్త్వములు అనుకరణాత్మకములై, దినదినము మార్పుచెందుచు నాస్తికతాప్రవాహమున మునుగుచున్నవి. మన భారతీయ నాగరికత, విజ్ఞానము ఎట్టిదో తెలిసికొనలేని స్థితిలోపడి కొందరు, తెలిసికొన ప్రయత్నింపకయే కొందరు, అయోమయస్థితిలో నున్నారు. మన నాగరికతను వీడి, విదేశీయ నాగరికతను అందలేక “ఇతోభ్రష్టః తతో భ్రష్టః చుంబనాస్మై ధునాదపి” అను దానికి ఉదాహరణమగు బుజ్జివాని కాపురములో వడినారు. అట్టివారి కి నాటకము కనువిప్పు కల్గించును. మన హైందవ జీవితము చిక్కునకు ప్రజలదృష్టిని మరల్చుటకు ఎక్కువగా దోహదకారియగును.

రుద్రుడువలె రుద్రాక్షయును తేజశ్శాలి. ఆనందదాయకము. సంసార దుఃఖ వినాశకము. రుద్రాక్షకుజెందిన వైజ్ఞానిక విషయములు, ఈ నాటకము వలన పర్యవలకును

తేటతెల్లములగును. నాటకలక్షణానుకూలముగ ధీరశాంతనాయకుడు సౌమ్యవంతుడు చక్కగా జీర్ణింపబడినాడు. భక్తిరసము నాటకమునగల విడు అంకము లందును కథాపన్ని వేశములకు అనుకూలముగ పోషింపబడినది. మొదటి అంకమున “మంగళం పరాత్పరా” అను పాటలో ద్వాదశపదములు గలదిగా నాందిగ్రధింపబడినది. “అశీర్వమస్మియా వస్తునిర్దేశో వా” అను నియమము ననుసరించి, నారదస్తుతుడగు పరమేశ్వరుని యాకారము కన్నులకు గట్టినట్లు చక్కగా ప్రదర్శింపబడెను. వృత్త వర్ణిష్యమాణ కథా సూచకముగా విష్కంభము ప్రదర్శింపబడెను. నాటకాంతమున భక్తిరస ఫలమగు పరమేశ్వరుని సాన్నిధ్యము కల్గినని వద్యగద్యరూపమగు భరతవాక్యమున చక్కగా జెప్పబడెను. కావున నాటక లక్షణములు ఈ నాటకమున గలవనుట నిజము. “ప్రకృత మనుసరామః పాయసం భక్షయామః” ప్రకృతమగు ఈ రుద్రాక్ష మాహాత్మ్యనాటకము ననుసరించి, ఇందలి భక్తిరస పాయసమును ఇంచుకంత ఆరగ్రోలుదము గాక. ఈ నాటక నామము రుద్రాక్షమాహాత్మ్యము అదినుండి అంతము వరకును ఈ నాటకమున రుద్రాక్ష ధారణ మహిమ చక్కగా బ్రకటింపబడినది. పుష్కరదేశాధిపతియైన సౌమ్యవంతుడు, వ్యసనానక్తుడై, లోకోద్ధారకుడైన నారద మహర్షిచే హితోపదేశముపొంది, రుద్రాక్షను జూచిన మాత్రాన, తాకిన మాత్రాన, చాల్చిన మాత్రాన, మహిమ నంది జ్ఞానియై తన ఉంపుడు కత్తయైన కళావతిని దూరముగా నుంచి, పతివ్రతా తిలకమైన భార్య వసుమతిని జేరదీసి, సన్మార్గగామియై, మరల రాజ్యము నంది, ప్రజారంజకుడై, మహాదేవభక్తుడై కైలాసముచేరి శివసాన్నిధ్యము కైని బొందెను. రుద్రాక్షను హేయముగా జూచిన సౌమ్యుని పెద్దయల్లుడు కమలాక్షిగా మార్పుచెందెను. అపుడు వాని భార్య, అనగా సౌమ్యవంతుని ప్రథమ పుత్రిక పర్వకళ పతివియోగమునకు వ్యథ

జెందెను. కొంతకాలమునకు, రుద్రాక్ష మహిమ నెఱిగి, ఆమెదానిని బూజించెను. కమలాక్షుడును రుద్రాక్షను దాల్చి, నిజ రూపమును బొందెను. ఇట్లు భార్యాభర్తలు సర్వకళా కమలాక్షులు రుద్రాక్షప్రభావము చేతనే నిజరూపముల నంది, సుఖముగా నుండిరి.

శివభక్తుడు, రుద్రాక్షధారియు నగు సువ్రతీపుడు తనగృహమునగల మార్కాలము మెడలో రుద్రాక్ష కట్టుటచే, అది స్వర్గము నుండియు కల్పవృక్ష కుసుమమును దేగ లెను. శచీపురందరులచే స్వాగతమర్యాద పొందియు, దేవలోక విమానమును అధిష్టించెను. ఆ విషయమెఱింగి, శివభక్తుడు కాని యతీంద్రుడు సిగ్గుపడెను. రుద్రాక్ష ధారణచేతనే జామిత్రుడను పాపాత్ముడు కూడ కైలాసము చేరెను. ఇట్లు రుద్రాక్ష ప్రభావము నెఱింగించు విషయ లెన్నియో యీ నాటకమున గ్రథింపబడినవి.

ఇంతేకాదు. ఈ నాటకమున, రుద్రాక్ష ప్రాదుర్భావము, దాని భేదములు చదువరు లకు జక్కగా దెలియునట్లు వివరించి చెప్ప బడినవి. కాలాగ్నిరుద్రుడైన మహాశివుని చెంత జేరుటకు, భస్మధారణము ప్రధాన సాధనమని తెల్పబడినది. రుద్రాక్షలలో, ఏక ముఖములు, ద్విముఖములు, త్రిముఖ ములు, చతుర్ముఖములు, పంచముఖములు, గొడరుద్రాక్షలు మున్నగు భేదము లెన్నియో కలవు. వీనిలో ఉసిరికాయంతటి రుద్రాక్షలు ఉత్తమములు. రేగువండంతటివి మధ్యమములు. శనగగింజ లంతటివి అధమ ములు. వీటిలో సహజముగా రంధ్రము గలవి ఉత్తమములు. కృత్రిమ రంధ్రములు మధ్యమములు. ఇవన్నియు దాల్చిన వారికి ముక్తి నొసంగుననియె. ఏకముఖ రుద్రాక్ష పరతత్వరూపము కావున జితేంద్రి యత్వమును ఒసంగును. ద్విముఖ రుద్రాక్ష అర్థనారీశ్వరాత్మకమై ఎల్ల వరముల నొసంగును. త్రిముఖ రుద్రాక్ష అగ్నిరూపమై, అగ్నిదేవునిచే ఆయుర్దాయాదుల నిప్పించును. చతుర్ముఖ రుద్రాక్ష అఖండరూపము,

పంచముఖ రుద్రాక్ష సంపూర్ణ స్వరూపము కావున కోరినవాటి నన్నిటిని ఒసంగును. రుద్రాక్ష పాపపరిహరము, మోక్షదాయకము, దీని మహిమను విన్నను, చదివినను, వ్రాసినను పునర్జన్మరహితులై శాశ్వతత్వము నందుదు రనుట అతిశయోక్తి కాజాలదు. ఈ విధముగా యీ నాటకకథలో ఎన్నియో వింతలు వాక్రచ్ఛబడినవి.

— తెలికిచర్ల రాజేశ్వరశర్మ

అన్నమయ్య

హనుమత్సంకీర్తనలు

[రచన: డా॥ కె. సర్వోత్తమన్, డెమ్మీ 76 పుటలు. వెల: రూ. 10-00, ప్రతులకు: శ్రీ కె. వెంకటరావు, 6-7-554, శ్రీపురంకాలసీ, తిరువతి-517 501.]

భక్తకవీ, వాగ్గేయకారుడూ అయిన అన్నమయ్య వేలకొద్ది కీర్తనలు వెలయించిన విషయం విద్యుల్లోకానికి తెలిసిందే. తాను చూచిన దివ్యదేశాలను కీర్తించాడు; తాను దర్శించిన వేల్పుల్ని సంస్తుతించాడు ఆ పదకవితా పితామహుడు. అందువల్ల స్థూలదృష్టికి సైతం ఆయన సంకీర్తనలలో వై విధ్యం కనిపిస్తుంది.

అన్నమయ్య సభక్తికంగా స్తుతించిన వేలుపులలో హనుమంతుడుకూడా ఉన్నాడు. నమ్మిన బంటుగా మన మనస్సులలో నిలిచి పోయిన ఆ పవనతనయుణ్ణి గురించి వివిధ భాషలలో నూ రుచికరములైన కథలున్నాయి. అన్నమయ్య వంటి భక్తకవి హనుమంతుణ్ణి దర్శించిన వైనాన్ని ఈ పుస్తకం ద్వారా తెలుసుకుని మనం ఆనందించవచ్చు.

మిత్రులు డాక్టర్ సర్వోత్తమన్ గారు సంతరించిన యీ పుస్తకంలో మూడు భాగాలున్నాయి. సంస్కృతాంధ్రాది భాషలలో గల హనుమత్ ప్రశంస మొదటి భాగంలోని విషయం. రెండవ భాగంలో

అన్నమయ్య హనుమత్ సంకీర్తనలలోని వై శిష్ట్యం వివరించబడగా, చివరి భాగంలో ఆ వాగ్గేయకారుని హనుమత్ సంకీర్తనలు అందాలు దిద్దుకున్నాయి. అన్నమయ్య సంస్తుతించిన హనుమంతుణ్ణి గురించి తెలుసుకోడానికి ఈ పుస్తకం ఎంతగానో ఉపకరిస్తుందనడం చర్చిత చర్చణం. అలాగే, అన్నమయ్య నారసింహ సంకీర్తనలు, విభల సంకీర్తనలు.... మొదలైనవి ప్రచురించే ప్రయత్నం సాగుతున్నట్లు రచయిత తెలిపారు. ఈ ప్రయత్నం ప్రశంసార్హం.

అన్నమయ్య సంకీర్తనల్ని ఆధారంగా చేసుకుని, ఆయన దృష్టిలో హనుమంతుడు భవిష్యద్భూతా అనీ, సర్వదేవతా స్వరూపుడనీ, భటుడనీ రచయిత వివరించిన తీరు అందరూ పరిశీలించదగింది. అలాగే ఉదాహరించిన మరికొన్ని సంకీర్తనలలోని భావాన్ని వివరించివుంటే చాలా బాగుండేది.

అలాంటి వివరణ సామాన్య పాఠకుడికి ఎంతైనా అవసరం. అప్పుడే అతడు అన్నమయ్య సంకీర్తనల వై శిష్ట్యాన్ని స్పష్టంగా గ్రహించగలుగుతాడు. హనుమద్భక్తులే కాక సాహిత్యాభిమానులు కూడా ఈ పుస్తకాన్ని ఆదరిస్తారని ఆశించవచ్చు.

తిరుమల తిరుపతి దేవస్థానంవారి ఆర్థిక సహాయంతో ప్రచురించబడిన యీ పుస్తకం వెల కొంచెం ఎక్కువనే అనిపిస్తున్నది.

— చల్లా రాధాకృష్ణశర్మ

బమ్మెరపోతనకు గేయసీరాజనము

భక్తకవిరాజు బమ్మెర పోతరాజు: రచయిత: డా॥ బొడ్డుపల్లి పురుషోత్తం: శ్రీ గిరిజా ప్రచురణలు. బి-31 విద్యాలంకార్ శ్రీవివాసనగర్: గుంటూరు-8, 60 పుటలు. వెల: నాలుగు రూపాయలు.

బమ్మెరపోతన కిది గేయసీరాజనము. ఆంధ్రమహాభాగవతము శ్రీహరిపల్ల పోతన భక్తిని చాటితే, ఈ పుస్తకం పోతనపల్ల రచయిత భక్తిని చాటుతుంది. “పోతన్న

పంచశతతమ జయస్త్వత్సాహమతితో”
రచింపబడినట్టిది. పోతన “పూతచరిత
రేఖాచిత్ర మాత్రమిది.”

లోకంలో కవులు చాలా మంది ఉండ
వచ్చు. కాని సాక్షాత్తు శ్రీరామభద్రునిచే
ఘంటం పట్టింపబడిన మహాకవి పోతనా
మాత్రుడు. కవి ఉత్తముడు కానిదే కావ్యా
నికి ఉత్తమత్వం సిద్ధించదు. పోతన అట్టి
ఉత్తముడు.

“నీ ధర్మతత్పరత
నీ కళానిస్తులత
నీ ఋజుప్రవర్తనము
ప్రజలమన్ననబడసె”

అంటారు రచయిత. కవులు కాగోరే
వారందరూ ఆత్మవిమర్శనం చేసుకొన
డానికి ఇది గీటురాయి అనాలి.

పోతన భక్తకవిగా ప్రసిద్ధుడు. అయితే
ఎవరికి భక్తుడాయన?

“శైవ పంచాక్షరీ
జప తప్తజీవితా!
రామ సాక్షాత్కార
ప్రముది తాజ్ఞావర్తి!!”
“శాక్తియ మాంతరము
శైవమ్ము బాహిరము
ప్రజలందు వైష్ణవము
ఆజ్ఞ పాటించితివి”

“శివకేశవాభేద
భక్తినిర్భరమతీ”

అని ప్రస్తుతించారు రచయిత. ఉన్న
దొక్కటి బ్రహ్మం. మిగిలినవన్ని ఆయన
మూర్తిరూపాలని గుర్తించిన జ్ఞానికి భక్తి
ఎవరిపట్ల అనగలం?

తన చింత బాపుకొనడానికి వ్యాసుడు
నారదుని సూచనపై భాగవతం వ్రాశాడం
టారు. పోతన లోకపు చింతను బావడానికి
పరంధాముని ఆదేశంపై భాగవతం వ్రాశా
డనాలి. అట్టి-

అక్టోబరు 1984

“.... భాగవత
శ్రవణ మాత్రముచేత
అపరోక్షదివ్యాను
భూతి ప్రజలకు కల్గు”

అని రచయిత అనడంలో అతిశయోక్తి
ఉందనలేం. “నరుల మెప్పునుగోరి కవిత
లల్లెడి” వారి లోకంలో “శైవల్యమును
గోరి కవిత జెప్పితి వీవె” అని అనడమూ
అతిశయోక్తి అనలేం.

కవులను గూర్చి, కావ్యాలను గూర్చి
వ్రాసే టప్పుడు పలువురు కవి హృదయం
జోలికి, కావ్యపరమార్థం జోలికి పోకుండా
విమర్శనలు చేయడం కద్దు. కాని ఈ
పుస్తకంలో రచయిత కవిహృదయాన్ని,
కావ్యపరమార్థాన్ని యథాశక్తి స్పృశించ
డానికి ప్రయత్నించడం కనిపిస్తుంది.
అంతే కాదు కవి కాలము, స్థలము మున్నగు
వానిపై చర్చలను అప్రధానమని రచయిత
భావించడం కనిపిస్తుంది.

“నీ కాలమును గూర్చి
నీ కవిత్వమును గూర్చి
అనువాద వైఖరుల
ఆలోచనలె మెండు”
“నీ భక్తితత్వమ్ము
నుస్మిలనము సేయ
ఉద్యమింపరు మనీ
షోత్తములు చిత్రమ్ము”

అంటారు రచయిత.

పోతనను గురించి, భాగవతమును
గురించి సంభావించుటలో రచయిత తమ
వైన భావనలు అనేకం ఇందులో వ్యక్తం
చేశారు.

ఉదాహరణకు-

“అరవింద యోగింద్రు
నతి మానసిక కవిత
నీ భాగవతమందె
సంభావితమ్ముగును”

ఇట్టివే మరి అనేకం రనిపిస్తాయి. ఇట్టివానిని
రమ భావనలుగా విశేష ఉపోద్ఘాతాన్ని
అందిస్తే పరితలు ఆలోచించుకొనడానికి
ఉపయోగించేది.

పోతనపట్ల భక్తిభావపరవశత్వంలో
రచయిత శైవ్యాన్నిపొందిన పోతన్నను
“తిరిగి జన్మించ” మంటాడు. అందులోనూ
“తెలుగుదేశం” లోనే జన్మించమంటాడు.
ఎందుకట? ఆకలికవులను ఆర్తభక్తులు
చేసేందుకు, “అభ్యుదయ కవులమని
ఆర్భాట” పడేవారికి “నిశ్చేయసానందం”
గల్గించేందుకు, “మాధవుని జాడ లే విధమొ”
తెలియకుండానే “మానవసేవే మాధవసేవ”
అనేవారికి రగినజ్ఞానం కలుగజేసేందుకు—
ఇంకా ఇంకా చాలా పనులకోసం “తిరిగి
జన్మింపు” మని కోరుతారు రచయిత.
వర్తమాన కవితారీతులపట్ల రచయిత
వేదన కిది పరోక్ష వ్యక్తీకరణ.

ఈ గేయనీరాజనము పరితలలో భాగ
వత పరనాసక్తిని, పోతనపట్ల శ్రద్ధాభక్తు
లను పెంపొందిస్తే ఎంతో ఆనందించదగి
ఉంది.

— లక్ష్మీవారాయణ

శ్రీ రాఘవశతకం

[రచయిత: శ్రీ జోస్యుల సూర్యనారాయణమూర్తి
గారు: 1/8 క్రాన్ నైజా: 28 పుటలు: మూల్యం
రూ 1.50 ప్రతులకు: శ్రీ జోస్యుల సూర్యనారాయణ
మూర్తిగారు: భారతీనడనం: అవనిగడ్డ: కృష్ణాజిల్లా.]

ఆంధ్ర వాఙ్మయంలో విలక్షణమైన శాఖ
శతకశాఖ. సహజంగా ఆత్మానుభవం శతకం
ద్వారానే తెలుస్తూ ఉంటుంది. అంచేతనే
అది హృదయానికి అత్యంత సన్నిహితంగా
ఉంటూ ఆంతరంగిక స్వానుభూతిని కలి
గిస్తుంటుంది. అలా ఉండడంవల్లనే లోకం
దానిని ఆదరిస్తూ వుంది. శతకంలో
ముఖ్యంగా సంఖ్యానియమం మకుటనియ
మం, భాషానియమం పాటించబడుతూ
100 పద్యాలకు పైగా 108 పద్యాలకు

లోపుగా ఉంటుంది. మకుటం సంబోధనాంతంగా ఉంటూ నామోచ్చారణ ప్రధానంగా పర్యాయ పదరహితంగా ఉంటుంది. అన్ని పద్యాలలోనూ ఒకే రసం ఉంటుంది. వైవిధ్యం ఉండదు. విశేషించి భక్తి రస ప్రధానమైన శతకాలలో ఇతరరసప్రసక్తి ఉండకూడదు. ఇలా ఇన్ని నియమాలతో నాటినుండి నేటివరకూ వేలసంఖ్యలో ఉన్నాయి శతకాలు. ఇలా నియమబద్ధంగా ఉన్న శతకాలలో భక్తిరసప్రధానంగా వెలసిన రాఘవశతకం ఒకటి. చిరుపాత్రమే ఐనా గుణసంపన్నమైన శతకం ఇది. రచయిత ఈభయ భాషల్లోనూ చక్కని పరిచయం గల వ్యక్తిగా భాషను బట్టి తెలుస్తూ ఉంది. అలాగే కవితారంగంలో మెళకువలు ఎరిగిన కవిగా ధారాశుద్ధిని బట్టి ప్రయోగ దక్షతను బట్టి తెలుస్తూ ఉంది. పైపెచ్చు దైవభావం మూర్తీభవించిన పరిశుద్ధ మనస్కులుగా 91-92-96-97 పద్యాలద్వారా తెలుస్తూ ఉంది. “బాల్యము నందె తారకము భక్తి నొసంగెను తండ్రి నాకు,” “సర్వము రాము డేయను విశాల విశిష్ట విసీత భావముల్ పర్విన నాకు” “నీ వన్నం జిన్నతనంపు మిత్రుడను నూహల్ గల్గెడిన్” “ఈ వున్న లోకంబునే యేనుం జేరగ లాడ నంచు మదిలో నూహింతు” అనే వాక్యాలు ఇందుకు ఉపోద్ఘాతాలుగా కనబడుతున్నాయి. వీరు రామోపాసకులుగా రామమంత్రంతో నిత్యసంబంధం ఉన్న అనుష్ఠానపరులుగా 10; 16; 17; 22; 26; 28 ఆదిగాగల పద్యాలద్వారా తెలుస్తూ ఉంది. తనలోని లోపాలను కూడా యథాతథంగా తెలియజేసుకునే ఆత్మస్థైర్యం వీరికి పుష్కలంగా ఉన్నట్లు 20 - 31 పద్యాలద్వారా తెలుస్తూ ఉంది.

మచ్చుకు
“ఏ దోషంబులు చూచి లోకమును నే
నెల్లప్పుడూహింతునో
ఆ దోషంబులె నాదు చిత్తమున కభ్యస్తం
బులై యున్కి”

“నిర్మల మానసంబునను నిన్ భజియింప
వలెన్ గదోయి! నా
కర్మమదే మొ నిర్మలము గాదు మనంబు”

ఇలాంటి ధైర్యం లోకంలో ఎందరి కుంటుంది ?

వీరి శ్రీ రామావతార భావనకూ కవితా ధారకూ ఈ క్రింది పద్యమొక్కటి చాలు.

“సాకేతాధిపతిత్వ భూషితము విశ్వ
వ్యాప్తి దివ్యంబు లో
కై కారాధ్య మహస్సు లక్ష్మణ విశేషా
రాధనానందితం
బాకల్పాంత జనానురంజక
కథావ్యక్తంబు శ్రీరామ చం
ద్రాకారంబును లోఁ దలంచి యునిశం
బర్చింతునో రాఘవా!”
రామ భక్తులందరూ చదవదగ్గ శతకం.

— పూడి వేంకటరామయ్య

శ్రీనివాస శతకము

రచయి: శ్రీ కొంగే సుధాకరరావు, బి. ఏ. ఎం. డి. 2-00. ప్రతుల సంఖ్య: శ్రీమతి కె. సుశీలా బాయి, 3/351 సదాశివపేట, ఆదోని. కల్పాటణి జిల్లా-513 301.

ఈ శతకంలో “శ్రీనివాస! సకలశ్రీతజనేశ!” అనే మకుటంతో సాగిన 100 ఆట వెలది పద్యాలున్నాయి. అంతేకాక అప్పుడప్పుడూ కవి రచించిన ఇతర పద్యాలు కొన్ని శ్లోకాలు కొన్ని ఇందులో చేర్చబడినాయి. ఐనా ఇవన్నీ కూడ భక్తిమార్గానికి సంబంధించినవే.

శ్రీ కొంగే సుధాకరరావు గారి పద్యాల్లో సరళమైన శైలి కనిపిస్తున్నది. భావవ్యక్తిరణంలో ఏలాంటి నత్తిగానీ కిష్టతగానీ లేక పోవడం హర్షించదగిన విషయం. గుండె శిఖరాలలో పుట్టినవారి భక్తిభావం పద్యాల్లో పరవళ్ళు త్రొక్కుతూ ప్రవహిస్తున్నది. కవి ఒక్కొక్కచోట ఇట్లా అతిరమ్యంగా ఉహిస్తాడు—

“కోటిసూర్య ప్రభలు కొలువై న యట్టుల
మెరపు దీవలెన్నో మెరసినటుల
నీదు రూపదీప్తి నిర్మలమైనది
శ్రీనివాస! సకలశ్రీతజనేశ!”


ఇక్కడ కోటిసూర్యల ప్రభలు ఒకచోట కొలువు తీర్చడమన్న భావం లోకోత్తరంగా ఉన్నది. భక్తి భావానికి మకుటాయ మానంగా భాసిస్తున్నది. మరొకచోట ఇట్లా అంటాడు —

“గొల్లవాడి వీవు! గోపాలకుండవు!
నరపశువుల రక్షణమ్ము సేయు!
మాదు మద మణించి మంగళమిమ్మయూ
శ్రీనివాస! సకలశ్రీత జనేశ!”

ఇది నేటి మానవ ప్రవృత్తిపై మంచి కొరడా దెబ్బపలే ఉన్నది. మనిషి పశుతుల్యుడుగా మారినా డన్న వ్యంగ్యం ఇందులో ధ్వనిస్తున్నది. అంతేకాక నరనారాయణుల బాంధవ్యం ఉపలక్షిత మవుతున్నది.

దీనిలో చివర చేర్చిన సంస్కృత శ్లోకాలకు రచయితే తాత్పర్యం వ్రాసి ప్రచురించవలసిన అవసరం లేదేమో! ఇది సుధాకరరావు గారి రచన కనుక భక్తి పారవశ్యము ఉన్నంతగా అనుభూతి సాంద్రత లేకపోవడం సహజమే. సాహిత్య వ్యాసంగంలో అది క్రమంగా అబ్బవలసిన లక్షణం. సుధాకరరావుగారు అట్లాంటి ఉత్తమ కావ్యాలు రచించి సాహితీప్రియులకు విందుచేకూర్చాలని ఆశిద్దాం.

— పేర్వారం జగన్నాథం



శ్రీవేంకటేశ్వర విభూతవ సుప్రభాతమ్

శ్రీవేంకటాద్రిలహరీ కమలాయమానం
సప్తావలోత్పలపుటిమధుపాయమానమ్,
శ్రీశైలపూర్ణశశిలక్ష్మ యదంఘ్రియుగ్మం
శ్రీ వేంకటేశ్వర విభో తవ సుప్రభాతమ్.

శ్రీ వేంకటాద్రితరంగముగా, కలువ
రేకుగా, పూర్ణచంద్రునిగా, అందు వరుసగా
ఎవని పదములు పద్యములుగా, భ్రమర
ములుగా, అంకముగా నున్నవో అట్టి
శ్రీ వేంకటేశ్వరవిభూ, నీకు సుప్రభాతము
(ప్రతి పద్యమున 15 వంకు. మకుటము)
(చివరి చండుమునకు ఇదే అర్థము.)

వేంకార ఆదిరుచిత స్తవ నామ్ని యద్య
దోంకార ఉల్లసతి వేదచతుష్టయాదో,
వేమూరి వంశభవ సన్నత పుణ్య కీర్తి
శ్రీ వేంకటేశ్వర విభో తవ సుప్రభాతమ్.

నాల్గువేదముల ఆరంభమున నున్న
ఓంకారము మంగళకరమైనట్టి వేంకటేశ్వర
నామమున వేంకారమును (దేవతావాచకము
లన్నియు శుభములే). ఆ నామము వేద
తుల్యము. వేమూరి వంశభవుడు ఆంజనేయ
శర్మ స్తుతికర్త. ఈ స్తుతియు వంశము
వేణువు వలె మధురము అని భావము.

కష్టార్తి నాశన, సదాత్మ పదాశ్రితానాం
కారుణ్యసాగర, భవానలపీడితానామ్,
కాదంబినీనిచయ, యోగికలాపినాం చ
శ్రీ వేంకటేశ్వర విభో తవ సుప్రభాతమ్.

ఆత్మ శబ్దమునకు నిజపాదమని ఆత్మ
యే స్థానమని యర్థము. బ్రహ్మమే తానైన
పాదము, అట్టి నీ పాదముల నాశ్రయించిన
వారికష్టములను ఆర్తులను పోగొట్టువాడవు,
సంసారాన్ని పీడితులకు దయాసాగరుడవు.
యోగిమయూరములకు మేఘమాలాసమూ
హమవు. (యోగశాస్త్రమున ధర్మమేఘమను
సమాధియు జెప్పబడినది. 4-౬8)

టంకార వివధనుషస్తవనామ పావ్య
సంఘాత దుష్టమృగసంఘవలాయనాయ,
పావం భవాన్ కటతి సార్థక నామధేయ
శ్రీ వేంకటేశ్వర విభో తవ సుప్రభాతమ్.


విండి శబ్దమునకు క్రూరమృగములు
పారిపోవునట్లు, నీ నామకీర్తనముచే కామ
క్రోధాది పాపములు మాయమగును. కటి
తతో అను ధాతువు వలన వేంకటశబ్దము
పాపనివారణార్థకము (కామ విష క్రోధ
విష, గీత. ౩. ౩7.)

ప్రణవో ధను శ్వరోహ్యత్వా
- ముండకోవనిషత్తు
టంకార స్తవ ధనుషో దశయతిహృదయం
ద్విషాం. శంకరవర్ణమాలాస్తుతి.

ఈశోఽఖిలస్య జగతో హృదయస్య జంతో
స్తత్త్వం ప్రచోదయసి యంత్రవదేవ దేవ,
బ్రహ్మాస్మి తత్త్వమా వాక్యగతైకభావ
శ్రీ వేంకటేశ్వర విభో తవ సుప్రభాతమ్.

జగములకు ప్రాణి హృదయములకు
నీ వీశ్వరుడవు. వానిని యంత్రమువలె
నడుపుచుందువు. అహం బ్రహ్మాస్మి, తత్త్వ
మసి అను బృహదారణ్యక ఛాందోగ్య
వేదాంత వాక్యబోధితమైన ఐక్యమే, నీ
స్వరూపము.

శ్వస్థస్థాయినో జగతి శబ్దరసాదిమాత్రా
స్పర్శాః సుఖాసుఖమయీః పరచిద్వివర్తాః,
అభ్యాంత శుద్ధచితిరూప, విరూప నిత్య
శ్రీ వేంకటేశ్వర విభో తవ సుప్రభాతమ్,



శబ్దము, స్పర్శ, రూపము, రసము, గంధము, ఈ ఇంద్రియార్థములు, వాని యనుభవములు సుఖదుఃఖ జనకములై పరమాత్మ చైతన్యమున (బుడగవల్ల) నిర్మలములై యున్నవి. అనగా మిథ్యలు. అని తుడవు. నానా రూపుడవు. భ్రాంతి రహితమైన శుద్ధ చైతన్య స్వరూపుడవు. (ఇంద్రియజ్ఞానములు భ్రాంతి రూపములై నను తదధిష్ఠాన చైతన్యము పరమార్థమని అద్వైతవేదాంత సంప్రదాయము.)

రజ్జురగ ప్రతినిధి సకల ప్రపంచే
మోహది బాలిశధియా మవ కల్పమానే,
జ్ఞానాంశుభిర్మనసి, జాగృహి భగ్నమాయే
శ్రీ వేంకటేశ్వర విభో తవ సుప్రభాతమ్.

రజ్జువును జూచి సర్పమని భ్రమించినట్లే ఈ ప్రపంచము సర్పము మిథ్య అనగా పరమార్థ సత్యముగాదు. కాని ఇది ప్రాకృత బుద్ధులకు మోహజనకమై యున్నది. జ్ఞాన కిరణములతో ఈ మాయా మోహమును బోగొట్టి మా మనస్సులలో మేల్కొనుము. (ఇదియే సుప్రభాత స్తోత్రముల కన్నిటికి తాత్పర్యము.)

విశ్వంభరా హృదయసమ్మిత భారతేఽస్మిన్
ఆంధ్రోర్వరా సుకృతరాశితయా సిరావేః,
తత్కిర్తి సౌరభతతిం ప్రథయన్ జగత్సు
శ్రీ వేంకటేశ్వర విభో తవ సుప్రభాతమ్.

భారతవర్షము భూమిపై గల ఆధ్యాత్మిక సాధన కేంద్రము. అందు ఆంధ్రదేశ పుణ్యరాశిగా నీవు వెలసినావు. (నిన్ను దర్శింపవచ్చు వారిద్వారా) ఈ దేశకిర్తిని పరిమళమువలె లోకమంతా వ్యాపింప జేసెదవు. ఉర్వర యన సస్యసంపన్నప్రదేశము. అందు నోముల పంట నీవు, (భాగవతము వంచమస్కంధము. భారతవర్ష జంతువుల భాగ్యము లేమని చెప్పవచ్చు నీ భారత వర్షమందు హరివల్మీకు పుట్టుచు జీవకోటికిం, ధీరతతోడ తత్త్వమువదేశము చేయుచుం జెల్మిసేయుచున్, ఆరయ భాంధవాకృతి గృతార్థుల జేయుచునుండువెంతయున్.)

భోగం చ యోగ మిహ పాదమాశ్రితేభ్యో
యచ్చన్ క్రమేణ దయసే పరమం
పుమర్థమ్,

సంతార్య సంస్కృతి నదీమివ జానుదఘ్నిం
శ్రీ వేంకటేశ్వర విభో తవ సుప్రభాతమ్.

నీ పాదముల నాశ్రయించిన వారికి జన్మలో భుక్తిని, భక్తి మొదలగు సాధనముల ననుగ్రహించెదవు. మోకాటిలోతుగా సంసారనదిని దాటెందువు. క్రమముగా పరమ పురుషార్థమైన మోక్షమును కరుణించెదవు.

తత్త్వం విదుర్న్ విబుధా అపి తత్త్వతస్త్వే
త్వం బ్రహ్మణోగుణలవస్య పరా ప్రతిష్ఠా,
నేతితి వాక్యవిధితోఽపి చ సర్వగంధః
శ్రీ వేంకటేశ్వర విభో తవ సుప్రభాతమ్.

దేవతలు గూడ నీ స్వరూపము నున్న దున్నట్లు తెలియలేరు. నీవునిర్గుణబ్రహ్మము నకు ప్రతిష్ఠా, ప్రతిమవు. అనగా తదభిన్నముగా తెలియబడు ప్రత్యేకాత్మవు, (గీత. 14. 27, శంకరభాష్యము, శ్రీధర) స ఏష నేతినే త్యాత్మా, సర్వగంధః, సర్వరసః అను శ్రుతివాక్యములలో నీవు సర్వరూపుడవు, కేవలడవు అని తెలియుచున్నది. అందు వలన తత్త్వజ్ఞానము దుష్కరమనుట.

వర్ణప్రకర్ష పరిధాన సువర్ణహర
కోటిర చారుసుమనోగణ మాలికాభిః,
వ్యక్తికరోషి జగతాం నిజసంక్రీతత్వం
శ్రీ వేంకటేశ్వర విభో తవ సుప్రభాతమ్.

నీవు ధరించిన ప్రకస్తమైన రంగులు గల పీతాంబర, కాంచన, మణిహార, కిరీట, పుష్పమాలికలతో జగములకన్నిటికి (భూత తన్మాత్రలకు) నీవే ఆధారమని తెలుపుచున్నావు. (విష్ణు సహస్రనామ శాంకర భాష్యం. 36 సగ్వీ)

సుస్వాదు తీర్థ విమలః పరిముండితోఽపి
భక్తో భవంత మభివీక్ష్య జహతి భేదమ్,
జ్ఞానోదయేన ఖలు క్షమో ఇతిప్రదేష్టా
శ్రీ వేంకటేశ్వర విభో తవ సుప్రభాతమ్.

జుట్టు తీయించుకొని మంచినీటి కోనేటిలో స్నానము చేసియు భక్తుడు నీ దర్శనానంతరము కేశములు వీడుచున్నాడు. దీని ద్వారా జ్ఞానోదయానంతరమే (కర్మలుచేసియు) మోక్షమని తెలియజెప్పచున్నాడు.

ప్రస్థాన సంపదువమర్ద దివాతి పాత
క్లేశాన్ బహూన్ విషహతే తవ దర్శనార్థే,
జీవౌయథా భవసహస్రగణాన్ ముముక్షుః
శ్రీ వేంకటేశ్వర విభో తవ సుప్రభాతమ్.

ప్రయాణశ్రమ జనసంమర్దము రోజుల కొలది గడుపుట (వేచియుండుట) వంటి అనేక క్లేశములను నీ దర్శనము కోరిభరించుచున్నారు జనులు. మోక్షముగోరు జీవులును ఇట్లే జననమరణ సహస్రములు భరించుచున్నారు.

భావే స్మరన్ సవది కృచ్ఛగతో నరస్త్యాం
రూప్యం కిమప్యపనిధీయతి వస్త్ర ఖండే,
తన్నూన మాత్మవినివేదనమగ్రతస్త్వే
శ్రీ వేంకటేశ్వర విభో తవ సుప్రభాతమ్.

కష్టములు గలిగినపుడు నరుడు వెంటనే నిన్ను తలచుకొని రూప్యములనుకొన్ని వస్త్ర ఖండములతో ముడుపు గట్టుచున్నాడు. ఇది నిజముగా నీ యెదుటచేయు ఆత్మార్పణమే.


తంత్రాగమోక్త సముపాసన నైష్ఠికాత్మా
రమ్యాణి నిర్జర వనాన్యవలోకతో వా,
త్వామాస్తికో భజతి నిఘ్నర నాస్తి కశ్చ
శ్రీ వేంకటేశ్వర విభో తవ సుప్రభాతమ్.

శాస్త్ర ప్రకారము నిన్ను ఆరాధించు నట్టి ఆస్తికులు, ప్రకృతి సౌందర్యము మాత్రమే తిలకింపవచ్చు నట్లే నాస్తికులు రెండు తెగలవారు నిన్ను భజించుచున్నారు. ఇదియే నీ ఆకర్షణ శక్తి.

శ్రీ వేంకటేశ్వర విభో తవ సుప్రభాత
మిత్యక్షర క్రమ సమాదర బద్ధభావాః,
అద్వైత తత్త్వకలనే చ కృతప్రయత్నా
సర్వేశ్వరస్తుతిరియం ఫలదా సదా స్యాత్.

ఈ స్తోత్రమున భావ రచన శ్రీ వేంకటేశ్వర విభో తవ సుప్రభాతమ్, అను వాక్యమందలి అక్షరక్రమము ననుసరించి చేయబడినది. అద్వైతమత విషయము అచ్చటచ్చట చెప్పబడినది. దేవదేవుని స్తుతి భక్తులకు ఎల్లప్పుడు అభీష్టములనొసగు గాక!

— డా॥ వేమూరి ఆంజనేయశర్మ



పండుగలు ప్రతిమతంలోనూ ఉన్నాయి కాని మన హిందూమతంలో వున్నన్ని పండుగలు ఏ ఇతర మతములలో లేవనుటలో ఎట్టి సందేహం లేదు. ఇవి చాల పాతకాలం నుండి జరుపబడుతున్నట్లు వీనికి అనేక కొరణములున్నట్లు తెలుస్తోంది. చిన్న పెద్ద మొదలైన అనేక పండుగలకు మన భారతీయ సంప్రదాయం పుట్టినిల్లు.

ఈ పండుగలు జరుపడానికి ఇతర కారణాలు ఎన్నో వున్నప్పటికీ ప్రధానోద్దేశం మానవులు ఆయా సందర్భములలో తమ కష్టములను మరచి తమ బంధుమిత్రులతో కుటుంబసభ్యులతో ఆనందోత్సాహాలతో గడుపుట, మరియు దేవతారాధన జరిపి, శారీర

“దివ్వెల పండుగ” “దివిడి పండుగ” అని తెలుగుదేశంలో అంటారు.

దీపావళి ఆబాలగోపాలమునకు అన్ని మతములకు అన్ని దేశములకు అతి ప్రధానమైన పండుగ యనుటలో నెట్టి సందేహము లేదు.

ఈ త్తర భారతదేశంలో ఈ పండుగ ఐదు రోజులు జరుపబడును. 1. ఆశ్వయుజ బహుళ త్రయోదశి, “ధన్” త్రయోదశి 2. నరక చతుర్దశి 3. ఆశ్వయుజ బహుళ అమావాస్య దీపావళి 4. బలి పాడ్యమి 5. భ్రాతృ ద్వితీయ లేక యమ ద్వితీయ. కాని దక్షిణ భారత దేశంలో దీపావళి మూడునాళ్ళ ముప్పుటయినపండుగ.

ఈ త్తర భారత దేశమువారు మొదటి రోజు అనగా ఆశ్వయుజ బహుళ త్రయోదశినాటి రాత్రి అవమ్మత్వ నివారణార్థము మరియు యముని కృపను సంపాదించడానికి ఇంటి వెలువల కైలదీపములు పెట్టడం, బాటానంచా కల్పడం కలదు. దీన్ని “నిధన్” లేక యమ దీపం అని కూడా అంటారు. ఈ రోజు తర్వాత విడవడం కూడా ఓ ఆచారంగా ఉంది. రెండవరోజున నరకభయ నివారణార్థం తెల్లవారుజాము ననే అభ్యంగన మంగళ స్నానము చేసి యమునికి తర్పణం చేసి నాలుగువత్తుల దీపం వెలిగిస్తారు. నరక చతుర్దశినాటి నూనె యందు “లక్ష్మీ” నీదీయందు “గంగ” ఆవేశించి యుందురని వద్యపూజం చెప్ప

తమసహ మాజ్ఞాతిర్గమయ

కానందమునకై అలంకరణచేసికొని, పవిత్ర ఆత్మను రుచికరమైన విందుతో సంతృప్తి పరచుట కొరకని చెప్పవచ్చును.

ఆశ్వయుజ బహుళ త్రయోదశి నుండి కార్తీక శుద్ధ ద్వితీయ వరకు ఐదుదినములు దీపావళి పండుగ జరుపబడును. ఆశ్వయుజ మాసమున వచ్చు దీపావళి పుణ్యప్రదమైన పండుగ. నరకచతుర్దశి తరువాత దినమే దీపావళి. దీపావళి అమావాస్యనాడు అంతటయు చీకటి వుండుట వలన ఎల్లెడల దీప వంక్తులంచు అవసర మేర్పడినది. ప్రకృతి యావత్తు అంధకారమైన కొరణమున హైందవులు “దీపావళి” యని; దీపోత్సవాన్ని జరుపుతారు. ఈ పండుగను “దీపాల పండుగ”

1. నరక చతుర్దశి
2. దీపావళి
- అమావాస్య 3. బలిపాడ్యమి

ఈ మహావర్షదినం వెనుక అనేక పురాణ గాథలు ప్రచారంలో కలవు. ఈనాడే బలివక్రవర్తని బంధించి పాతాళమునకు వామనుడు వంపెనట. నరకాసురుడిని, సత్యభామ, కృష్ణుని వెంట వెళ్ళి వధించి ద్వారకా నగరమునకు వెళ్ళినది నేడే. ద్వారకలో గోపికలు దీపాలు వెలిగించి కృష్ణునికి హారతులిస్తూ, స్వాగతం వలికారట కనుక మనము కూడా ఈ ఆచారమునే పాటిస్తున్నాము. ప్రత గ్రంథములయందును, పురాణములయందు ఈ పండుగ జరుపుకునే వద్దకులు ఇట్లు వివరింపబడియున్నది.

చున్నది. మూడవరోజు అమావాస్య. దీపావళి తెల్లవారు జాముననే మంగళస్నానం చేసి, దరిద్ర దేవతా నివారణార్థం లక్ష్మీ పూజ కావించి, దేవ పితృ పూజలు కూడ యొనరింపవలెను. “అలక్ష్మీ” పరిహారార్థము చీకట్లను తరిమివేయుటకు ఎచ్చట చూచినను దీపములు బారులు తీర్చి యుండును. రంగు రంగు దీప వంక్తులతో మేడలమీద, అరుగులమీద కళాకాంతులుట్టి పడుచుండును. ఈనాడు దీపదానములు చేయువారికి దారిద్ర్యబాధలు తొలగి సీరి సంపత్తి కలుగుతుంది. వెండి దీపములు గాని, లోహములలో ఏ లోహమునైనను దీపదానమునకు పూనుకొనుటవలన తిండికి బట్టకు కొదువలేక పోవుటకాక అభీష్టఫలము



లును సిద్ధించును. ఈనాడు ప్రజలు షడ్ర సోపేత భోజనములతో నూతన వస్త్రాభరణ ములతో వరస్పర తాంబూల ప్రదానములతో సంతోషముగా నుందురు. సాయంత్రము దీపాలు పెట్టుదురు. రకరకాల టపాకాయలు కాలుస్తూ అర్ధరాత్రివేళ స్త్రీలు చాటలు, తప్పె టలూ వాయిస్తూ సంబరములతో “జ్యేష్ఠా దేవి - పెద్దక్క” (అలక్ష్మి)ని దారిద్ర్యాన్ని ఇంటి ముంగిళ్ళనుండి తరిమివేయుదురు.

నాల్గవరోజు “బలి పాడ్యమి” బలి చక్ర వర్తి పూజ చేయవలెను. ఈనాడు జూద మున గెల్చినవారు ఆ సంవత్సరమంతయు విజయమును పొందుచుందురని ప్రజల యందొక నమ్మకము గలదు. నేపాలు దేశ మున ఈ రోజు జూదములు మిక్కుటము. చదరంగమునం దీ దినము పార్వతి శివుని జయించినదట. ఈ రోజు ఉదయమున బలి పూజనము, మరియు అన్నముతో గాని, పేడతోగాని గోవర్ధనగిరిని నిర్మించి శ్రీకృష్ణ ప్రీత్యర్థము పూజచేయవలెను. ఐదవరోజు ద్వితీయనాడు యముని, చిత్ర గుప్తుని పూజించాలి. అలాగే “భగినీ” హస్త భోజనము ధర్మశాస్త్రములు చెప్పిన విధంగా చెల్లెలు చేతి కూడు తినుట వలన కుటుంబమంతయు వరంపరాభి వృద్ధి కలిగి యుండు నంటారు. ఈనాడే యమునాదేవి తన సోదరుడగు యమునికి విందు చేసిన దట దీనినే “భ్రాతృద్వితీయ” అని భగినీ హస్తభోజనం అని ఉత్తర భారతదేశంలో “భయ్యాదూజ్” అని పిలుస్తారు. కొన్ని ప్రాంతములలో ఈ రోజు స్త్రీలు “తిలక” ఉత్సవాన్ని జరుపుతారు. ఈ రోజున సోద రునకు తిలకం దిద్దితే యముడు ఆ సోదరు నికి దూరంగా తొలగి పోతాడని, అతని ఆయువు పెరుగుతుందని మన వారి విశ్వాసం.

ఇక మన తెలుగువారికి నరక చతుర్దశి, దీపావళి అమావాస్య రెండు ముఖ్యమైన రోజులు. అందులో దీపావళి మరి ముఖ్యం. ఈ రెండు దినములందును విశేషముగా వండుగలు చేసికొనుచుందురు.

దీపావళినాడు “లక్ష్మీ” పూజ చేసి, సాయంత్రము కొత్తబట్టలు కట్టుకుని, తులసి ముందు దీపాలుంచి తరువాత ఇల్లంతా దీపాలు పెడతారు. దీప తోరణాలతో గృహం అను అలంకరిస్తారు. పిల్లలు పెద్దలు టపా కాయలు, బాణసంచాలు వేడుకగాకాలుస్తారు. దీపములు వెలిగించుట, కూతుండ్రను, అల్లుండ్రను పిలచి నూతన వస్త్రాదులు బహూకరించుట మున్నగు ఆచారములు వాడుకలోనున్నవి.

దీపావళి వర్తకులకు గొప్ప వండుగ. వ్యాపార లెక్కలన్ని చూచుకొని లాభనష్టా లను తేల్చుకుంటారు. ఈ రోజు బంగారు వెండి నాణెములు రూపాయలు కుప్పగా పోసి, లక్ష్మీపూజ చేస్తారు. క్రొత్త ఖాతా పుస్తకములను కూడ ప్రారంభింతురు.

దీపావళి ఉత్సవాలను ‘కొముదీ’ ఉత్స వాలని కూడ అంటారు. సమస్త భారతీ యులు దీపాన్ని చైతన్యానికి ప్రతిరూ పంగా భావిస్తారు. ఈనాటి దీపప్రకాశం సహస్ర సూర్యుల కాంతిని మించినదని కీర్తించారు.

బెంగాలులో ఈ దినము కాళీమాత పూజ జరుపబడును. ఈ రోజుననే ఆమె లక్ష్మీ, నరస్వతీ స్వరూపిణి యని వారి విశ్వాసం.

గుజరాతీయులకు మరియు మార్వాడీ లకు ఈ రోజు అతి ప్రధానమైనది. జమా ఖర్చులు తేల్చి క్రొత్త ఖాతా పుస్తకము లను ఈ దినమే ప్రారంభించుదురు. వారి కిది ఆర్థిక సంవత్సరము. ఉత్తరప్రదేశ్ బీహారు రాష్ట్రములలోని మారుమూల గ్రామములలో నేడు గోవర్ధనగిరిని నిర్మించి పూజించుట కలదు. ఉత్తరప్రదేశ్ లో శ్రీరాముడు రావణుని జయించి తిరిగి అయోధ్యకు విచ్చేసిన సందర్భమునకు సూచకముగ ‘భరత్ మిలాప్’ అను వండుగ జరుపబడుచుండును. పంజాబీలో సిక్కుల కిది మిక్కిలి ఆనందము నొసంగు పర్వ దినము. దీపావళినాడు అమృతసర్లోని స్వర్ణమందిర నిర్మాణమునకు శంకుస్థాపన మొనరించినారట. ఆ సందర్భమున వారు

దీపావళిని వైభవంగా జరుపుకొందురు. పంజాబీలకు లక్ష్మీ పూజముఖ్యమైనది కావున లక్ష్మీదేవిని రాత్రి పూజింతురు. రాజస్థాన్ లో ఈ వండుగ వర్ధమాన మహావీరుడి నిర్మాణ దినమును జరుపుకొందురు. తమిళనాడులో నరకాసురవధగా కొందరు, వామన విజయ ముగా మరి కొందరు ఈ వండుగను జరుపు కొందురు. ఇచ్చట చాలమంది పాడ్యమి నాడు కేదార గౌరీవ్రతము చేయుదురు.

ఈజిప్టు, గ్రీస్, ఇటలీ, జపాన్, మలే షియా, బర్మా, చైనా, ఇండోనేషియా, అమెరికా మున్నగు విదేశములందు కూడ దీపావళి వండుగ వివిధ పద్ధతులలో జరుపు కొనబడుచున్నది.

ఇట్లు జాతిమత ప్రాంత విభేదములు లేక సమస్త ప్రజావళిచే మహోత్సవముగ చేసికొనబడుచున్న ఈ దీపావళి భారతీ యుల సంస్కృతి సంప్రదాయాలకు చిహ్నము.

ఈ దీపావళి జాతీయ మహోత్సవము లలో అగ్రశ్రేణికి చెందిన పెద్దవండుగ. అందుచే మన దేశమందలి ప్రతివారికి ఆనందమును జయమును ప్రసాదించు చున్నది. ఇది అలంకరణకు ఆనందానికే కాకుండా చైతన్యానికి ప్రతిరూపంగా భావించబడును.

ప్రతిసంవత్సరము సంబరముగా జరుపు తున్న దీపావళిని గురించి మన రాష్ట్ర ఆస్థానకవి శ్రీమాన్ దాశరథిగారు ఇలా వ్రాశారు.

“కోటి కోటి దీపాలను
బాటలలో కోటలలో
నాటండి ప్రజల్లారా
వేటాడండి తమస్సును
భూపావళి బుగ్గి చేసి
కోపావళి నగ్గి ద్రోసి
దీపావళి జరపండో
దేశదేశ జనులారా!”

తమసో మా జ్యోతిర్గమయ

—శ్రీ జి. ఆర్. వరపయ్య

పర్వధర్మములకు ఆకరమైన కర్మక్షేత్రము
రరతభూమి. “వేదోఽఖిలో ధర్మమూలమ్”
అను సూక్తివలన ఇది ధర్మక్షేత్రమగు వేద
భూమిగూడ. వేదములలో ఉల్లేఖింపబడిన
ధర్మములలో అగ్నిపూజకు అత్యధిక
ప్రాధాన్య మీయబడినది. అగ్నికి యజ్ఞేశ్వ
రుడని, హవ్యవాహనుడని, హుత వహుడని,
హోత యని, పురోహితుడని, రత్నధాత
యని పర్యాయ పదములు. ఋగ్వేద
ప్రథమ సూక్తములోగల తొమ్మిది ఋక్తులు
అగ్నిప్రాశస్త్యమును వివరించుచున్నవి.
వీనిలోని ప్రథమ ఋక్కు అత్యంత విశిష్ట
మైనది. భారత, భాగవత, రామాయణ
గాథలు రేఖామాత్రముగ ఇందు సూచిత
ములు.

భక్తవత్సలుడగు నృసింహస్వామి
హిరణ్యకశిపుని వధానంతరము పరమ
భాగవతోత్తముడగు ప్రహ్లాదునితో, “ఓ
భక్తా! నా కొరకై యెన్ని యిడుముల
గుడిచితివి” యని అనునయింపగా ప్రహ్లా
దుడు

జలే విష్టుః స్థలే విష్టుః
విష్టుః పర్వతమస్తకే,
జ్వాలామాలాకులే విష్టుః
పర్వం విష్టుమయం జగత్.

“ఓ సర్వాంతర్యామీ! నీవు నీదీయం
దును, భూమియందును, పర్వతాగ్రముల
యందును, అగ్నియందును, జగత్తునం
దెల్లెడలను గలవు. నీకు తెలియని
దేమున్నది” యనెను.

రగిలి, యాతని జంపి, అతని నోడినుండియే
పెలికివచ్చి గోవకులను, నందుని సంభ్ర
మాశ్చర్య చకితుల గావించెను.

ఈ కథలను వేదఋక్కుతో సమన్వ
యించినట్లైతే, అగ్నియొక్క సర్వవ్యాప
కత్వము, భగవంతునిలో అంతర్భూతమైన
తేజస్సు భక్తుల కోర్కెలను తీర్చునను
విషయము, దుష్టులను, వారి యహంకార
మును సమయించునను విషయము, విదిత
మగుచున్నది. భగవంతునివలెనే ఆయన
అంశమగు అగ్నియు భక్తుల కోర్కెలను
తీర్చునని భావము. భక్తుడగు ప్రహ్లాదుని,
ఆర్తులగు గోవకులను రక్షించుటకు హిరణ్య
కశిపుని, కంసుని వనువున వచ్చిన రక్కు
సులను తుదకు కంసుని సంహరించుటయే
కథలోని ఇతివృత్తము.



అగ్ని మీశే పురోహితమ్
యజ్ఞస్య దేవ మృత్విజమ్
హోతారమ్ రత్నధాతమమ్

- ఋ. వే. 1-1-1.

పురోహితునివలె యజ్ఞమును నడిపించు
వాడును, హవిర్భాగస్వీకరణకై దేవతలను
పిలుచుకొని వచ్చువాడును, ఋత్విజుడై
రత్నములను అనగా యజ్ఞ ఫలములను
ధరించువాడును అగు అగ్నిని స్తుతించు
చున్నానని సూక్ష్మముగ మంత్రార్థము.

రాజయొక్క కోర్కెలను పురోహితు
డెట్లు యజ్ఞఫలము నిచ్చుటద్వారా తీర్చు
చున్నాడో, అట్లే దేవతలకు యజ్ఞ హవిస్సు
నిచ్చి వారి కోర్కెలను పురోహితునివలె
తీర్చుచున్నాడని అన్వయము.

అగ్ని వద్దాహకం స్థాతి
కృష్ణమగ్ని మితిశ్రుతయః
హిసస్తి దాంభినం దేవ
స్తస్మై దంభో న రోచతే.

శ్రీ కృష్ణుడు అహంకారమును సహిం
చడు. ఎక్కడైతే యెవరు ప్రగల్భముల
పలుకుదురో, అచ్చట కృష్ణభగవానుడు
అగ్నివలె ప్రజ్వరిల్లి యహంకారమును,
ప్రగల్భములను అంత మొందించునని
యర్థము.

ప్రగల్భాహంకారముల ప్రోదిచేసికొన్న
కంసుని వనువున వచ్చిన వత్సాసురుని
వధించెను. విషస్తన్యము నిచ్చి తనను
జంపవచ్చిన పూతనను పుడమార్చెను.
కృష్ణుని మింగవచ్చిన కాకాసురుని సున్నిత
శరీర భాగమున ప్రవేశించి, అగ్నివలె

అగ్నిం వై పూజయేద్ భక్త్య
నరో రత్నాభిలాషకః,
ఛందోముఖే మధుచ్ఛందా
ఆచస్తే రత్నధామమ్.

రత్నములు మున్నగు విలువగల సంప
దల నాశించు మానవుడు తప్పక అగ్నిని
పూర్ణ భక్తితో పూజించవలెను. ఈ కారణము
చేతనే వేదములు ఆదియందే మధుచ్ఛంద
సుడు అగ్నిహోత్రుని పొగడెను.

శ్వేతకి యను రాజర్షి ఆజ్యాది హోమ
ద్రవ్యములచే అవిచ్ఛిన్నముగ పెక్కిండ్లు
యాగముచేయ, అగ్నికి అక్షిర్ణవ్యాధి
సంభవించెను. వ్యాధి నివారణార్థము
ఇంద్ర రక్షితమగు ఖండవ వనమును
దహించుటలో తనకు సహాయపడుమని
కృష్ణు నర్థించెను. ఆయన యాదేశము

మీరకు అగ్ని అర్ఘ్యమునకు దేవరథము, గాండీవము, తూడీరము సమర్పించెను. కృష్ణార్ఘ్యముల సహాయమున అగ్ని ఖండవమును దహించి తన వ్యాధి నివారణ గావించుకొనెను.

రత్నములాదిగాగల అమూల్యసంపదను పొందుటకు శ్వేతకి అగ్నిని పూర్ణ భక్తితో యజ్ఞముద్వారా పూజించెనని తెలుపు ఈ భారతకథ వేదముక్కులో అంతర్గర్భితముగ నున్నదని చెప్పబడినది.

శివమ్ సత్ అనుతాం రామో
యస్య దూతం మహాబలమ్,
స్త్రాతి వాయుసుతం విర
మగ్నిమీశ ఇతి శ్రుతః.

సర్వలను ఆశీర్వదించువాడు రాముడు. ఆయన దూత హనుమంతుడు. ఈయన అత్యంత శక్తి సమన్వితుడేగాక, దైర్య సాహసములలో మణిప్రాయుడు. అట్టి హనుమంతుని స్తుతించును అని యర్థము.

ఈ శ్లోకము లోని విశేషమేమనగా రాముడు సూటిగా హనుమంతుని పొగడక 'అగ్నిమీశ' యని అగ్నిని పొగడినట్లు భావించి హనుమంతుని పొగడుట.

“మొట్ట మొదట చెలిమికై శ్రీరాముని యొద్దకు సుగ్రీవునిచే పంపబడిన పదా విజయుడు. లంకలో ప్రవేశించి, రాక్షసుల భయభ్రాంతుల గావించి, యుద్ధమునకై సవాలుజేసి, తన గుర్తింపు కొరకు అంగుళీయకమును సీతకు జూపి, పిదప దాని నామె కిచ్చిన వాయుపుత్రుడగు హనుమంతుని నేను పొగడుచున్నాను” అని వేదములో చెప్పబడినది. ఇదియునుగాక అగ్ని వాయుపుత్రుడని స్మృతులు చెప్పుచున్నవి. వీనిని బట్టి హనుమంతుడే అగ్నియని విశద మగుచున్నది. ఆపదలోనున్న రాముడు తన స్నేహము నర్థించగా అగ్నియే సీత యొక్క క్షేమ వృత్తాంతమును రామునకు తెలిపెనని అన్వయము.

అగ్ని తవ్వాశ్రయించిన వారిని యాదు కొని, ఊరట కలిగించివను భావ గర్భిత

మైన రామకథ వ్రథమ ఋక్తులో నున్నట్లు అవగతమగు చున్నది.

నీరు, అగ్ని, హృదయము, సూర్యుడు, యజ్ఞస్థలము, ప్రతిమలలో భగవంతుడున్నట్లు వేదములలో నిర్ధారణ చేయబడినది. వివిధ భక్తులకు వివిధ స్థానములలో భగవంతుడు గలడని క్రింది శ్లోకము తెలుపుచున్నది.

అగ్నా క్రియావతాం దేవో
దివి దేవో మనీషిణాం,
ప్రతిమాస్వల్పబుద్ధీనాం
యోగినాం హృదయే హరిః.

వేదవిదులకు అగ్నిలోను, చదువుకొన్న వారికి సూర్యునిలోను, అల్పబుద్ధి గల వారికి ప్రతిమలలోను, సర్వసంగ పరిత్యాగులకు హృదయములోను హరి గలడు.

సృష్ట్యాది నుండియు వర్ణాశ్రమాచారములు ఆచరణలో నున్నంతదనుక భావార్థముల తెలిసికొని అగ్ని పూజాదులు చేయుచుండిరి. కాలానుగుణముగ వచ్చిన మార్పుల ననుసరించి, క్రమబద్ధముగా తెలిసి పూజల జేయనప్పటికిని నామ మాత్రపు దీపారాధనలు నేటికిని జరుగుచునే యున్నవి. ఇదియు అగ్నిపూజయే. సనాతనాచారవరులగు వైష్ణవులు నిత్యకర్మ పేర అగ్నికార్యము లేక అగ్నిపూజ చేయుట గమనించవచ్చును. సూర్య నమస్కారముల పేర సూర్య నారాధించుటయు జరుగుచున్నది. శుభాశుభ కార్యముల నుపక్రమించుటకు ముందు దీపారాధన పేర అగ్నిని పూజించుట క్రొత్తగాదు. వేదోక్త మంత్రవరసము జరుగుచుండ నూతన వధూవరులు అగ్నికుండమునకు వ్రదక్షిణము చేయు ఆచారము సంప్రదాయ సిద్ధమైనదే. యజ్ఞ యాగాది క్రతువులు జేయు కాలమున అగ్నిని పూజింతురను విషయమును గురించి చెప్పనక్కరలేదు. విదేశీయులు గూడ అగ్ని నే విధముగ ఆరాధించు చున్నారను విషయము నిందు పొందుపరచలేదు.

భౌతికవాదపు దృక్పథములో చూచినపుడు చేతన ప్రపంచమునకు అగ్ని యెట్లు పయోగపడు చున్నదో పరికింతము. జలము వలన యేర్పడిన అగ్నియే విద్యుత్తుగా మారి మానవ జీవితావసరముల కెట్లు పయోగపడుచున్నదో తెలియనివారు లేరు. అగ్ని అనగా వేడి శరీరాంతర్గత మగుట వల్లనే మనము జీవించుచున్నాము. వేడి కోల్పోయిన శరీరము శవమే గదా? ఇట్టి స్థితియే వశు వజ్రాదులకు, వృక్షములకు వర్తించును. కృత్రిమ వేడివలన జీవమును కొంతవరకు మాత్రమే నిలుపవచ్చును. కాని శాశ్వతముగ మాత్రము కాదనుట ఆధునిక శాస్త్ర పరిజ్ఞానము నెరిగినవారు గూడ అంగీకరింతురు. వేడి వలననే నీరు ఆవిరిగ మారి, చల్లబడి, వర్షించి జీవనాధారమగు ధాన్యాదుల నిచ్చుచున్నది. సమస్త ప్రాణికోటియొక్క ఉత్పత్తికి, మనుగడకు హేతుభూతమైన వేడి సూర్యుని వలనను, చల్లదనము సూర్యుని వలన చంద్రుని ద్వారాను కలుగుటను కాదన గలమా? అత్యాధునిక రాకెట్ల నడుపునది, అణువిచ్ఛేదము చేయునది అగ్నికి ప్రతి రూపమగు వేడియే గదా? హవిర్భోక్తలు యజ్ఞఫలముగ ఇచ్చిన పాయసమును అగ్ని దశరథున కర్పించినట్లు తెలియ జేయు ఘట్టములను విశ్వసించనివారు కొందరుండవచ్చును. కాని వారు గూడ పై నుదాహరించిన వానిని మాత్రము కాదనలేరు. ఇతరులు ఏ కొద్దిపాటి సహాయమో చేసినపుడు వారికి మనము కృతజ్ఞత తెలుపుదుము సభ్యప్రపంచములో. అగ్ని వలననే మన పుట్టుక, మనుగడ జరుగుచున్నపుడు కృతజ్ఞతా సూచకముగ అగ్నిని పూజించుట కనీసధర్మం కాదా? అగ్ని హోత్రుడు దైవమని చాటువేద వాఙ్మయము భారతీయ సంస్కృతి అజరామరము.

— శ్రీ వి. సుబ్బారాయుడు



మహాసంప్రోక్షణ

తిరుచానూరు శ్రీ వద్వావతి అమ్మవారి
ర్పాలయ విమానానికి, బలిపీఠానికి
ంగారుతొడుగు ఏర్పరచిన సందర్భంగా
. తి. దేవస్థానంవారు, సెప్టెంబరు 5 నుండి
వరకు మూడురోజులపాటు మహాసంప్రో
క్షణను అత్యంతవైభవంగా నిర్వహించారు.
ముదటిరోజు హోమం, రెండవరోజు అంకు
ర్పణ, మూడవరోజు మహాసంప్రోక్షణ
ర్వక్రమాలు వేదమోషలమధ్య శాస్త్రో
ద్ధంగా జరుపబడ్డాయి. చివరగా వేదపండి
ట్లు వవిశ్రజలంతో ఆలయవిమానాన్ని,
బలిపీఠాన్ని అభిషేకించారు. బంగారు
గొడుగుకు దాదాపు 50 లక్షలరూపాయల
లువగల 50 కిలోల మేలిమి బంగారం 15
సందలకిలోలరాగి ఉపయోగింపబడింది. ఈ
శిక్షణవానికి రాష్ట్ర రెవిన్యూశాఖ ప్రధాన
కార్యదర్శి శ్రీ బి. ఎన్. జయసింహ హాజ
రయ్యారు. వేలాదిభక్తులు ఈ ప్రత్యేకోత్స
వాన్ని తిలకించారు.



శ్రీ చైతన్య జయంతి

ఈ సెప్టెంబరు 22 నుండి 24 వరకు—
మూడురోజులపాటు తి. తి. దే. హిందూ
ధర్మరక్షణసంస్థ ఆధ్వర్యాన, తిరువతి అన్న
మాచార్య కళామందిరంలో శ్రీ చైతన్య
మహాప్రభు పంచశతజయంత్యుత్సవాలు
నిర్వహింపబడ్డాయి. ఈ సందర్భంగా అఖిల
భారతగౌరవ మత ప్రధాన కార్యదర్శి,
శ్రీమద్ భక్తి ప్రజ్ఞానయతి మహారాజ్

వార్తాలహరి

శ్రీత్రిదండిస్వామిగారు ఆంగ్లంలో ప్రసం
గించారు. వారి ఉపన్యాసాన్ని ధర్మరక్షణ
సంస్థకార్యదర్శి శ్రీ సముద్రాల లక్ష్మణయ్య
గారు తెలుగులోనికి అనువదించారు. ఈ
కార్యక్రమాల్లో తి. తి. దేవస్థాన పౌర
సంబంధ శాఖాధికారి శ్రీరావుల సూర్యనారా
యణమూర్తిగారు, శ్రీమల్లాది చంద్రశేఖర
శాస్త్రిగారు, శ్రీసముద్రాల లక్ష్మణయ్యగారు
తదితరులు ప్రసంగించారు.

ప్రముఖుల సందర్శన

ఈ సెప్టెంబరు 16 వ తేదీన రాజస్థాన్
ముఖ్యమంత్రి శ్రీ శివచరణ్ మాధుర్ సతీ
సమేతంగా తిరుమల శ్రీవారిని దర్శించారు.
దేవస్థాన సంయుక్త కార్యనిర్వహణాధికారి
శ్రీ జి. వెంకటేశ్వర్లు ఆలయ మర్యాదలతో
వారికి స్వాగత మిచ్చారు.

రాజస్థాన్ రాజధాని జయపూర్లో
టి. టి. డి. ఒక కల్యాణమండపాన్ని నిర్మిం
చాలని, దీనికై జయపూర్లో స్థలాన్ని
ఏర్పాటుచేయిస్తానని, ఈ విషయంపై
మళ్లీ టి. టి. డి. కి వ్రాయగలనని ముఖ్య
మంత్రి తెలిపారు. తిరుమల ఆలయ పరి
శుభ్రతపట్ల శ్రీమాధుర్ తమ హద్దాన్ని
వెలిబుస్తూ తిరుమలయాత్ర తమకు ఎంతో
ఆనందాన్నిచ్చిందని అన్నారు.

* * * *

సెప్టెంబరు 22 వ తేదీన రాజస్థాన్ గవ
ర్నరు శ్రీ ఓ. పి. మెహ్రా సతీ సమేతంగా
తిరుమలేశునిదర్శనంచేసుకొన్నారు. తి. తి.
దేవస్థానకార్యనిర్వహణాధికారి శ్రీ జి. కుమార
స్వామిరెడ్డి వారికి స్వాగత మిచ్చారు. అదే
రోజు మన రాష్ట్ర గృహ, చలనచిత్ర శాఖా
మాత్యులు శ్రీ చేగొండి వెంకట హరిరామ
జోగయ్యగారు తిరుమల వేంకటేశ్వర
స్వామిని దర్శించి పూజించారు. వారికి
దేవస్థాన కార్యనిర్వహణాధికారి శ్రీ జి.
కుమారస్వామిరెడ్డి ఆలయ మర్యాదలతో
స్వాగత మిచ్చారు.



తిరుమల బ్రహ్మోత్సవాలు

ప్రతి సంవత్సరం మాదిరిగానే ఈ సెప్టెంబరు 28 న తిరుమల శ్రీ వేంకటేశ్వర స్వామికి పదిరోజులపాటు జరిగే బ్రహ్మోత్సవం అతివైభవంగా ప్రారంభమైంది. అంతకు ముందురోజు (సెప్టెంబరు 25) మంగళవారంనాడు శ్రీవారి ఆలయాన్ని “నామం, కుంకుమ, గంధం, కర్పూరం మున్నగు సుగంధ ద్రవ్యాలతో శుద్ధి చేశారు. ఈ కార్యక్రమాన్ని కోయిల్ ఆ్వారు తిరుమంజనం” అంటారు.

సెప్టెంబరు 28 న సాయంత్రం 5-14 కుంభలగ్నంలో ధ్వజారోహణ కార్యక్రమంతో బ్రహ్మోత్సవాలు ప్రారంభింపబడినాయి. ఈ వేడుక దినాల్లో శ్రీవారి వైభవం వర్ణనాతీతం. ఈ పది దినాలు శ్రీవారి ఉత్సవమూర్తికి ప్రతిరోజు ఉదయం సాయంత్రం వేళల్లో ఒక్కొక్కరోజు ఒక్కొక్క వాహనంమీద పురవీధుల్లో ఊరేగింపులు కన్నులపండుగగా జరిగాయి.

ఈసారి రాష్ట్ర గవర్నర్ డా॥ శంకర దయాళ్ శర్మ విచ్చేయడంతో ఈ బ్రహ్మోత్సవాలు మరింత విశిష్టతను సంతరించుకున్నాయి. నాల్గవ వాటి రాత్రి శ్రీవారి



‘సర్వ భూపాలవాహనం’ ఉత్సవంలో గవర్నరు గారు సతీ సమేతంగా పాల్గొన్నారు.

ఐదవనాడు (సెప్టెంబరు 30) తిరుమల బ్రహ్మోత్సవాల్లో అత్యంత విశిష్టమైన దినం. తిరుమలేశుడు ఏటా ఈ ఒక్కరోజే మోహినీ రూపం ధరిస్తాడు. కుడిచేతిలో కమలంపై బంగారు చిలుకను ధరించి, ఉదయం 9

నుండి 11 వరకు ఆలయంమట్టా నాలుగు పురవీధుల్లో వేలాదిభక్తుల ఆనందోత్సాహాల మధ్య శ్రీ స్వామివారు ఊరేగినారు. ఆ సాయంత్రం 5½ గంటలకు రాష్ట్ర ప్రభుత్వం తరపున తిరుమల శ్రీవారికి రాష్ట్ర గవర్నర్ డా॥ శంకరదయాళ్ శర్మ పట్టువస్త్రాలను సమర్పించారు. ఆలయ సంప్రదాయ ప్రకారం రాష్ట్ర గవర్నర్ పట్టువస్త్రాలను తలపై పెట్టుకొని ఆలయానికి వచ్చి స్వామివారికి వస్త్రబహుమానం చేశారు. రాష్ట్ర గవర్నర్ సతీసమేతంగా శ్రీవారి డోలో ఉత్సవంలో పాల్గొన్నారు. నాటి రాత్రి 9 గంటలకు శ్రీనివాసుడు గరుడవాహనాన్ని అధిరోహించి, మూలవిరాట్టుకు ధరింపజేసే మకరకంఠి, సహస్రనామహారం ధరించి వేలాదిభక్తుల కోలాహలం మధ్య, అత్యంత వైభవంగా పురవీధులలో ఊరేగినారు. గవర్నర్ డా॥ శంకరదయాళ్ శర్మ శ్రీవారి గరుడవాహనాన్ని స్వయంగా భక్తియుక్తులతో మోశారు. గవర్నర్ సెప్టెంబరు 28 నుండి అక్టోబరు 2 వరకు నాలుగురోజుల పాటు బ్రహ్మోత్సవాల్లో పాల్గొన్నారు.

శ్రీవారి బ్రహ్మోత్సవాలలో తొమ్మిదవ వాటి ఉదయం (అక్టోబరు 3న) జరిగిన ఉత్సవమే రథోత్సవం. ఇది శ్రీవారికి జరిగే ఉత్సవాల్లో అన్నిటికంటే వైభవో



పేతంగా, కన్నులపండువుగా, ఆనంద దాయకంగా జరిగింది. ఈ భయదేవేరులతో ఉదయం 5-30 నుండి 8-30 గంటలవరకు శ్రీవారి దివ్యరథయాత్ర భక్తుల గోవింద నామ సంకీర్తన ఘోషలమధ్య తిరుమల పవిత్రపురవీధుల్లో సాగింది. అదేనాటి రాత్రి తిరుమల శ్రీవారు అశ్వవాహనంపై ఊరేగి నారు.

అక్టోబరు 4 వ తేదీన విజయదశమిరోజు ఉదయం 8-00 నుండి 8-30 గంటల వరకు తిరుమల వరాహస్వామి పుష్కరిణిలో శ్రీవారి చక్రస్నాన మహోత్సవం దివ్యంగా జరి గింది. అదేనాటి రాత్రి 9-10 గంటల మధ్య జరిగిన ధ్వజావరోహణ కార్యక్రమంతో బ్రహ్మోత్సవాలు ఘనంగా ముగిశాయి.

ఈ బ్రహ్మోత్సవాలకు తిరుమల అంతటా విద్యుద్దీపాలంకరణ కన్నులపండువుగా తీర్చిదిద్దబడింది. ప్రత్యేకంగా శ్రీవారి ఆలయం, దోలోత్సవ మండపం, ఆలయం ఎదురుగా మెట్లపైగల నాలుగుకాళ్లమండ పానికి అమర్చిన “ధర్మాన్ని కాపాడండి అది మిమ్మల్ని రక్షిస్తుంది” అన్న సందేశంగల గుండ్రబీ ఫలకం, మున్నగు నవి మరింత శోభను కలిగించాయి. తి.తి. దేవస్థాన కార్యనిర్వహణాధికారి శ్రీ జి. కుమారస్వామిరెడ్డి, స్వయంగా ఈ ఉత్స వాలను పర్యవేక్షించారు.

ఈ బ్రహ్మోత్సవాలలో శ్రీవారికి సుమారు 67 లక్షల రూపాయల ఆదాయం వచ్చింది. ఇందులో సుమారు 40 లక్షల రూపాయలు భక్తులు హుండిలో కానుకలుగా సమర్పించారు.

హిందూధర్మ రక్షణసంస్థ ఆధ్వర్యంలో ఈ బ్రహ్మోత్సవాల్లో ఆర్షసదస్సులో భగవద్గీతా పారాయణం, ప్రముఖులచేత ధార్మిక ఉపన్యాసాలు, సంగీత కార్యక్రమాలు, పురాణప్రవచనాలు జరుపబడ్డాయి.

ఇదే సమయంలో పదిరోజుల పాటు తిరుచానూరు శ్రీ పద్మావతి అమ్మవారికి నవరాత్రి బ్రహ్మోత్సవాలు అత్యంత వైభవంగా నిర్వహించారు. శ్రీ కృష్ణస్వామి మండపంలో అమ్మవారికి ఊంజల్ సేవ; సంగీత కార్యక్రమాలు నిర్వహింపబడ్డాయి.



అన్నమాచార్య ప్రాజెక్టు ప్రత్యేక సమర్పణ

శ్రీవారి బ్రహ్మోత్సవాల సందర్భంగా, తి. తి. దే అన్నమాచార్య ప్రాజెక్టు కళాకారుల బృందం తిరుమల ఆర్ష సదస్సు సభామండపంలో ఇరవై రెండు ప్రత్యేక భక్తి సంగీత కార్యక్రమాలను సమర్పించింది.

సెప్టెంబరు 26 (కొలిరోజు) కుమారి జంధ్యాల కృష్ణకుమారి “అన్నమయ్యకథ”

హరికథాగానం: సెప్టెంబరు 30 న (చదవ నాడు) శ్రీవారి గరుడోత్సవ సందర్భంగా కళాకారులందరూ శ్రీనివాసుని గరుడసేవ “కార్యక్రమం”, అక్టోబరు 1 న శ్రీ పి. ఎస్. రంగనాథ్ బృందం వారిచే “అన్నమయ్య నానాక్షేత్ర సందర్శనం” సమర్పణం మరియు శ్రీ ఆనందభట్టరుచే “అన్నమయ్య భజన” కార్యక్రమం, 2 వ తేదీన శ్రీ జి. నాగేశ్వరనాయుడు బృందంచే “అన్నమయ్య దేశికవిజ్ఞానం” ఆలాపన, శ్రీమతి జానకిరమణిగారి సంగీతం, 4 వ తేదీన శ్రీ

బాలకృష్ణ ప్రసాద్ బృందంచే “అన్నమాచార్య సంకీర్తనలు” సమర్పణ మున్నగు కార్యక్రమాలు నిర్వహించారు.

ఇవేగాక బ్రహ్మాత్మవాల్లో ప్రతిరోజు ఉంజల్ సేవలో అన్నమాచార్య సంకీర్తన పుష్పార్చన చేశారు. శ్రీవారి ఉరేగింపులో వేదపారాయణం, భజంతితో పాటు కళా కారుల అన్నమయ్య “నగర సంకీర్తన” ఈసారి ప్రత్యేకంగా చోటు చేసుకుంది.

ఈ బ్రహ్మాత్మవాల్లో అన్నమాచార్య ప్రాజెక్టు తిరుమలలోనే కాక తిరువతి అన్నమాచార్య కళామండపంలో కూడ కొన్ని కార్యక్రమాలు నిర్వహించడం జరిగింది.

బదువందల విండ్లనాడు, సంకీర్తనాచార్యుడు తిరుమల వీధులలో శ్రీనివాసుని వైభవాన్ని ప్రచారం చేస్తే ఇప్పుడు తిరుమల క్షేత్రంలో ప్రత్యేకంగా బ్రహ్మాత్మ వాల సందర్భంగా ఆమహాభక్తుని సంకీర్త

నలను గానంచేసి అటు వేంకటవతికి ఇటు అన్నమయ్యకు అన్నమాచార్య ప్రాజెక్టు కళాకారుల బృందం తమ భక్తి నమస్సు మాంజలు లర్పించుకొన్నది. వీరి కార్యక్రమాలన్ని తిరుమల శ్రీవారి బ్రహ్మాత్మ వాలకు వచ్చిన అశేష భక్తజనాన్ని విశేషంగా ఆకర్షించాయి.



ధర్మ రక్షణ కార్యక్రమాలు

గణపతి నవరాత్రులు

వరంగల్

హిందూధర్మ రక్షణసంస్థ వరంగల్ శాఖ వారి ఆధ్వర్యంలో ఆగస్టు 30వ తేదీ వినాయకచవితి సందర్భంగా స్థానిక తి. తి. దే. కల్యాణమండపంలో గణపతి పూజాదికములు జరిగాయి. తరువాత శ్రీ రవికుమార్ శర్మగారిచే “శమంతకమణి ఉపాఖ్యానం” పురాణప్రవచనం చేయబడింది. అది మొదలు తొమ్మిదిరోజులు భజనలు, ధార్మికకార్యక్రమాలు నిర్వహించబడ్డాయి. అత్యంతవైభవంగా జరిగిన తొమ్మిదవరోజు గణపతి నిమజ్జనోత్సవంలో చాలామంది భక్తులు పాల్గొన్నారు.

గుంటూరు

ధర్మరక్షణసంస్థవారి ఆధ్వర్యం స్థానిక కల్యాణమండపంలో వినాయక చవితి రోజున శ్రీ టి. బి. దక్షిణామూర్తి గారిచే “వినాయక పండుగ విశిష్టత” ధార్మిక వన్యాసం, శ్రీ వి. సరసింహారావుగారి బృందంచే ‘సంకీర్తన’ కావించబడింది. సంజీవయ్యనగర్, మంగళదాస్ నగర్, వెంగళాపునగర్, కోబాలపేట మొదలగు స్థానిక హరిజనవాడలలో వినాయక పండుగ ప్రాశస్త్యాన్ని తెలిపే కరవత్రాలు ఇంటింటికి పంపడం జరిగింది.

మెదక్

ధర్మరక్షణసంస్థ మెదక్ శాఖ ఆధ్వర్యంలో సంగారెడ్డి పట్టణంలో వివిధ దేవాలయాలు,

ఆయా వాడలు మున్నగు 18 స్థలాల్లో వివిధ పరిమాణాల్లోగల శ్రీ గణపతి విగ్రహాలు ప్రతిష్ఠించబడ్డాయి. వినాయక చవితి మొదలు తొమ్మిది దినములు ఉదయం, సాయంత్రం భజనలు, ఉపన్యాసాలు వైభవంగా జరిగాయి.

ప్రకాశం

హిందూధర్మరక్షణసంస్థ ప్రకాశం జిల్లా శాఖ ఆధ్వర్యంలో ఒంగోలు తాలుకా దేవరంపాడు గ్రామంలో ఆగస్టు 30వ వినాయకచవితి నాడు సామూహిక గణేశపూజలు నిర్వహించబడ్డాయి. 60 మంది హరిజన మహిళలు ఈ పూజల్లో పాల్గొన్నారు. స్థానిక శ్రీ వేంకటేశ్వర భక్తసంఘం, శ్రీ సాయిసేవాసమితి వారిచే ధార్మిక కార్యక్రమాలు ఏర్పాటు చేయడం జరిగింది.

*

సుందరకాండ

హిందూధర్మరక్షణసంస్థ సహకారంతో గుంటూరు శ్రీ వద్వావతి శ్రీనివాసభక్త సమాజంవారు స్థానిక శ్రీనివాసనగర్ కాలనీలో ఆగస్టు 1 నుండి 13వ తేదీ వరకు బ్రహ్మశ్రీ సోమంచి బాలగంగాధర శర్మ గారిచే సుందరకాండ పురాణ ప్రవచనం చేయించారు. 14వ తేదీ శ్రీ యాళ్ళబండి తాతారావుగారిచే “సీతారామకల్యాణం” హరికథాకలక్షేపం నిర్వహించబడింది.

*



